



الله موجود نیست؟

تألیف: امیر حمزہ

www.muhammadilibrary.com

الله

مودودیہ



تألیف

مہمنڈڑہ





اللہ موجود ہیں؟

15	خطبہ
17	عرض ناشر
19	مقدمہ

بلھے شاہ کے اشعار و افکار

28	بابا بلھے شاہ کا مختصر تعارف
30	سانوں آمل یار پیاریا
31	شام قیا تھیا
32	راتیں جا گن کتے
34	چٹی چادر لاست گڑیئے
35	بلھے شاہ کے دربار پر
36	ٹھگوں کا ٹھگ کون ہے؟
36	عرش الہی اور کھلو نے
37	اللہ تعالیٰ بازی گر ہے؟
38	اللہ سیاپے کرتا ہے !!!

41 عشق دی نویوں نویں بھار
43 جائے نماز کو آگ لگا دے

نصرت فتح علی خاں اور اس کے ہم نواوں کی قوالیاں

50 عالم کفر میں نصرت کی مقبولیت اور ڈالر کی ریل پیل
52 نصرت کا "سر" اور "لے" سے مسلح ہو کر عزت الہی پر حملہ!!
53 نصرت کی تین معروف قوالیاں
56 دوسری قوالی: میرا قرآن کیا ہے، دین اور ایمان کیا ہے؟
57 تیسرا قوالی: مندراں، تیک اور جوئی تجھے
58 نصرت کی آخری کیست بلحے شاہ کے کلام پر ریکاہ فہری ہوئی
58 اللہ تعالیٰ آدمی اور چیتا بن کر آ گیا
61 مجھے پھر ترس آ رہا ہے
61 مست آ نکھیں نماز اور شراب
62 نصرت اور یوسف اسلام
64 آفریں، آفریں اور حسن جانان
64 قولوں کی گستاخیاں اور شوخیاں
66 نصرت نے رب تعالیٰ کا نام رام رکھ دیا!
67 اللہ تعالیٰ بت کدے میں!
68 کبھی میں بھی خدا تھا! نصرت کی منطق
70 اللہ تعالیٰ کی ادائیں میں ہے !!

74	بکواس بخیل گتھی کا سرا وحدۃ الوجود
77	جب صدیق اکبر ﷺ نے اپنے ربِ کریم کے گتاخ کو تھپٹ رسید کیا:
79	اللہ تعالیٰ کو ”گورکھ دھندا“ کی گالی
82	اللہ تعالیٰ کے معیارِ عدل کا کوئی اعتبار نہیں
84	سو ہنی کو اللہ مہینوال کی صورت میں نظر آتا تھا
87	رافضی اور شیعی انداز۔ اللہ کو حسن و حسین ﷺ کا دشمن بناؤ لا
89	اشترائی انداز
89	مسجد، مندر اور شراب خانے سب برابر ہیں!
90	شرک کی ولدی
90	دمڑی سر کار کو دیکھنا ”رب“ کو دیکھنا ہے
92	تقدیر اور جنت داتا کی جا گیریں
93	پورے اڑھائی قلندر!
94	میرے ماتھے پہ بندیا رہنے دو
96	لیلی کی رفیقی، شراب اور مستی
98	اہل باطن کا شیع
99	علی علی کہن و والے
101	علی کی یاد ہی اصل عبادت ہے

مولانا روم کا دربار اور فارسی قرآن

- مولانا روی کے مرشد شمس تبریزی کے دربار میں 110
- تبیان، تلوپیاں اور پکڑیاں 111
- صاحب حال اور صاحب قال میں فرق 111
- شیطانی الہام کی تباہیاں 112
- عربی قرآن اور فارسی قرآن 113
- مولانا روم کا مختصر تعارف 114
- تعلیم و تربیت 115
- شمس تبریز سے ملاقات 116
- قرآن کے سات باطن کیا تقاضا کرتے ہیں؟ 122
- علامہ اقبال کا مرشد - مولانا روم 122
- عربی قرآن کا آغاز "الحمد لله" فارسی قرآن کا آغاز "سارگی" 123
- شکر اور تصوف 124
- حضرت عمر بن الخطابؓ قبر پر سارگی بجانے والے بوڑھے کی تلاش میں 125
- قبر پرستی کی تبلیغ 130
- جب مریدوں نے اپنے پیر کو چھریاں ماریں مگر ہلاک خود ہو گئے 131
- جب قطب عالم بایزید کے سات سودینار لے اڑا! 132
- "میں" اور "تو"، ختم 132
- وحدة الوجود اور دروزہ 133
- جھوٹی حکایتیں 134
- رسول اللہ ﷺ نے علیؑ کے خادم سے کہا: "تو اپنے آقا کو قتل کرے گا" 135

135	حضرت مسیح و حضرت عیسیٰ کام کے پیٹ میں ایک دوسرے کو بوجہ کرنا.....
136	ابلیس کو حقارت کی نظر سے دیکھنے پر آدم علیہ السلام کو اللہ کی ڈانٹ
136	ولیوں کی عظمتوں کے واقعات
136	ولی کی خود کشی کے ذریعہ ولایت حاصل کرنا
137	ولی کو بوجہ اور سوتی کی تلاش
138	پیر کی قہموتوں میں بدل گئی
138	ولیوں کی شان میں چند اور اشعار
140	من گھڑت جھوٹی احادیث صوفی کیوں گھرتے ہیں؟
142	دور زوال کی تلخ یادگار حکم دنیا اور تصوف کا جال
143	ایک ولی جو مجاہدوں میں پھنس گیا
144	حاصل کلام
147	بایا فرید کا شعری کلام

عقیدہ وحدۃ الوجود

152	بھگت (ہندو صوفی) سے ایک ملاقات
153	مسائیت میں وحدۃ الوجود کا عقیدہ
157	ظلم پر ظلم
157	وحدة الوجود کی جڑ
158	اللہ کے دیدار کے لیے موسیٰ علیہ السلام کا اصرار
160	بصارت، بصیرت، اور اک اور صوفیا

162 اللہ کی نیک بندی کو اتنا عظیم رتبہ کیوں ملا؟
163 اللہ تعالیٰ کے لیے صوفیوں کی مثالیں
165 فلسفی اور صوفی
167 قرآن و حدیث سے ”وحدة الوجود“ کو ثابت کرنے کی جسارتیں
167 صوفیا کی پہلی دلیل اور اس کا رد
168 صوفیا کی دوسری دلیل اور اس کا رد
169 صوفیا کی تیسرا دلیل اور اس کا رد
170 چوتھی دلیل اور اس کا رد
171 پانچویں دلیل اور اس کا رد
172 چھٹھی دلیل اور اس کا رد
173 ساتویں دلیل اور اس کا رد
176 احادیث جن سے غلط استنباط کیا جاتا ہے
180 نوٹ
180 اللہ کا دیدار





سُورَةُ الْحُجَّةِ

إِنَّ الْحَمْدَ لِلَّهِ نَحْمَدُهُ وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ مِنْ
شَرِّ ذُنُوبِنَا وَمِنْ سَيِّئَاتِ أَعْمَالِنَا، مَنْ يَهْدِي اللَّهَ فَلَا مُضِلٌّ لَّهُ،
وَمَنْ يُضْلِلْ فَلَا هَادِي لَهُ، وَأَشْهَدُ أَنْ لَا إِلَهَ إِلَّا اللَّهُ وَحْدَهُ
لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ وَرَسُولُهُ

أَمَّا بَعْدُ: فَإِنَّ خَيْرَ الْحَدِيثِ كِتَابُ اللَّهِ وَخَيْرَ الْهَدِيَّ هَدِيَّ مُحَمَّدٍ ﷺ
وَشَرُّ الْأُمُورِ مُخْدِثَتُهَا وَكُلُّ بُذْعَةٍ ضَلَالٌ وَكُلُّ ضَلَالٌ فِي النَّارِ

”بلاشبہ تعریف اللہ کے لیے ہے۔ ہم اسی کی تحریف کرتے، اسی سے مدد
مکلتے اور اسی سے بخشش طلب کرتے ہیں۔ اپنے نفس کی شرارتوں اور اپنے برے
اعمال سے اللہ کی پناہ میں آتے ہیں۔ جسے اللہ راہ دکھائے اسے کوئی گمراہ نہیں کر سکتا اور
جسے وہ دھنکار دے اسے کوئی راہ راست پر نہیں لامبا۔ میں گواہی دیتا ہوں کہ اللہ تعالیٰ
ہی معیود برحق ہے، وہ اکیلا ہے، کوئی اس کا شریک نہیں۔ اور میں گواہی دیتا ہوں کہ
حضرت محمد ﷺ اس کے بندے اور اس کے رسول ہیں۔“

”حمد و صلوٰۃ کے بعد ایقیناً تمام ہاتوں سے بہتریات اللہ کی کتاب اور تمام طریقوں
سے بہتر طریقہ محمد ﷺ کا ہے اور تمام امور میں سے برے کام (دین میں) خوشاختہ
(بدعت والے) کام ہیں، ہر بدعت گمراہی اور ہر گمراہی کا انجام جنم ہے۔“

يَا أَيُّهَا الَّذِينَ آمَنُوا إِنَّقُوا اللَّهَ حَقَّ تُقْتِهِ وَلَا تُؤْمِنَّ إِلَّا
وَأَنْتُمْ مُسْلِمُونَ ○ يَا أَيُّهَا النَّاسُ إِنَّقُوا رَبَّكُمُ الَّذِي خَلَقَكُمْ
مِّنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا
كَثِيرًا وَنِسَاءً وَإِنَّقُوا اللَّهَ الَّذِي تَسَاءَلُونَ بِهِ وَالْأَرْحَامَ ط

إِنَّ اللَّهَ كَانَ عَلَيْكُمْ رَقِيبًاٖ ○ يَا أَيُّهَا الَّذِينَ آمَنُوا إِذْ قَوَّا اللَّهَ
وَقُولُوا قَوْلًا سَدِيدًا لَا يُصْلِحُ لَكُمْ أَعْبَالَكُمْ وَلَا يَغْرِي لَكُمْ
ذُنُوبَكُمْ وَمَنْ يُطِعِ اللَّهَ وَرَسُولَهُ فَقَدْ فَازَ فَوْزًا عَظِيمًا○

”اے الیمان اللہ سے ڈر جیسا اس سے ڈرتے کا حق ہے اور جھیں اس حال میں
موت آئے کہ تم مسلمان ہو۔ لوگوں اپنے رب سے ڈر جس نے جھیں ایک جان سے
پیدا کیا، (پھر) اس سے اس کی بیوی کو بنایا اور (پھر) ان دونوں سے بہت سے مردار
خورشی پیدا کیں اور انہیں (زمین پر) پھیلایا۔ اللہ سے ڈرتے رہ جس کے نام پر تم
ایک دسر سے تھا وال کرتے ہو اور قلع رجی سے (بچو)۔ یقیناً اللہ تم پر گران ہے۔
اے الیمان اللہ سے ڈر جو اور سیدھی (چیزیں) اور کھری (باتیں) کو۔ اللہ تمہارے اعمال
سنواروے گا اور تمہارے گناہوں کو حفاظ فرمادے گا۔ جس نے اللہ اور اس کے رسول
کی اطاعت کی، یقیناً اس نے عظیم کامیابی حاصل کر لی۔“

① (مسلم 'الحسنۃ' باب تخفیف الملوء و الحسطة) حدیث ۸۶۸ و ۸۶۷۔ و النسائی '۳۲۷۸)

② (رواہ الاربعة وأحمد والمدارسي وروى البغوي في شرح السیہ مشکورة مع تعلیقات الابنی 'النکاح' باب اعلان
النکاح..... وقال الابنی حدیث صحيح۔)

تشریفات:

- » یحییی مسلم بن ابی اوس بن حمیش ابن خمیس اور ابن حمودہؑ کی حدیث میں خطبہ کا آغاز ((ان الحمد لله)) سے ہے لہذا
((الحمد لله)) کی بجائے ((ان الحمد لله)) کہنا چاہیے۔
- » یہاں ((توصیہ و تعریف علم)) کے الفاظ کی احادیث میں موجود ہیں۔
- » یہ خطبہ کام جمعہ و عاشوراء اور شادی اور افسوس نذریں کے موقع پر پڑھا جاتا ہے۔ اسی خطبہ حاجت کئی ہیں اسے پڑھ کر ادائی
 حاجت ضرورت یہاں کر سے۔

عرض ناشر

الْحَمْدُ لِلّٰهِ رَبِّ الْعَالَمِينَ وَ الصَّلَاةُ وَ السَّلَامُ عَلٰى أَشَرَفِ
الْأَنْبِيَاءِ وَ الْمُرْسَلِينَ. إِنَّمَا يَحْذُفُ !
ارشاد باری تعالیٰ ہے:

”اے ایمان والو! بہت سے عالم اور صوفی دردشی لوگوں کا مال ناق کھاتے ہیں
اور (ان کو) اللہ کے راستے سے روکتے ہیں۔“ (التوبہ)
نبی اکرم ﷺ نے فرمایا:

”یقیناً تم اپنے سے پہلے لوگوں کے طور طریقے اپنا لوگے بالشت برایز بالشت کے،
ہاتھ برابر ہاتھ کے ہو جاؤ گے حتیٰ کہ اگر وہ سوسار (گوہ) کے بل میں گھسے تو تم بھی
ان کے پیچھے جاؤ گے۔“ (صحیح بخاری)

زیرنظر کتاب ”اللہ موجود یں؟“ محترم مولانا امیر حمزہ ﷺ کی تالیف لطیف ہے۔
اس میں صوفیاء اور قواليوں کے بدترین عقائد پر انہوں نے کتاب و سنت کی روشنی میں سیر
حاصل بحث کی ہے۔ بر صغیر پاک و ہند میں تصوف نے نہایت بدترین اثرات مرتب کیے
ہیں ”وحدة الوجود“ کا عقیدہ اس قدر پھیلا کر عوام تو عوام خواص بھی اس میں بتلا ہوئے اچھے
پڑھے لکھے لوگوں سے بات کرو تو بے وہر ک کہتے ہیں کہ ہر چیز میں اللہ ہے۔ ہر چیز اللہ کا

مظہر ہے وغیرہ وغیرہ۔

حالانکہ اللہ کی شریعت اس باطل نظریے کا قطعی انکار کرتی ہے۔ اللہ تعالیٰ ہر چیز کا خالق و مالک تو ہے لیکن ہر چیز کے اندر حلوں کیے ہوئے نہیں ہے۔ یہ عقیدے کا ایسا بگاڑ ہے کہ جس نے مسلمانوں کے ایک بہت بڑے طبقے کو جہنم زار بنادیا ہمارے معاشرے میں آج بلھے شاہ، مولانا روی، نصرت فتح علی خان وغیرہ کے اشعار اور قولیاں زبان زد عام ہیں، اس کتاب کے مطالعے سے پتا چلتا ہے کہ کس قدر اللہ کی دشمنی اور یہود و ہنود کے نظریات بدالن کے اندر موجود ہیں۔

”اللہ موجود ہیں“ کو شروع سے آخر تک جو شخص پڑھے گا وہ بخوبی اس معاملے سے اگاہ ہو گا۔ بہت سے وہ لوگ جنہوں نے دین کا بادھ اور ٹھہرائے وہ راہزین نظر آئیں گے۔ اللہ تعالیٰ ہمیں محفوظ رکھے۔ آئیں!

دارالاندلس نے اس کتاب کو شائع کرنے کا، تمام کیا ہے۔ خود بھی پڑھیں اور دوست احباب کو تھہ بھی دیں۔ ہو سکتا ہے۔ کہ آپ کی کوشش سے کوئی صراط مستقیم کا راہی بن جائے اور ہماری نجات کا ذریعہ بن جائے۔ اللہ تعالیٰ توفیق عطا فرمائے۔ آئیں۔

محمد سیف اللہ خالد

مدیر ”دارالاندلس“

۸ محرم ۱۴۲۶ھ

رومی، امریکہ میں !!

”اللہ موجود نہیں؟“ یہ ہے عنوان ہماری اس کتاب کا کہ جو اس وقت اے قارئین کرام! آپ کے ہاتھوں میں ہے۔ اس نام میں تجہب کا اظہار ہے اور سوالیہ انداز بھی ہے کہ وہ صوفیاً کرام جنہیں لوگ ”اللہ والے“ کہتے ہیں، وہ حقیقت میں ”وحدة الوجود“ نامی ایسے عقیدے کے حامل ہیں کہ جس کا مطلب یہی بتا ہے کہ ”اللہ موجود نہیں؟“ اب ہم نے تجہب کرتے ہوئے ایسے عقیدہ کے حاملین سنتے یہ سوال کیا ہے کہ ”اللہ موجود نہیں؟“ کس قدر مقام حیرت ہے کہ اے اللہ کے بندو! تم اللہ والے بھی کہلاو اور ایسے عقیدے کے علمبردار بھی بنو کہ جو اللہ کی نفی کرے، اللہ کی گستاخی کرے، اور مولا کریم کی توپیں کرے!! یہ کتاب چار عنوانات پر مشتمل ہے پہلا عنوان معروف صوفی ”بلھے شاہ“ سے متعلق ہے۔ دوسرا عنوان معروف و مشہور قول نصرت فتح علی خاں اور دیگر قولوں سے متعلق ہے۔ تیسرا عنوان عالمی شہرت کے حامل صوفی جناب جلال الدین رومی سے متعلق ہے۔ ان عنوانات میں سے دو عنوانات کا تعلق صوفی شعراء سے ہے اور کتاب میں ان کے اشعار لائکر ثابت کیا گیا ہے کہ وہ ”وحدة الوجود“ کے علمبردار تھے۔ اسی طرح تیسرا عنوان جو قولوں سے متعلق ہے اس میں بھی اشعار ہی پیش کیے گئے ہیں جو مختلف صوفی شعراء کے ہیں اور گائے گئے ہیں قولوں کی زبان سے۔

آخری اور چوتھا مضمون ”وحدة الوجود“ کے عقیدے اور نظریے سے متعلق ہے جس میں بتلایا گیا ہے کہ یہ نظریہ کیا ہے؟ کیا گل کھلاتا ہے اور کتاب و سنت کی تعلیمات کے کس قدر

خلاف ہے؟؟

”وحدة الوجود“ کی صوفیانہ تعلیم عالمی سطح پر کس قدر عام ہو رہی ہے؟ اس کا اندازہ اس سے لگایے کہ ۶ نومبر ۱۹۹۸ء کے انگریزی روز نامہ ”ڈان“ نے ایک مضمون شائع کیا جس کا عنوان ہے:

"Rumi : A Bestseller in America"

”روی، امریکہ میں سب سے زیادہ فروخت ہونے والا ہے۔“

پھر مضمون نگارشیم ڈلازی لکھتا ہے:

”سان فرانسکو کے ہار پرنے تین سالوں میں جلال الدین روی کی صوفیانہ شاعری پر مشتمل کتاب ایک لاکھ وس ہزار کی تعداد میں فروخت کی۔“

قارئین کرام! اس قدر افسوس کی بات ہے کہ امریکہ اور یورپ کو کتاب و سنت پر مشتمل اصل اسلام سے آگاہ کرنے کی بجائے ان نظریات کو اسلام کے نام سے پیش کیا جا رہا ہے کہ جن کا نہ صرف یہ کہ اسلام سے تعلق نہیں ہے بلکہ وہ نظریات اسلام کی ضد ہیں۔ غرض ایک سازش کے تحت نصرت فتح علی خان کو بھی اسلام کا ملتغ بنا کر یورپ میں پیش کیا گیا۔ چنانچہ ہم نے اسلام کے خلاف اس سازش کو بھانپتے ہوئے ایک پاکستانی صوفی کے کلام کا انتخاب کیا۔ دوسرے عالمی سطح کے انتہائی بزرگ صوفی کے کلام کو منتخب کیا۔ اور تیسرا ہے اس صوفی توں ال کا انتخاب کیا جو حال ہی میں فوت ہوا اور دنیا بھر میں معروف ہوا۔

بحمد اللہ! اللہ تعالیٰ نے توحید کی جو غیرت عطا فرمائی ہے اس غیرت کے تحت میں نے فوراً اسلام کے دفاع کے لیے قلم تھام لیا، خاموش نہ رہ سکا۔ اللہ کی توفیق کے ساتھ مجھے اپنی اس عادت پر بے پناہ مسزت ہے اور کیوں نہ ہو کہ میری یہ عادت اور فطرت وجہت اللہ کے رسول ﷺ کی پیاری جہادی زندگی کے ایک واقعہ کے مطابق ہے۔

صحیح بخاری، کتاب الجہاد میں ہے کہ احمد کے مقام پر جب مسلمانوں کو خلکست کا سامنا

کرنا پڑا اور احد کے دامن میں ایک غار نما خفیہ جگہ پر اللہ کے رسول ﷺ نے اپنے بعض صحابہ کے ساتھ پناہ لی تو ابوسفیان نے پکار کر کہا:

أَفِي الْقَوْمِ مُحَمَّدٌ؟

”کیا لوگوں میں محمد ﷺ ہیں؟“

اللہ کے رسول ﷺ نے صحابہ کو جواب دینے سے منع کر دیا۔ چنانچہ ابوسفیان نے تین مرتبہ یہ جملہ کہا اور کوئی جواب نہ آیا تو اس پر وہ بڑا خوش ہوا اور کہنے لگا:

أَفِي الْقَوْمِ أَبْنُ أَبِي قُحَافَةَ؟

”کیا لوگوں میں ابو بکر ہے؟“

یہ جملہ بھی اس نے تین مرتبہ بولا، مگر کوئی جواب اسے نہ ملا۔ اس کے بعد وہ بولا:

أَفِي الْقَوْمِ أَبْنُ الْخَطَّابِ؟

”کیا لوگوں میں عمرؓ ہے؟“

یہ جملہ بھی اس نے تین مرتبہ کہا مگر کوئی جواب نہ ملا۔ چنانچہ وہ اپنی قوم کی طرف متوجہ ہوا اور کہنے لگا:

أَمَا هَؤُلَاءِ فَقَدْ قُتِلُوا

”جہاں تک ان لوگوں کا تعلق ہے تو یہ سب قتل کر دیے گئے ہیں،“

چنانچہ حضرت عمر بن الخطاب اپنے آپ پر قابو نہ رکھ سکے اور فوراً بولے:

كَذَّبْتَ وَ اللَّهُ يَا عَدُوَ اللَّهِ

”اے اللہ کے دشمن! اللہ کی قسم! تو نے جھوٹ بولا ہے،“

إِنَّ الَّذِينَ عَدَدْتَ لَا حَيَاةَ كُلُّهُمْ

”جن لوگوں کو تو نے شمار کیا، وہ سب زندہ ہیں۔“

اس پر ابوسفیان نفرے لگانے لگا:

أَعْلُ جُبَلُ، أَعْلُ جُبَلُ

”جبل بت کی جے“ جبل ”بلند رہے“ (یعنی جبل زندہ آباد)

اس پر نبی ﷺ نے فرمایا:

آ لَا تُحِبِّيْنَاهُ ؟

”تم اسے جواب کیوں نہیں دیتے؟“

اس پر صحابہ نے پوچھا: اے اللہ کے رسول! ہم کیا جواب دیں؟

تو آپ ﷺ نے فرمایا، تم کہو:

اللَّهُ أَعْلَى وَأَحَدٌ

”اللہ بالا و برتر اور پر جلال ہے۔“

قارئین کرام! انور فرمائیے! اللہ کے رسول ﷺ کونہ اپنی ذات کی پروا، نہ اپنے یار ابو بکر کی، نہ اپنی مراد عمر فاروق کی پروا۔ لیکن جب ابوسفیان نے اللہ کی توحید کو چیلنج کیا۔ توں کی جے کافر نہ لگایا..... تو اللہ کے رسول ﷺ فوراً پر لے کے اسے جواب کیوں نہیں دیتے؟..... اللہ کی بلندی اور جلال کا تذکرہ کر کے اپنے اللہ کی نظمت کافر نہ لگایا۔ بلند کر کے جواب دو۔ یہ تھا اللہ کے وقار کا خیال جس سے اللہ کے رسول ﷺ لخطہ بھر بھی خاموش نہ رہے۔

قارئین کرام! محمد اللہ، خالص اللہ تعالیٰ کی توفیق کے ساتھ ہم اس نظریے اور عقیدے کا جواب دے رہے ہیں جو اللہ تعالیٰ کی توحید کے منافی ہے۔

صحیح بخاری میں اللہ کے رسول ﷺ کا یہ فرمان ہمیشہ سامنے رہتا ہے کہ جب آپ ﷺ حضرت علیؑ کو خبر کے مقام پر یہود سے لڑنے کے لیے روانہ فرمائے تو یہ بھی نصیحت کر رہے تھے کہ:

”اے علیؑ! اگر ایک بندہ تیرے ذریعہ راہ راست پر آ جاتا ہے تو یہ تیرے لیے سرخ اونٹوں سے بہتر ہے۔“

”سرخ اونٹ“ جو آج بھی عام اونٹ سے قیمتی ہے۔ اسے صحرائی جہاز کہا جاتا ہے۔ یہ اپنے وقت کا ہیلی کا پڑا اور مر سید زین گاڑی تھی۔ تو آئیے! اللہ کے بندوں کو شرک کی دلدل سے نکال کر تو حیدر کی پر بھار اور مختنڈی سڑک پر لا کیں اور انہیں جنت کی طرف رواں دواں گاڑی میں سوار کر کے جنت کی سواریاں پانے کے حقدار بنائیں۔

امیر حمزہ

کیم نومبر ۱۹۹۸ء لاہور





گل سمجھ لئی تے رولا کیہ۔ ایہہ رام، رحیم تے مولا کیہ

پنجاب کے معروف صوفی شاعر بابا بلھے شاہ نے کیا خوب فرمایا
”چ کھواں تے بھانبر مجد اے“

قارئین کرام! اب بات یہ ہے کہ یہ جملہ تو ہر فرقے کا حامل کہتا ہے اور کہہ سکتا ہے کہ چونکہ ہم چ کہتے ہیں، لہذا ہماری چھوٹی بات پر ”بھانبر مجد اے“ دیکھنا یہ ہے کہ چ کو ڈھونڈنے اور پائی نے کا معیار کیا ہے؟ تو ایک مسلمان کے ہاں چ اور حق اور جھوٹ اور باطل کے درمیان امتیاز اور فرقہ کرنے والی شے، رب کا قرآن ہے کہ جسے اللہ نے فرقان بھی کہا ہے اور جس عظیم شخصیت پر یہ فرقان عظیم نازل ہوا، اس احمد مصطفیٰ ﷺ کی زبان مبارک سے نکلا ہوا ایک ایک جملہ بھی (حق و باطل کے درمیان) امتیاز کرنے والا ہے۔

قارئین کرام! دعویٰ تو ہم بھی یہی کرتے ہیں کہ پچھلے چند سالوں سے ہم نے جو فوت شدہ لوگوں کی قبروں اور گدیوں پر لکھنا شرع کیا ہے، اللہ کے فضل سے حق لکھا ہے اور اس پر کتاب و صفت کے دلائل موجود ہیں..... مگر اس حق سے ”بھانبر“ چاہے۔ لوگوں نے اولیا کی گستاخی کے فتوے لگا کر ملک میں ہینڈ بل اور پمپلٹ شائع کیے ہیں، ہمکیاں اپنی جگہ پر ہیں، جبکہ عملی طور پر تیزاب پھینکنے کی کوشش بھی کی گئی ہے۔ گاڑی کو گولیوں سے چھلانی بھی کیا گیا ہے۔ یہ تو محض میرے مولا کا کرم تھا کہ اس بچانے والے نے بچایا اور خوب بچایا۔

ہمارا جرم صرف یہ ہے کہ ہم فقط اس دعوت کا کام کرتے ہیں کہ جس کی بنیاد کتاب

و سنت ہے۔ ہمارے پیارے اور محبوب پنجمبر شاہزادہ نے جب توحید کی دعوت دی، بھانپڑاں وقت بھی مجا تھا اور یہ کہ صرف اللہ کی عبادت کی جائے اور من دون اللہ کا انکار علی الاعلان ڈکے کی چوٹ کیا جائے۔ یہ کام جب بھی کیا جائے گا، بھانپڑاں پختے رہیں گے۔ مگر یہ بھانپڑاں توحید کی دعوت سے نہ آج تک اہل توحید کو روک سکے اور نہ آئندہ ہی روک سکیں گے۔ ان شاء اللہ

بابا بلھے شاہ کا مختصر تعارف:

بلھے شاہ کا اصل نام عبد اللہ اور والد کا نام سخنی محمد درویش ہے۔ اس کے آبا و اجداد ملکوال کے رہنے والے تھے۔ جہاں سے ترک طلن کر کے قصور کے نزدیک ایک گاؤں ”پانڈوکی“ میں آبے۔ بلھے شاہ کی پیدائش اپنے گلیاں 1680ء میں ہوئی۔ ان کی یہ بدستی ہی رہی کہ وہ بچپن میں وابحی سی ابتدائی تعلیم کے علاوہ حزیرت نہ پڑھ سکے۔ جبکہ جوان ہو کر علم باطن کے چکروں میں الجھ گئے اور یوں دینی تعلیم سے محروم رہ گئے اور ایک صوفی شاہ عطا ہبیت کے مرید ہو گئے۔ پریم سنگھ بیدی نے 1896ء میں چھپنے والی کتاب ”کافی ہائے بلھے شاہ“ میں بلھے شاہ کو ان پڑھ قرار دیا ہے۔ بلھے شاہ اپنے سید ہونے کا دعویٰ کرنے پڑی جیسا کہ اپنے ایک شعر میں کہتے ہیں!

بلھے نوں سمجھاون آئیاں بھیناں تے بھر جھائیاں

آل نبی، اولاد علی دی، بلھیا توں کیہ لیکاں لایاں

بلھے شاہ کے مشاغل میں سب سے دل پسند مشغله ناچتا اور رقص کرنا تھا اور یوں وہ طریقت کی چھتری تلے رقص کر کے اپنے تمام عشق کی بھڑاس نکالتے تھے۔ ناچنے، گانے اور رقص و سرود کی بنا پر ان کی دوستی ناچنے گانے والے لوگوں سے خوب تھی۔ اس دور میں ایک طبلہ نواز فقیر بخش جو بابا دھتا کے نام سے مشہور تھا، بھلے شاہ کا ہمزا تھا۔ جب بلھے شاہ

گھنگھر و باندھنے کے بعد چھن چھن رقص معرفت فرماتے تو یہ بابا دھنَا خوب طبلہ بجا تا۔ یوں دونوں اپنی اپنی جدو جہد میں معروف رہتے اور طریقت کی سیر ہیاں چڑھتے جاتے۔ منزلیں طے کرتے جاتے۔

ان کے سلسلہ قادریہ شطاریہ میں یہ کام نہ صرف جائز تھے بلکہ معرفت کی منزلیں طے کرنے کا ذریعہ تھے۔ یہی وجہ ہے کہ ان کاموں نے فلمی لوگوں کو ان کا عقیدت مند بنا دیا ہے، جس کی بنا پر ہر سال ان کے عرس (شادی) پر آ کر وہ خوب بابا کے چلن یعنی "رقص ناج گانے" پر عمل کرتے ہیں۔ بابا کے عرس کہ جس کا معنی ہی شادی ہے، سے مجھے یاد آیا کہ بلکہ شاہ کی تو ساری زندگی ہی شادی نہ ہو سکی اور نہ انہوں نے شادی کی۔ کیوں؟ کیا وجوہات تھیں؟ یہ تو اللہ ہی بہتر جانتا ہے لیکن اہل طریقت کے ہاں سنت رسول ﷺ کے بر عکس شادی نہ کرنا بھی ولایت کی ایک بہت بڑی نیازی ہے۔ بہر حال بات ہو رہی تھی بابا بلکہ شاہ کی شادی کی تو حقیقی شادی سے تو وہ مرتبے دم تک محروم ہی رہے جبکہ مرنے کے بعد اب ہر سال فلمی اداکار اور اداکارائیں ان کا عرس یعنی شادی کرتے ہیں۔ ایک بات یہ بھی ہے کہ بابا بلکھا کی اگرچہ شادی تو نہ ہو سکی لیکن وہ عورتوں میں عشق مجازی ہے۔ حسن کے ہمیشہ متلاشی رہے۔ اس لیے ان کے کلام میں عورت بن کر شعر کہنا۔ اپنے آپ کو عورت کے روپ میں ظاہر کرنا۔ جوان لڑکیوں کو مخاطب کرنا..... عام طور پر پایا جاتا ہے۔ جس کو عشق کا نام دیا جاتا ہے۔ بلکھے شاہ کے کلام سے یہ بھی پتہ چلتا ہے کہ وہ شاہندعش ق مجازی کے ذریعہ عشق حقیقی تک رسائی کے لیے کسی دو شیرہ میں دلچسپی رکھتے تھے جو ان کے قرب و جوار میں موجود تھی اور چرخہ کاتا کرتی تھی۔ ان کے اشعار میں اس کے متعلق کافی اشعار پائے جاتے ہیں۔ ایک جگہ اس کو یوں مخاطب کر کے کہتے ہیں۔

کر مان نہ حسن جوانی دا
پردیس نہ رہن سیلانی دا

سالوں آمل یار پیار یا:

بلھے شاہ کا دور وہ تھا جب انگریز بر صغیر پر اپنی مکروہ چالوں اور سازشوں کے ذریعہ قبضہ کرتا ہوا آندھی کی طرح بڑھتا چلا آ رہا تھا۔ مسلمان تھے کہ اپنی آزادی کے لیے ہاتھ پاؤں مار رہے تھے۔ مجاہدین جہاد کر رہے تھے۔ لوگ مذہبی طبقے (علماء، فقہاء، مشائخ صوفیا اور گدی نشین حضرات) کی طرف کان لگائے ہوئے تھے کہ وہ جہاد کا حکم دیں تو ہم اپنی جان پر کھیل جائیں۔ مجاہدین جانوں کا نذر انہ پیش کر رہے تھے۔ خون مسلم سے گلیاں بازار اور شہر سرخ تھے..... اس وقت جب انگریز کی لگائی آگ پنجاب تک آ پہنچی۔ بچہ بچہ مغضرب و پریشان تھا..... بلھے شاہ..... چونکہ حُسن و عشق اور محبوب پسند طبیعت کے مالک تھے..... اس لیے اس وقت وہ اپنے محبوب کی یاد میں مگن بنتے اور دنیا و مافیہا سے بے خبر اس کو یوں پکار رہے تھے۔

سالوں آمل یار پیار یا

در کھلا حشر غذاب دا

برا حال ہو یا پنجاب دا

وچ ہاو یے دو زخ سائزیا

سالوں آمل یار پیار یا

بلھے شاہ کے عقائد اور افکار کے جو شریعت مطہرہ کے سراسر خلاف ہی نہ تھے بلکہ وہ ان کا مذاق بھی اڑاتے تھے، جس کی تفصیل آپ آئندہ صفحات میں پڑھیں گے۔ یہ عقائد و نظریات جب بلھے شاہ کے دور کے لوگوں کے علم میں آئے تو وہ بلھے شاہ سے سخت نفرت کرنے لگے۔ حتیٰ کہ جب 1758ء میں بلھے شاہ نے وفات پائی تو علامے ان کا جنازہ پڑھانے سے انکار کر دیا اور عوام نے ان کا جنازہ نہ پڑھاتی کہ ان کی میت تین روز تک قصور کے قبرستان (جہاں دربار واقع ہے) میں بے یار و مددگار نمونہ عبرت پہنچوڑی رہی۔ تیسرے دن بلھے شاہ کے ایک ہم پیالہ و ہم فوالہ پیر شاہ ہمدانی نے جو کسی کام کے سلسلہ میں شہر سے باہر گئے ہوئے

تھے، واپس آنے پر بلحے شاہ کا جنازہ پڑھوا کر ان کو اسی قبرستان میں دفن کر دیا جہاں آج بلحے شاہ کا مزار واقع ہے۔ شروع میں یہ مزار سادہ قبر کی صورت میں تھا اور پھر 1926ء میں یہاں کی ایک خاتون مراد بی بی نے اس کو پکا بنا لیا۔ یہ مراد بی بی کون تھی؟ یہ بعد میں پتا چلا کہ وہ کوٹ مراد خان کی معروف طوائف اور رقصاء تھی!! کیسی بد فتنتی ہے کہ زندگی میں جو یاری تھی تو وہ ناچنے گانے والوں سے تھی پھر مزار بناتا تو وہ بھی رقصاء کے ہاتھوں سے اور آج وہاں میلہ لگتا ہے تو اس میں کو بھی رقصاء نہیں اور ادا کارائیں ہی زینت بخشتی ہیں۔

تو قارئین کرام! آئیے! اب آپ کو بلحے شاہ کے دربار پہ لے چلوں کہ جہاں پہنچ پا رہی کے سابق وزیر مملکت سردار ان حنف احمد علی آپ کو اخبارت کے اشتہارات کے ذریعہ عرس پر خوش آمدید کہتے نظر آتے ہیں۔ اب یہی آپ کو ان کا کلام سناؤں پھر آپ فیصلہ کر لینا کہ حق کہاں ہے اور کہاں سے ملتا ہے؟ رہی بات بھانبر مچنے، کی تو وہ تو اس وقت بھی مچایا گیا جب اللہ کے خلیل امام الموحدین سید نا ابراہیم علیہ السلام نے اپنی قوم کے بزرگوں کی پتھری مورتیوں کو توڑ کر ان کی بے بی کو ثابت کیا تھا اور سب لوگوں پر حق و ضمیح کر دیا تھا۔ یہ بھانبر آج بھی مچتا ہے، جب حق بات کہی جاتی ہے۔

شام تھیا تھیا:

قارئین کرام! اخبار میں جب میں نے بلحے شاہ کے عرس پر محمدہ اوقاف کی طرف سے ”شام تھیا تھیا“ منائے جانے کا اشتہار پڑھا تو فوراً ذہن میں آیا کہ یہ تو فلمی دنیا کی وہ مکروہ آواز ہے کہ جسے صنعت فاشی کی ایک عورت نے گایا ہے اور فاشی پھیلانے والی دوسری عورت پر اسے فلمایا گیا ہے۔ بسوں ویکنوں اور بازاروں میں ہمارے کافنوں نے بھی یہ مکروہ آواز سنی ہے، جو اس طرح سے ہے۔

”تیرے عشق نچایا کر کے تھیا تھیا“

تو کیا فلم کی طرح وہاں بھی ناج ہو گا، گانا ہو گا، ڈانس ہو گا اور تھیا تھیا ہو گا؟..... جی

ہاں! پتا چلا کہ یہ تو بول بابا بلھے شاہ کے ہیں، فلم والوں نے یہ راہنمائی بابا بلھے شاہ کے کلام سے حاصل کی ہے۔ تب میں نے ”بلھے شاہ“ کہنے نہیں، نامی کتاب یعنی بلھے شاہ کا کلام خرید لیا اور اب میں اسے پڑھتا جا رہا تھا اور بلھے شاہ کے دربار کی طرف بڑھتا جا رہا تھا اس کتاب کا ایک بند کچھ اس طرح سے ہے ۔

چھپ گیا وے سورج، باہر رہ گئی آ لالی

وے میں صدقہ ہوا، دیویں مژہے دکھالی

پیرا! میں بھل مکھیاں تیرے نال نہ سکھا

تیرے عشق نچایا کر کے تھیا تھیا

راتیں جاگن کتے:

میرے ہاتھ میں بابا جی کا کلام تھا۔ اب میں سن بھی رہا تھا اور یہ کلام یوں پڑھ بھی رہا تھا۔

راتیں جا گیں، کریں عبادت
راتیں جا گن کتے، تیتحوں اتے
بھونکن توں بند، مول نہ ہندے
جا روزی تے سنتے، تیتحوں اتے

اچھا تواب سمجھ میں آیا کہ لوگ کیوں کہتے ہیں کہ میں تو فلاں دربار کا کرتا ہوں۔ کوئی کہتا ہے: میں سگ (کتا) میراں ہوں اور کوئی کہتا ہے کہ میں مدینے کا کتا ہوں۔ بہر حال کتا مدینے کا ہوتا ہے بھی کتا ہی ہوتا ہے۔ وہ مدینے ہی کے ایک کتے کا پچھا۔ اسے حضرت حسن یا حسین رض گھر میں لے آئے۔ اب حضرت جبریل علیہ السلام وعدہ کے باوجود نہ آئے تو اللہ کے رسول ﷺ غمگین ہوئے، بعد میں پہنچا کہ گھر میں تو کتے کا پچھا۔ چنانچہ صحیح بخاری وسلم میں ہے کہ اللہ کے رسول نے فرمایا:

”(رحمت کے) فرشتے اس گھر میں داخل نہیں ہوتے جس میں کتا اور تصویر ہو۔“

اب ایسے ناپاک اور بخس جانور کی طرف اپنے آپ کا نسب کرنے کا چلن اہل دربار میں کیوں معروف ہے؟ یہ تو اصحاب طریقت ہی بتلا سکتے ہیں۔ تم کہیں گے تو پھر شکایت ہوگی، فتویٰ لگے کا کہ جی یہ تو گستاخ ہیں، معرفت و اسرار کی باتوں کو یہ کیا جائیں؟

قارئین کرام! مذکورہ بالا اشعار ایک مومن کو ہلاکر رکھ دیتے ہیں کہ جن میں انتہائی بے باکی سے کتے کو ان لوگوں سے برتر بنادیا گیا ہے کہ جو اللہ کے بندے اپنی راتیں اللہ کی محبت اور یاد میں نفل و نوافل میں رو رو کر گزارتے ہیں۔

قارئین کرام! تو بات ہو رہی تھی ”شام تھیا تھیا“ کی تو اب اسٹچ پر نمودار ہوتے ہیں سائیں ظہور۔ انہوں نے مختلف رنگوں کی ٹائکیوں والا ملنگا نہ لباس پہنا ہوا تھا، سارگی ان کے ہاتھ میں تھی، طلبے بجانے والے طلبے بجارتے تھے اور یہ ناچھتے ہوئے بلھے شاہ کا کلام پڑھ رہے تھے..... بلھے شاہ بھی یار کو منانے کیلئے ناچا کرتے تھے، ویسے ان کے کلام سے بھی یہی

ظاہر ہوتا ہے۔ ملاحظہ ہو!

بلھا! شوہ نے آندا مینوں عنایت دے یو ہے
جس نے مینوں پوائے چولے ساوے تے سو ہے
جاں میں ماری ہے اڑی، مل پیا ہے دھیا
تیرے عشق نچایا کر کے تھیا تھیا

یاد رہے! بابا عنایت شاہ، بلھے شاہ کا پیر ہے اور اس کا دربار فاطمہ جناح روڈ لاہور میں ہے۔ میں نے یہ دربار دیکھا تو یہ مسجد کے محراب کے سامنے، چھت کے بالکل وسط میں بنایا گیا ہے۔ بے ساختہ میری زبان پر اللہ کے رسول ﷺ کا یہ فرمان آگیا۔
مومنوں کی ماں حضرت عائشہؓ فرماتی ہیں:

”ام سلمہؓ نے جب شہ میں عیسائیوں کا گرجا دیکھا جس میں تصاویر بھی آؤ ریزاں تھیں، تو اس کا اللہ کے رسول ﷺ کے سامنے اس کا ذکر کیا۔ آپ ﷺ نے فرمایا: ”ان میں جب کوئی نیک آدمی مر جاتا تو یہ لوگ رہ کی قبر کے پاس عبادت گاہ تعمیر کر دیتے۔ پھر اس میں اس شخص کی تصاویر لکھا دیتے۔ آپ ﷺ نے فرمایا: ”یہ لوگ اللہ کے ہاں بدترین مخلوق ہیں۔“ (بخاری وسلم)

چٹی چادر لاست گروئیے:

قارئین کرام!..... اب سچی پرشاہدہ پروین نمودار ہوئی۔ یہ گلوکارہ اپنی ماں زاہدہ پروین کی گلوکارہ بیٹی ہے۔ اس نے بلھے شاہ کا کلام یوں سنانا شروع کیا۔
را بخھار بخھا کر دی ہن میں آپے را بخھا ہوئی
سدو مینوں ”وھید و را بخھا“ ہمیر نہ آ کھو کوئی
چٹی چادر لاست گروئیے
پہن فقیراں لوئی

لکسی
چٹی چادر داغ
لوئی داغ نہ کوئی

قارئین کرام غور فرمایا آپ نے، سفید چادر تو شریعت ہے، وہاں خلاف شرع کام کیا تو فوراً داغ لگے گا، مگر لوئی جو صوفیت کا نشان ہے، اس پر جو مرضی لگتا رہے، اس داغ کا پتا نہیں چلتا۔ لہذا تصوف میں جو بھی کیا جائے اس کے بارے میں کہہ دیا جائے گا کہ جی یہ معرفت کی باتیں ہیں۔ ظاہر کچھ نظر آتا ہے مگر باطن میں اس کا مطلب کچھ اور ہے۔ لہذا اس پر مت بولو، ولی صاحب کی تو ہیں ہو جائے گی۔ چنانچہ اس ”راجحہ راجحہ کردی“ پر لوگوں نے وہ طوفان بد تیزی اٹھایا، وہ شخص بچلے بولے گئے کہ اللہ کی پناہ

اور اب منیر حسین کی باری آئی ہے۔ ”ہیر راجحہ“ فلم میں جو گانے گائے گئے ہیں وہ سب اسی کے گائے ہوئے ہیں۔ لہذا منیر حسین نے ہیر راجحہ کے عشق پرمنی گانے سنا کر بلھے شاہ کی اس مجلس کے خانقاہی تقدس میں اور زیادہ اضافہ کر دیا۔

اور بابا بلھے شاہ نے بھی فرمادیا ہے ۔۔۔

راجحہ میں ورق، میں راجحہ ورق
غیر خیال نہ کرو کوئی
میں نہیں اودہ آپ ہے، اپنی آپ کرے دل جوئی
راجحہ راجحہ کردی ہن میں آپے راجحہ ہوئی

بلھے شاہ کے دربار پر:

قارئین کرام! درباری چادر فضیلت کہ جسے بلھے شاہ نے لوئی کہا ہے، اس کے تقدس میں لپٹی ہوئی محفل تو ہم نے دیکھ لی، حضرت راجحہ اور محترمہ مائی ہیر صاحبہ کے مقدس تذکرے کا سماع بھی کر لیا۔ اب ہم دربار کی طرف چل دیئے۔ وہاں بھی مجلس سماع کا سماں تھا یعنی قوالی جاری تھی۔

ٹھگوں کا ٹھک کون ہے؟

جی ہاں بلھے شاہ کے دربار پر..... یہ ہے وہ قول اور یہ ہے یہ ہے وہ قولیاں اور طریقت کا یہ سماں اور محفل سماں کہ جس کا اور درباروں کا چولی دامن کا ساتھ ہے اور طریقت کا یہ مضمون تب تک مکمل نہیں ہو پاتا جب تک کہ شراب شباب کی حمایت میں شریعت کے ساتھ مذاق کا عنوان نہ بند ہے۔ اسی لیے بلھے شاہ کہہ رہا ہے۔

بلھیا پی شراب تے کھا کتاب
پر بال ہڈاں دی اگ
چوری کر، تے بھن گھر رب دا
ایں ٹھگاں دے ٹھگ نوں ٹھگ

اللہ کی پناہ کہ شراب اور کتاب کھانے کے بعد چوری اور پھر صاحب عرش عظیم کو اس قدر گالی کہ مولا کریم کو ”ٹھگوں کا ٹھگ“ کہے اور یار لوگ ایسے شخص کو پھر ولی مانیں اور جب ہم ان گستاخیوں پر تنبیہ کریں تو ہمیں گستاخ کہیں؟

اور پھر عزیز میاں قول جو اس قول کے قائل بلھے شاہ کے دربار پر قولی کہہ رہا تھا تو وہ یوں احتجاج کر رہا تھا جیسے آج کل نواز شریف صاحب احتجاج لڑ رہے ہیں، اس بات پر کہ انہیں بلا وجہ کری سے اتنا را گیا۔ قائد حزب اختلاف بنایا اور احتجاجی تحریکوں میں الجھایا گیا۔

عرش الہی اور کھلو نے:

عزیز میاں قول کہتا ہے۔

میرا مقام عرش تھا
کتنی بلندیوں سے گرایا گیا
آسمان سے اتنا را گیا ہوں

تمناوں میں الجھایا گیا ہوں
اور کھلوں سے بھلایا گیا ہوں

اللہ ذوالجلال والاکرام فرماتے ہیں:

الرَّحْمَنُ عَلَى الْعَرْشِ اسْتَوَى
وَرَجْنِ عَرْشٍ پُر جلوہ افروز ہے۔“

اور یہ قول کہتا ہے کہ میں بھی وہیں تھا مگر مجھے اتار دیا گیا۔ تو کیا مطلب کہ میں بھی رب تھا۔ (نَعُوذُ بِاللَّهِ مِنِ الْكَبَرِ)

یہ ہے قولی اور سماں اور جس کر لوگ نوٹ پھینک رہے تھے۔ ڈی سی اور ایس پی مودب ہو کر بیٹھے تھے۔ پھر انہیں عزیز میان قول کے سامنے کھڑا کیا گیا۔ ان کے سروں پر سے نؤں کی بارش کی گئی اور پھر یہ پیسے قول کو دیے گئے۔ کیوں؟ اس لیے کہ وہ صاحب عرش عظیم مولا کریم سے احتجاج کر رہا تھا کہ مجھے عرش سے کیوں اتارا گیا؟

اللہ تعالیٰ بازی گر ہے؟

قارئین کرام! یہی بات بلحے شاہ انج کہدا ہے۔

”مولانا آدمی بن آیا“

اور پھر اس کی وضاحت یوں کی ہے۔

بازی گر کیہے بازی کھیڈے مینوں پتلی دانگ نچالیا

مولانا آدمی بن آیا

ایک اور مقام پر بلحے شاہ اپنے گندے عقیدے وحدۃ الوجود کا کھل کر اظہار کرتے ہوئے یوں اللہ تعالیٰ کو مخاطب کر رہا ہے۔

آپے ظاہر آپے باطن

آپے لک لک پہنے او

ہر ہر وچ صورت رب دی اے
کتے ظاہر ہے کتے مھپدی اے
ڈھولا آدمی بن آیا
اوہ آیا جگ جگایا
ہاتھ قاتل آدم جائے
آدم کس دا جایا؟

قارئین ان اشعار میں وہ ”ڈھولا“؛ اللہ تعالیٰ کو کہہ رہا ہے اور اس نے صاف لفظوں میں
کہہ دیا کہ ہر ہر چیز رب ہے۔ اور آخر پر تو کمال کردی عیسائیوں کے نقش قدم پر چلتے ہوئے
حضرت آدم علیہ السلام کو واضح اشارے ہے اللہ کا جنا ہوا قرار دے ڈالا۔

اللہ سیاپے کرتا ہے !!!

بلھے شاہ مرید آگے بڑھتا ہے اور اللہ تعالیٰ کی یادی توہین کرتا ہے۔
اربع عناصر محل بتائیو، وچہ وڑ بیٹھا آپے
آپے کڑیاں، آپے نینگر، آپے بنیائیں ناپے
آپے مریں تے آپے جیویں، آپے کریں سیاپے
بلھیا! جو کچھ قدرت رب دی، آپے آپ نجاپے

قارئین کرام! دیکھیں بلھے شاہ کس قدر آگے بڑھ گئے کہ میرے سبھ، قدوس، ستار اور
ذی شان غیور مولا کریم کو کہ جس کی صفت ہی ”لم يلد و لم يولد“ ہے..... کو کس قدر بے
باکی اور توہین آمیز اور گستاخانہ انداز میں للاکار کر کہہ رہا ہے کہ تم نے خود ہی اربع عناصر (ہوا،
مٹی، پانی اور آگ) بنائے اور خود ہی ان کے اندر بیٹھ گیا۔ جب کسی کے ہاں لڑکا پیدا ہوتا
ہے وہ بھی توہی ہوتا ہے، جب لڑکی پیدا ہوتی ہے تو وہ بھی توہی ہوتا ہے اور ان کو جننے والا

بھی (ظاہری طور پر ماں باپ کی صورت میں) تو خود ہی ہوتا ہے یعنی جتنے والا بھی تو خود اور جو جنا گیا وہ بھی خود ہی ہوتا ہے تو خود ہی زندہ ہوتا ہے اور خود ہی مرتا ہے اور پھر اپنے مرنے پر خود ہی "سیاپے" کرتا ہے۔ (العیاذ باللہ) پھر آخر میں بلحاظ اپنی ان بالتوں کے متعلق کہتا ہے کہ یہ وہ بھید ہے کہ جو کسی کی سمجھ میں اپنے آپ نہیں آ سکتا (کیونکہ شیطان لعین ہی ایسے خیالات ذہن میں ڈالتا ہے)

قارئین کرام! ذرا غور کریں کہ یہ کوئی گستاخی جیسی گستاخی ہے میرے مولا کریم کی۔ یہ کوئی تو ہیں جیسی تو ہیں ہے یہ تو اس قدر کڑوی بات ہے کہ آسمان مکڑے مکڑے ہو جائے۔ اللہ تعالیٰ کی اس سے بڑھ کر گستاخی اور تو ہیں کیا ہو سکتی ہے کہ یہ صوفی وحدۃ الوجود ایسے گندے غلیظ، سڑاند زدہ اور بد بودار عقیدے کی چھتری تلے بیٹھ کر اس کا ارتکاب بھی کر رہے ہیں اور پھر محبت رسول اور عارف باللہ کے القاب بھی پار رہے ہیں۔) غور فرمایے! عیسائیوں نے کہا تھا "عیسیٰ علیہ السلام کا بیٹا ہے" تو اللہ نے سورہ مریم میں

فرمایا:

﴿تَكَادُ السَّمَاوَاتِ يَتَفَطَّرُنَ مِنْهُ وَتَنْشَقُ الْأَرْضُ وَتَخْرُجُ الْجِبَالُ هَذَا

﴿أَنَّ دَعَوًا لِرَحْمَنِ وَلَدًا﴾ (سورہ مریم: ۱۹)

"قریب ہے کہ سب آسمان مکڑے مکڑے ہو جائیں، زمین پھٹ جائے اور پھر اس (جملے) سے کانپ کر ریزہ ریزہ ہو جائیں کہ انہیوں نے رحمان کے لیے اولاد کا دعویٰ کر دیا۔"

غور فرمایے انہیوں نے تو ایک عیسیٰ علیہ السلام کو اللہ کا بیٹا کہا، صورت حال یہ ہے کہ یہاں ہر شخص کو رب کہا جا رہا ہے اور اس گستاخانہ عقیدے کا نام صوفیوں نے وحدۃ الوجود رکھا ہے۔ یہی وجہ ہے کہ صوفیوں کے ہاں جس طرح ہرشے اللہ ہے، اسی طرح وحدت ادیان کی بھی اصطلاح ان کے ہاں چلتی ہے، جس کا مطلب یہ ہے کہ سارے دین سچ ہیں! یہی وجہ

ہے کہ بلحیث شاہ کہتا ہے۔

نہ میں مومن نہ میں کافر

دوسری جگہ یوں کہا ہے۔

ہندو نہیں نہ مسلمان

اور پھر یوں کہا۔

اماں بابے دی بلحیائی، اوہ ہن کم اساؤے آئی

اماں بابا چور دھراں دے پتھر دی وڈیائی

غور کیجیے! اللہ کے پہلے خبیر اور پہلے انسان، اولاد آدم کے باپ اور ماں دونوں کو طفر کرتے ہوئے بلحیث کہ یہ انہی کی بھلائی ہے جو ہمارے کام آ رہی ہے، یعنی ہمیں انسان بننا پڑ گیا، دنیا میں آنا پڑ گیا۔ پھر انہیں (آدم علیہ السلام اور اماں حوا) کو چور کے گندے لفظ سے موسوم کیا (اللہ کی پناہ) اور آگے جا کر کہا۔

”کھائے خیراتے پھائیے جما“

یعنی چور کا کام انہیوں نے کیا اور مصیبت ہمیں پڑ گئی.....لہذا بلحیث شاہ پھر یوں وجد میں

آ کر مزید گاتا ہے۔

نہ میں بھیت نہب دا پایا

نہ میں آدم د حوا جایا

یعنی وہ کہتا ہے کہ میں آدم و حوا کا جایا یعنی ان کی اولاد نہیں ہوں اور پھر خود ہی یوں

کہتا ہے۔

بلحیا کیہ جاناں میں کون؟

نہ میں مومن وچ مسیحان

نہ میں وچ کفر دیاں ریتاں

نہ میں پاکاں وچ پلیتاں

نہ میں موئی نہ فرعون
بلھیا! کیہ جاتاں میں کون؟

عشق دی نویوں نویں بہار:

پھر خانقاہی اور صوفیانہ عشق کی مسی میں بلھایوں بولتا ہے۔

عشق دی نویوں نویں بہار
جان میں سبق عشق دا پڑھیا
مسجد کولوں چیوڑا ڈریا

آگے جا کر کھا۔

وید قرآن پڑھ پڑھ تھے
سجدے کر دیاں گھس گئے متھے

غور فرمائیے! وہ ہندوؤں کی وید اور قرآن کو ایک ہی پڑھے میں رکھ کر بے زاری
کا اعلان کرتا ہے اور پھر دین کے شعار کا یوں مذاق اڑاتا ہے۔ ملائند ہو صوفیانہ مذاق۔

پڑھ پڑھ نفل نماز گزاریں
اچیاں بانگاں چانگاں ماریں
منبر تے چڑھ وعظ پکاریں
کیتا تینوں علم خوار

قارئین کرام! قرآن کہتا ہے ”نماز پڑھو“..... مگر بلھے نے نماز پر طفر کرنے کے بعد اذان
کو چانگاں کہہ دیا، حالانکہ یہ تو اللہ کے رسول ﷺ کے صحابی حضرت بلاں ﷺ کا محبوب عمل
تھا۔ غرض نماز کا حکم اور اذان کا اعلان اللہ اور اس کے آخری رسول ﷺ کا حکم ہے اور اس حکم
کو جانے کا نام علم ہے جو قرآن و حدیث میں ہے مگر بلھے شاہ کہتا ہے: ”اس علم نے تجھے خوار
کر دیا ہے۔“ لہذا

”علمون بس کریں او یار“

علام پونکہ ان صوفیوں کو ائمہ سید ہے کاموں سے قرآنی آیات اور احادیث پڑھ پڑھ کر منع کرتے ہیں کہ دیکھیں اس کام سے اللہ اور اس کے پیارے رسول ﷺ نے منع فرمایا ہے لہذا تم لوگ بھی رک جاؤ..... تو اس کے رد عمل میں ان صوفیوں کی طرف سے کیا جواب ملتا ہے؟ بلکہ شاہ کی زبان میں سفیں کہتا ہے۔

پڑھ پڑھ شیخ مشائخ کہاویں

بے عقلان نوں لٹ لٹ کھاویں

اللہ مسئلے گھروں بناؤں

پڑھ کہدھ کریں قرار

ایک جگہ علم کا رد اور عالم کی ندمت کرتے ہوئے یوں کہتے ہیں۔

پڑھ پڑھ ملاں ہوئے قاضی

اللہ! علام باجوں راضی

ہوئے حرص دنوں دن تلاوی

تینوں کیجا حرص خوار

اور ایک جگہ علام کو جلا، شکاری وغیرہ کی گالیاں دیتا ہوا کہتا ہے۔

کیوں ہویا ایں شکل جاداں دی؟

کیوں پڑھنا ایں گذ کتاباں دی؟

سر چانا ایں پنڈ عذاباں دی

جہاں تک اس کے خود ساختہ مذهب ”طریقت“ کا تعلق ہے تو اس کے بارے میں بلحاظ کہتا ہے کہ یہ طریقت شرع (شریعت) کی ویری یعنی دشمن ہے۔ اس دشمن کا انداز ملاحظہ ہو۔

کرم شرع ہے دھرم بتاون

سنگل پاون پیری

ذات مذهب ایہہ عشق نہ پچھدا
عشق شرع دا ویری

قارئین کرام! خود ہی فیصلہ کیجیے! کہ جو مذہب شرع کا ویری ہے وہ شرع کہ جو اللہ نے
اپنے آخری رسول ﷺ پر نازل فرمائی۔ اس مذهب کا ایک مؤمن کو ویری یعنی دشمن ہونا
چاہیے کہ نہیں..... حقیقی معنوں میں جو محبت رسول ہے اسے تو اتنا شرع کے دشمن کا ویری ہونا یا
پچھا اور.....

”فیصلہ تیرے ہاتھوں میں ہے اے محبت رسول کھلانے والے۔“

جائے نماز کو آگ لگادے:

اور جب کوئی اس علم سے کہتا ہے، پھر ان کا حال کیا ہوتا ہے؟ بلکہ شاہ ہی کی زبان سے
سینے۔

پھوک مصلے بھن سٹ لوٹا
نہ پھڑ تسبیح، عاصا،
عاشق کہندے، دے دے ہو کا
ترک حلالوں، کھا مردار
عشق دی نویں نویں بھار

صوفیانہ عشق کی نئی نویلی بھار کہ جس میں حلال ترک ہو جاتا ہے اور مردار کھایا جاتا ہے۔
اس میں مولا کریم اور ہندوؤں کے دیوتا ”رام“ کے درمیان امتیاز بھی ختم ہو جاتا ہے۔ بلکہ
کہتا ہے۔

گل سمجھ لفی تے رولا کیہ
ایہ رام، رحیم تے مولا کیہ

اے جب مسلمانوں اور ہندوؤں کے معیود ہی میں کوئی فرق نہ رہا تو بلکہ شاہ نے

ہندوؤں کو تو کچھ نہیں کہا، ہاں البتہ کلمہ توحید کہ جسے پڑھ کر انسان دائرہ اسلام میں داخل ہوتا ہے، اس کے بارے میں اپنے منہ سے یوں موافق جھاڑے ہیں۔

بٹھ نمازاں، چکڑ روزے
کلے پھر گئی سیاہی^۱
بلحا شوہ اندرول ملیا
بھلی پھرے لوکائی

کلمے پر تو سیاہی پھیر دی، روزوں کو کچھ کہہ دیا اور نمازوں کے بارے میں جی ہاں
وہ نماز کہ جس کے بارے میں اللہ کے رسول ﷺ نے فرمایا کہ:
”نماز میری آنکھوں کی ٹھنڈک ہے۔“

اگر یہ اللہ کے رسول ﷺ کے لیے جو ٹھنڈک ہے، بلھے شاہ ان نمازوں کو کہتا ہے کہ
جا میں بٹھ میں یعنی بڑے تندور میں۔

قارئین کرام! کہنے والے اب بھی کہیں گے، لکھنے والے لکھیں گے کہ یہ جی معرفت کی
باتیں ہیں، بلھے شاہ ولی تھے اور وہابی گستاخ ہیں، بلکہ بلھے شاہ نہیں اور ان جیسے ولیوں نے
اسلام پھیلایا ہے اور یہ صغیر میں تو اسلام پھیلایا ہی صوفیا نے ہے۔ لہذا مجلہ الدعوة گستاخ
ہے، اس کا ایڈیٹر گستاخ ہے اور پھر پیغفلت چھپتے ہیں:
”سینو! خبردار ہوشیار“ وغیرہ وغیرہ

جی ہاں بھانپڑ تو چا اور یہ اس وقت بھی مچا تھا کہ جب حضرت ابراہیم ﷺ نے قول
حق کہا تھا..... قرآن کے آخری پارے میں ”سورہ البرون“ پڑھ کر دیکھ لجئے! یہ بھانپڑ اس
وقت بھی مچا تھا جب لوگوں نے توحید کو قبول کیا تو بادشاہ نے خندقین کھدو اکر بھانپڑ مچائے
اور کافراں کو توحید کے جلنے کا نظارہ کرتے رہے۔ اللہ تعالیٰ نے کہا کہ انہوں نے ان موحدین
سے فقط اس وجہ سے انتقام لیا کہ وہ صرف اللہ العزیز وحید پر ایمان لائے تھے، وہ اللہ کہ جس

کے لیے آسمانوں اور زمین کی بادشاہی ہے اور ہر چیز اللہ کے سامنے ہے۔
اے میرے پیارے قارئین! صرف ایک چیز کا خیال کیجیے اور وہ آپ کا ایمان ہے وہ
اللہ کا وقار ہے۔

یاروا ذرا غور تو کیجیے! یہ بول جو اللہ، اس کے رسول ﷺ اور اس کے احکامات کے
بارے میں بالواسطہ یا بلاؤاسطہ بولے گئے ہیں اور گتائیوں سے اٹے پڑے ہیں اور انہیں
عارفانہ کلام کہہ کر بات ختم کر دی جاتی ہے۔ اگر ایسی باتیں آپ کی ذات کے بارے میں
آپ کے گھرانے، خاندانی کے بارے میں کہی جائیں، اور پھر کوئی انہیں عارفانہ سمجھتا
پھرے، تو آپ کا رویہ اور روشنی کیا ہو گا؟..... لوگو! ذرا سوچو! کیا اللہ اور اس کے رسول ﷺ
کی لائی ہوئی شریعت کی قدر بس اتنی قدر ہمارے ذہنوں میں ہے کہ اس کا مذاق اذتا
پھرے۔

عارفانہ کلام کے نام پر!

ولايت کے نام پر!

تصوف کے نام پر

طریقت کے نام پر!

معرفت کے نام پر!!

﴿وَمَا لَكُمْ لَا تَرْجُونَ لِلّهِ وَقَارًا﴾ (نوح: ۱۳)

”اوہ..... اللہ کے بندو! تمہیں اللہ کے وقار کا خیال کب آئے گا.....؟“

آئے! پہلی ہی فرصت میں غیرت کا مظاہرہ کیجیے..... اپنے ایمان کو غیرت کا زیور
پہنایے..... ساری کائنات سے بڑھ کر اللہ سے محبت کیجیے..... ساری مخلوق سے بڑھ کر اس
کے رسول ﷺ سے پیار کیجیے..... کتاب و سنت کو اپنا دستور بنائیجیے اور کسی کی پرواہ نہ کیجیے۔
ان دو ہڑوں، لوک کہانیوں اور تصوف کی کتابوں کو جو شعرونشر کی صورت میں آسمان

سے آئی ہوئی کتابوں اور قرآن و حدیث کا منہ چڑا رہی ہیں، انہیں بھٹھ میں ڈالیے..... دلداری
کچھز کی نذر کبھیے اور ان پر سیاہی پھیریے۔

اے اللہ! آخر پر میں وہی دعا مانگتا ہوں جو تیری جناب پاک میں تیرے رسول ہائی ﷺ
نے یوں مانگی:

”اے اللہ! میں آپ سے آپ کی محبت کا سوال کرتا ہوں اور ان لوگوں کی محبت کا
سوال کرتا ہوں جو تجھ سے محبت کرتے ہیں اور اس عمل کی محبت کا سوال کرتا ہوں جو
مجھے تیری محبت کے قریب کر دے۔“

اور اے میرے مولا! تجوہ سے توفیق مانگتا ہوں کہ میری زبان اور میرا قلم..... تیری محبت
میں چلتا ہے۔

”بے شک میری نماز میری قربانی..... میری زندگی اور میری موت (سب کچھ)
اللہ ہی کے لیے ہے، جو تمام جہانوں کا رب ہے۔“





نصرت فتح علی خاں

نصرت فتح علی خاں لندن کے کرامویل ہسپتال میں ۱۶ اگست ۱۹۹۷ء کو فوت ہو گئے..... یہ ایک فطری بات ہے کہ جو بھی فوت ہوتا ہے اس پر ترس تو آتا ہی ہے۔ چنانچہ مجھے بھی نصرت فتح علی خاں کی موت پر ترس آیا۔ اس لیے بھی دل میں ترجمانہ جذبات پیدا ہوئے کہ وہ گردوں کے مریض تھے، دل کے بھی مریض تھے۔ بلذہ پریش اور شوگر کے بھی مریض تھے۔ یوں اتنی ڈھیر ساری بڑی بڑی امراض میں بتلا انسان پر ترس آنا قدرتی ہی بات ہے..... پھر جب ناصرت فتح علی خاں جیسے پناہ جاندار کے مالک ہیں۔ امریکہ میں انہوں نے پر اپرٹی خرید رکھی تھی اور اب وہ وہاں رہائش پذیر ہونے والے تھے کہ ”بلادا“ آگیا..... مگر وہ کوئی نرینہ وارث چھوڑ کر نہ مارے، صرف ایک دس بارہ سالہ بچی ندا چھوڑ کر فوت ہوئے اور ایک بیوہ..... بچے کی انہیں شدید خواہش تھی، ان کا وہ اظہار بھی کرتے تھے۔ درباروں پر قوالیاں گاتے تھے۔ لاہور کے معروف دربار المعرف (داتا صاحب) پر بھی وہ ہر سال قوالی گاتے تھے۔ اسی دربار پر ان کی گاتی ہوئی ایک قوالی کے بولوں کا مطلب یہ ہے کہ

”داتا کے درپے جو بھی آتا ہے، داتا اسے خالی ہاتھ نہیں لوٹاتا۔“

مگر ہر سال قوالی گانے والے کی مجموعی اک نرینہ لخت جگر سے خالی ہی رہی۔ یہ سب کچھ معلوم کر کے اور اخبارات میں ملاحظہ کر کے مجھے نصرت فتح علی خاں پر ترس آیا۔ نصرت نے زندگی کے پچاس برس گزارے۔ ان کے والد فتح علی خاں بھی قوال

تھے۔ انہیں ایوب خان نے انعام سے نوازا۔ نصرت کی قوالی سن کر شاہ ایران رضا شاہ پہلوی نے نصرت کو منہ مانگا انعام دینے کا اعلان کیا اور پھر کارکاتھنہ نصرت کی نذر کیا۔ نصرت نے جزل ضیاء الحق سے بھی ایوارڈ لیا۔ نصرت کو جاپان نے کئی ایوارڈ دیے، خاص طور پر دنیا کا سب سے بڑا ایوارڈ ”فونکر“ بھی دیا۔

عالم کفر میں نصرت کی مقبولیت اور ڈالر کی ریل پیل:

بدھ مت کے پیرو جاپانی لوگ نگے پیروں نصرت کا عارفانہ کلام سنتے تھے۔ بدھا کے بتوں کے پیجاری، نصرت کو ولی خیال کرتے تھے۔ جاپانیوں نے نصرت کو "God of music" کا خطاب دے رکھا تھا۔ برطانیہ نے بھی کئی ایوارڈ دیے۔ انگریز ان کے عارفانہ کلام پر وجود میں آ کر ڈانس شروع کر دیتے تھے۔ برطانوی میوزک پروڈیوسر پیٹر گبریل نے انہیں پورے یورپ میں متعارف کرواایا تھا۔ امریکی حکومت نے میوزک ماestro کا ایوارڈ دیا۔ پھر ڈاکٹر یٹ کی ڈگری بھی دی اور موسیقی کی تعلیم اپنے شاگردوں کو دینے کے لیے نصرت کی بطور پروفیسر خدمات بھی حاصل کیں۔ فرانس نے بھی ایوارڈ سے نواز۔ اقوام متحده کے ادارے ”یونیکو“ نے بھی ایوارڈ دیا۔ بھارت نے کئی ایوارڈ دیئے۔ دیگر ملکوں نے بھی دیئے اور ابھی یہ سلسلہ چلتا ہی جا رہا تھا اور صرف چلتا ہی نہیں بلکہ بڑھتا ہی چلا جا رہا تھا۔ وہ اب چین اور روس بھی جانے کا پروگرام بنا رہے تھے۔ دنیا کی مختلف فلمی کمپنیوں اور افراد کے ساتھ ان کے لاکھوں ڈالر اور لاکھوں پونڈز کے معاملے ہو چکے تھے اور ہوتے چلے جا رہے تھے۔ صورت حال یہ تھی کہ لوگ پیسے پکڑے ان کے پیچھے پیچھے تھے اور نصرت کے پاس وقت نہ تھا۔

وہ فوت ہوئے تو دنیا کے بڑے بڑے نشریاتی اداروں نے ان کی خبر مرگ کو زبردست کو رنج دی۔ بی بی لندن، واکس آف امریکہ، واکس آف جمنی، بڑے بڑے بین الاقوامی اخبارات اور جرائد نے صفحہ اول پر جگہ دی۔ جہاں تک پاکستان کا تعلق ہے تو یہاں کے

معروف اخبار جنگ نے اپنا پہلا صفحہ نصرت کے لیے خاص کر دیا۔ باقی اخبارات نے بھی خوب کو تجھ دی۔ خصوصی رنگیں ایڈیشن شائع ہوئے۔

تابوت میں لپٹی میت پی آئی اے کے ذریعہ لا ہور میں آئی۔ پھر ہیلی کا پڑکے ذریعے فیصل آباد میں گئی۔ لاکھوں لوگوں نے شرکت کی۔ کئی دیوانے نصرت نصرت پکارتے ہوئے بے ہوش ہو گئے، کئی مر گئے۔ پنجاب کے گورنر اور وزیر اعلیٰ سمیت مقتندر لوگوں نے جنازے میں شرکت کی۔ صدر، وزیر اعظم اور قائد حزب اختلاف کے تعزیتی بیانات نشر ہوئے۔

نصرت کی قوالیوں کی مانگ پہلے ہی کیا کم تھی کہ اور زیادہ بڑھ گئی۔ لوگ ان قوالیوں کو برکت کے لیے سنتے ہیں، بلکہ سوں ویکوں والے فجر کے وقت افتتاح کرتے ہیں تو نصرت کی قوالیوں سے کرتے ہیں۔ اخبارات نے نصرت کو صوفی لکھا۔ عارف لکھا۔ اسے اللہ والا بنا کر پیش کیا۔ بعض نے یہاں تک کہا کہ ”نصرت قابل پرستش ہستی“ ہے۔

غرض جس کی دنیا یوں دیوانی ہے۔ مشرق و مغرب کے لوگ جس کے دلدادہ ہیں، ہندو، بدھ مت، عیسائی اور مسلمان جس کے کلام پر سرد ہنڑتے ہیں۔ اس آدمی کا کلام ہے کیا؟ وہ کیا کہتا ہے؟ وہ کیا گاتا ہے؟..... سیدھی سی بات ہے، با تمیں دو ہیں۔ ایک کلام اور دیوان کی بات ہے، دوسری اس کی سُر، تے اور آواز کی بات ہے۔ جی ہاں! فلاں دوشیزہ بڑی حسین ہے۔ جمیل ہے بلکہ اس قدر خوبصورت ہے کہ حسن اس پر غار ہے۔ یہ بات تو نمیک ہے کہ واقعی حسینہ ہے مگر یہ اس کا ظاہری پہلو ہے، لیکن اگر یہ حسینہ ہندو ہو یا بدھ مت ہو تو ایک مسلمان کو اس کا اسلام، اس کا اللہ اور اس کا رسول ﷺ اسے اس حسینہ سے نکاح کرنے سے روکتے ہیں، وہ شادی نہیں کر سکتا، کیونکہ:

**وَلَا تَنِكِحُوا الْمُشْرِكَاتِ حَتَّىٰ يُؤْمِنَ وَلَا مَةٌ مُؤْمِنَةٌ خَيْرٌ مِّنْ مُشْرِكَةٍ
وَلَوْأَعْجَبَتْكُمْ** } (البقرہ: ۲۲)

”مسلمانوں اور مشرک عورتوں سے تب تک مت نکاح کرو جب تک کہ“ ایمان نہ لے

آئیں۔ ایک ایمان والی لوٹڑی مشرک عورت سے (بہر حال) بہتر ہے، خواہ مشرک عورت کا حسن کتنا ہی تمہاری آنکھوں کو چند ہیادے۔“

نصرت کا ”سر“ اور ”لے“ سے مسلح ہو کر عزت الہی پر حملہ !!

قارئین کرام! نصرت کی آواز کا حسن، اس کی لئے کی جاذبیت، اس کے سُر کی دلکشی،..... یہ ساری چیزیں اپنی جگہ..... لیکن اگر ان آوازوں اور ان سروں کی تان کے ساتھ جو کلام ہوا میں بکھرے، وہ اللہ کی عزت پر گستاخی کے چھینٹے اڑائے۔ مولا کریم کی عظمت پر تو یہن کے دھبے ڈال دے۔ تو پھر یہم اس کلام کو..... اس شخصیت کو..... اس ہر لعزیزی کو..... دنیا کے اس پر ٹوکول کو، کس نظر سے دیکھیں.....؟ یقین جانے! جب کچھ ایسا منظر نصرت کی قوالیوں کا میرے سامنے آیا، تو مجھے نصرت پر ترسی آیا۔ مجھے نصرت پر رحم آیا..... کہ اس نے دنیا میں تو سب کچھ حاصل کر لیا مگر آج وہ جس کے پاس پہنچا..... اس مالک کا تو نصرت نے اپنی قوالیوں میں ذرا بھر بھی ”لحاظ“ نہیں کیا۔

جی ہاں! میں نے تو اپنا فرض ادا کرتے ہوئے 1994ء میں ان کی قوالیوں پر تفصیلی مضامین لکھ کر یہ تحریریں نصرت تک پہنچائی تھیں۔ مقصد میرا گھنی ہمدردی تھا۔ آج ان کی موت کے بعد پھر انہیں شائع کر رہا ہوں تاکہ ان لوگوں کے ساتھ ہمدردی کروں کہ جنہوں نے نصرت کی قوالیوں کو اب اور زیادہ سنساشر ورع کر دیا ہے۔

نصرت کی تین معروف قوالیاں

نصرت کی معروف قوالیوں میں سرفہرست قوالي یہ ہے -

دم مست قلندر مست مست

اکو ورد ہے دم دم علی علی

”مست“ یعنی اپنی ہستی کو ختم کر کے صرف ایک ہی وظیفہ ہے۔ ایک ہی ورد ہے۔ اور وہ

ایک ایک ”دم“، یعنی ایک ایک سانس کے ساتھ ورد ہے اور وہ ہے علی علی۔
 قارئین کرام! ورد اور وظیفہ عبادت ہے اور عبادت صرف ایک اللہ کی ہے۔ یہی وجہ ہے
 کہ قرآن و حدیث میں جس قدر و ظالماً و اوراد اور اذکار موجود ہیں، وہ صرف اللہ کے نام
 سے ہیں۔ اللہ کے رسول ﷺ بھی اذکار کرتے تھے مگر وہ سب اذکار اللہ کے نام سے ہیں۔
 صحابہ ؓ بھی یہی اذکار کرتے تھے۔ صحابہ ؓ نے کبھی اللہ کے رسول ﷺ کے نام کا ورد
 وظیفہ یا ذکر نہیں کیا۔ سیدنا علیؑ بھی ورد کرتے تھے تو صرف اللہ تعالیٰ کے نام کا..... اسلام
 کی تعلیم تو اس قدرشفاف ہے کہ

اَشْهَدُ اَنْ لَا إِلَهَ اِلَّا اللَّهُ وَأَشْهَدُ اَنَّ مُحَمَّداً رَسُولُ اللَّهِ

کے جو الفاظ ہیں، تو ان میں اللہ کی الوہیت اور محمد ﷺ کی رسالت کی گواہی ہے لیکن
 جب ذکر کی بات آئی تو رسول اللہ ﷺ نے فرمایا:

اَفْضَلُ الدُّرُجَاتِ كُرِّ لَا إِلَهَ اِلَّا اللَّهُ

”اَفْضَلُ ذَكْرٍ لَا إِلَهَ اِلَّا اللَّهُ ہے۔“

یعنی جب ذکر کی بات آئی تو وہ صرف اللہ کے نام کا ہے مگر یہاں معاملہ اس کے بالکل
 بر عکس!

”اکو ورد ہے دم دم علی علی،“

کہہ کر اللہ کی بھی نفی کر دی۔ (استغفار اللہ)

پھر سیدنا علیؑ کے بارے میں بول یوں بولے جاتے ہیں:

شah مرداں علی

لا مکان الا علی

مردوں کے شاہ علی ہیں..... اور وحدۃ الوجود کے عقیدہ کے مطابق کہ اللہ ”لامکان“
 ہے۔ یعنی اس کا کوئی مکان، کوئی جگہ نہیں یہ دعویٰ کیا گیا۔ حالانکہ اللہ تعالیٰ فرماتے ہیں:

﴿الرَّحْمَانُ عَلَى الْعَرْشِ اسْتَوَى﴾ (سورة طه: ٥)

”رحمان عرش پر جلوہ افروز ہے۔“

اب اللہ تو کہے کہ ”میں عرش پر ہوں“ اور صوفیاء کا کلام کہے کہ اللہ ”لامکان“ ہے اور پھر ظلم یہ ہے کہ اللہ کے بارے میں اس غلط نظریے کا سختق بھی نصرت قول۔ اللہ تعالیٰ کے بجائے علی ﷺ کو قرار دے ڈالے، یہ کہہ کر کہ:

لَا مَكَانٌ إِلَّا عَلَيْهِ

مکان نہیں ہے، جگہ نہیں ہے، یعنی کچھ نہیں ہے، اگر ہے تو وہ علی ہی علی ہے تو جناب والا! اللہ کی بھی نفی ہو گئی اور اللہ کی بیگنے پر علیؐ کو بھا دیا گیا۔ (استغفار اللہ) اور پھر جناب! موسیقی کی ماما، گاما اور ساما وغیرہ کی رٹ لگا کر یوں اگرداں کرتا جاتا ہے:

حق حق علی، مولا علی علی

کے الفاظ کو بار بار دھڑائے جاتا ہے اور پھر۔

حق مولا علی علی

مشکل کشا علی علی

کہہ کر مد کے لیے پکارا جاتا ہے مگر جب میں نے قرآن کھولا تو قرآن کی سورۃ ”رعد“ جس کا معنی ”گرج“ ہے۔ اس نے اللہ کی توحید گرج کر بیان کی اور غیر اللہ کو پکارنے کی نفی ایسے خوبصورت پیرائے میں بیان کی کہ ول کے در پیچے وا ہو گئے اور جام تو حید سے ول مسرور ہو گیا۔ ملاحظہ ہو ”سورۃ رعد“ کی گرج اور خوبصورت چیز ہے۔۔۔ فرمایا:

﴿لَهُ دَعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفِيهُ إِلَى الْمَاءِ لِيَلْتَعَ فَاهُ وَمَا هُوَ بِيَالِغِهِ وَمَا دُعَا إِلَيْهِ الْكَافِرِينَ إِلَّا فِي ضَلَالٍ﴾ (الرعد: ١٤)

”ای (اللہ) کے لیے حق کی پکار ہے۔ رہیں وہ ہستیاں کہ جن کو لوگ اس (اللہ)

کے علاوہ پکارتے ہیں۔ وہ ان کے کچھ کام نہیں آسکتیں۔ (انہیں پکارنا ایسا ہی ہے) جیسے کوئی اپنے دونوں ہاتھ پانی کی طرف بھیلا دے (اور اس کے سامنے گزگڑائے) تاکہ پانی (اسکی پکار سن کر، اس کے گزگڑانے پر حرم کر کے) خود بخود اس کے منہ تک پہنچ جائے حالانکہ ایسا کرنے سے کبھی اس کے منہ تک پہنچنے والا نہیں (ایسی طرح) منکرین توحید کی پکاریں (اصل راہ) بھٹکنے کے سوا کچھ بھی نہیں۔“

قارئین کرام! آپ نے دیکھا۔ قرآن کیا کہہ رہا ہے؟ مگر اس قرآن سے بے خبر ہمارے اخباری روپورٹر ”جنگ“ کے صفحہ اول پر یوں روپورٹ کر رہے تھے: ”جس طرح ہمارا ایک فوجی میدان جنگ میں یا علیٰ کانعِرہ لگا کر اترتا ہے۔ اسی طرح نصرت فتح علی خان موسیقی سے سیدان میں شاہ مردان علی کہتے ہوئے اترتے تھے۔“

اس روپورٹ بے چارے کو کیا پتا کہ وہ نصرت کے جس نعرے کی تعریف کر رہا ہے اور اس پر جو دلیل دے رہا ہے، وہ تو خود بلا دلیل ہے اور ایک غیر اسلامی فعل ہے۔ اللہ کے رسول ﷺ جب میدان جنگ میں یہودیوں کے خلاف خیبر میں اترے تھے اور وہاں سیدنا علیؑ بھی موجود تھے، تو اللہ کے رسول ﷺ نے !اللہ اکبر! ”خَرِبَتْ خَيْرٌ“ کانعِرہ لگایا تھا اور پھر صحابہ ؓ کی یلغار سے خیبر برپا ہو گیا تھا۔ ثابت ہوا اللہ کے رسول ﷺ اور سیدنا علیؑ نے اللہ اکبر کے نعرے لگائے..... مگر آج ہمارا جو فوجی جوان ”یا علی“ کانعِرہ لگاتا ہے تو وہ سورہ رعد کے مندرجہ بالا حکم ”لَهُ دَعْوَةُ الْحَقِّ“ کی خلاف ورزی کرتا ہے۔ وہ اللہ کے رسول ﷺ کا اسوہ ترک کرتا ہے اور سیدنا علیؑ کا طریقہ چھوڑتا ہے۔ یہی کام ”لوڑی شاہ“ کے پڑوس میں رہنے والا نصرت کیا کرتا تھا۔ غرض اس کی بات نعرے سے کہیں آگے جا چکی تھی، جیسا کہ ہم نے عرض کیا۔

دوسری قوالي: میرا قرآن کیا ہے، دین اور ایمان کیا ہے؟

نصرت فتح علی خاں نے سیدنا علی صلی اللہ علیہ وس علیہ السلام کو اللہ بناؤالا..... آئیے! اب دیکھیں کہ وہ لاہور کے معروف بزرگ علی ہجوری کو کیا بناتے ہیں؟

اک اک حرف داتا دے ناں دا
 سانوں دسدا والگ قرآن ایں
 آدم ساڈا دین کی پچھدا ایں
 ساڈا داتا دین ایمان ایں
 کچھ تکنا داتا پیارے دا
 عاشق دی تلاوت ہندی اے
 دم دم داتا دا ناں لیاں
 اصلی عبادت ہندی اے
 تیرے دیکھنے توں مینوں سب دسدا
 تیری صورت وچوں رب دسدا
 داتا کردي سیئے میں داتا ہوئی
 کراں تسبیح میں داتا تیرے ناں دی

قارئین کرام! نصرت کہہ گیا ہے، داتا کے نام یعنی علی کا ایک ایک حرف..... ع، ل، ہی مجھے قرآن کی طرح دکھائی دیتا ہے اور یہ کہ ہم سے کیا پوچھتے ہو؟ ہمارا دین بھی ایمان بھی داتا ہے۔ ہم عاشقوں نے داتا کا چہرہ دیکھ لیا تو ہماری تلاوت ہو گئی لہذا قرآن پڑھنے کی کیا ضرورت ہے اور ایک ایک سانس کے ساتھ داتا کا نام لے دیا تو ہماری عبادت ہو گئی اور عبادت بھی اصلی۔ اب اگر یہ اصلی عبادت ہے تو نقلی عبادت کون سی ہو گی؟ اس پر قارئین کو سوچ لینا چاہیے اور آخر میں تو بات ہی ختم کر دی، صاف کہہ دیا کہ داتا کو دیکھ لیا تو سب کو

دیکھ لیا، کیونکہ صورت داتا کی ہے مگر حقیقت میں رب نظر آ رہا ہے اور پھر منش بن کر کہا: ”سہیلیو! میں داتا داتا کر دی خود بھی داتا ہو گئی۔“ میں داتا کے نام کی تسبیح کر رہی ہوں۔ دوسرے لفظوں میں ” سبحان اللہ“ کی بجائے سبحان داتا کہہ رہی ہوں..... اور یوں کرتے کرتے خود بھی داتا ہو گئی ہوں..... یعنی تان جہاں آ کر ثُوُنِي وہ ”وحدة الوجود“ ہے۔

تیسرا قولی: مندرال، تلک اور جوگی کلچر:

یہ بھی نصرت کی معروف قولیوں میں سے ہے۔ بول اس کے یوں ہیں:

مندرال پا کے
تلک لگا کے
نی میں جاناں جوگی دے نال
جوگی نہیں کوئی روپ ہے رب دا
بھیس جوگی دا اس نوں پھبدا
اس جوگی مینوں کجا رواگی
نی میں جاناں اس جوگی دے نال

قارئین کرام! یہ کانوں میں بالیاں اور مندریاں بھلا کن کا کام ہے؟ ہندو سادھو تو آپ نے دیکھے ہی ہوں گے، یہ ان کا کام ہے۔ ماتھے پہ تلک بھی ہندو کی ثقافت ہے۔ ہندوؤں کی ہر عورت ماتھے پر تلک لگاتی ہے۔ باقی جوگی کا جو تصور ہے اس کے پس منظر میں جس قدر کہانیاں اور قصے ہیں۔ سب ہندوانہ ہیں۔ اب نصرت یہ ساری باتیں کہہ کر تان پھرو ہیں آ کر توڑتا ہے کہ یہ جو جوگی ہے، یہ جوگی نہیں، بلکہ اصل میں رب کا روپ ہے۔ بس رب نے جوگی کا بھیس بدلا ہے اور یہ بھیس بڑا چا ہے۔ اب اس جوگی نے مجھے روگی کر دیا ہے۔ چنانچہ سہیلیو! میں تو اس جوگی کے ساتھ ہی جاؤں گی..... بہر حال! تان پھر جہاں آ کر ثُوُنِی

اک کا نام ”وحدة الوجود“ ہے یعنی ہر شے اللہ سے۔

نہرت کی آخری کیست بلکہ شاہ کے کلام پر ریکارڈ ہوئی:

خبر نے یہ بھی اطلاع دی کہ نہرт فتح علی خان کی زندگی کی جو آخری عارفانہ کیست تیار کی گئی ہے، اس میں بابا بلکھے شاہ کا کلام ریکارڈ کیا گیا..... اب بابا بلکھے شاہ کا کلام کہ جسے کتابی شکل میں معروف اشاعتی ادارے فیروزمنڈ لاہور نے شائع کیا ہے۔ اس میں واضح طور پر لکھا ہے کہ بلکھے شاہ ”وحدة الوجود“ یعنی ہمہ اوسٹ کے قائل تھے۔

اللہ تعالیٰ آدمی اور چیتا بن کر آ گیا:

یہی وجہ ہے کہ انہوں نے اپنی ایک نظم کا عنوان ہی یہ رکھ دیا ”مولانا آدمی بن آیا“ اور پھر اس عنوان کے تحت لکھا۔

آپے آہو، آجئے چیتا، آپے ہارن دھایا
 آپے صاحب، آپے بردا، آپے مل دکایا
 مولا آدمی بن آیا
 بازی گر بازی کھیڑی، مینوں پتلی واںگی، نچایا
 میں اس تالی پر نچتا ہاں جو گت مت یار لکھایا
 مولا آدمی بن آیا

مطلوب یہ ہے کہ اللہ خود ہی ہرن ہے، خود ہی چیتا ہے، اب وہ چیتا ہرن کا شکار کرتا ہے۔ کوئی مارتا ہے تو یہ سب اللہ ہی کے مختلف روپ ہیں اور پھر خود ہی غلام یعنی یوسف علیہ السلام ہے۔ خود ہی اس کا آقا یعنی عزیز مصر بتا ہے اور جو بیچنے والا تھا یوسف کو۔ وہ بھی اللہ ہی تھا۔ غرض وہ اللہ ایسا ”بازی گر“ ہے جس نے ایسی بازی کھیلی ہے کہ مجھے پتلی کی طرح نچا رہا ہے اور میں اس کی تالی پر ناج رہا ہوں۔ میں بھی اسی اللہ کا حصہ ہوں۔ چنانچہ مولا آدمی بن آیا۔

جی ہاں! یہ ہے وہ کلام جس کے بارے میں انہوں نے کہا تھا کہ ”میں لوگوں کو دیسی گھی پیش کرنا چاہتا ہوں“، اب اگر یہ دیسی گھی ہے تو ڈالڈا کون سا ہو گا؟ جی ہاں! یہ ہیں اس کلام کے ہلکے سے نمونے کہ جسے پھیلانے کی بنیاد پر اخبارات نے لکھا کہ:

”لوگ مرحوم کو مبلغ اسلام قرار دے رہے تھے، جنہوں نے صوفیانہ کلام کو اپنے عظیم فن کے ذریعے نئی تاشیر بخشی۔“

اب اگر یہ صاحب مبلغ اسلام ہیں اور انہوں نے اسلام پھیلایا ہے تو بتائیے! اللہ کے رسول ﷺ کے لائے ہوئے دین کو ہم کیا کہیں؟

قارئین کرام! ذرا سمجھنے کی لوشن تو کریں کہ ہندو سمجھی ہائیکورٹ میں مقدمہ درج کرواتے ہیں کہ قرآن پر پابندی لٹائی جائے کیونکہ یہ قرآن ہمیں مشرک کہتا ہے اور مسلمانوں کو ہمارے خلاف جہاد کرنے اور ہمیں قتل کرنے کا حکم دیتا ہے۔ چنانچہ قرآن پر پابندی لگتی چاہیے۔ مگر..... مگر معروف ہندو گلوکارہ تاکہمیں ہے کہ:

”جو لوگ یہ کہتے ہیں کہ میرے گلے میں بھگوان بوتا ہے، وہ جھوٹ بولتے ہیں۔ بھگوان تو نصرت کے گلے میں بولتا ہے۔“

جی ہاں! ہندوستان ناگمن نے لکھا کہ:

”نصرت کی وفات پر بھارت میں بھی پاکستان جتنے آنسو ہے“

کیوں نہ بہتے؟ نصرت جب بھارت گئے تو وہاں ان سے ان کی کامیابیوں کے بارے میں سوال کیا گیا تو ہندو پورٹر کو جواب دیتے ہوئے نصرت نے کہا:

”مجھے جو کامیابی ملی ہے یہ بھگوان کی کرپا ہے۔“

اس پر ہندو خوش ہو گئے۔ چنانچہ اس کے بعد گلکتہ میں نصرت فتح علی خان کا شو ہوا تو وہاں ڈیرہ لاکھ کا مجمع تھا۔ اس ہندو مجمع نے تقریب کے آخر میں مطالبه کیا کہ:

”اے پاکستانیو! ہم سے کشمیر لے لو۔ ہمیں نصرت قول دے دو۔“

بھی ہندو نصرت فتح علی خان سے اس وجہ سے محبت کرتے ہیں کہ نصرت کا گایا ہوا کلام جس کی بنیاد ”وحدة الوجود“ ہے وہ قرآن کے خلاف ہے اور ہندوؤں کے فلسفہ ویدانت کے مطابق ہے کیونکہ ہندو پنڈت، بھگت بھی ”وحدة الوجود“ کے علمبردار ہیں۔ اسلام بت پرستی کو ممتاز ہے جبکہ نصرت کا عارفانہ کلام جیسا کہ آپ ملاحظہ کریں گے بت اور مندر کو.....اللہ اور مسجد کو برابر رکھ کر ایک ہی درجہ دیتا ہے۔ پھر کیوں نہ ہندو نصرت سے پیار کریں اور قرآن سے دشمنی کریں۔ انہیں یقیناً ایسا ہی کرنا چاہیے اور وہ کربھی رہے ہیں۔

بی بی سی کے کمپیئر نے بھی ایک بڑی تھی عجیب بات کہی۔ اس نے بیتے دنوں کی ایک بات کو یاد کرتے ہوئے کہا:

”جس چاندنی رات نصرت فتح علی خان نے قصر الحمراء (غزنی) میں نغمہ سراہی کی تھی تو مجھے یقین ہے کہ اس لمحے ہسپانیہ (پین) کی خاک میں دفن مسلمان ایک بار اٹھ بیٹھے ہوں گے۔“

اللہ کے بندے! تھے کیا معلوم؟ اسلام کا تو عقیدہ یہ ہے کہ جو اس دنیا سے جاتا ہے، وہ واپس نہیں آتا۔ اگر نیک ہے تو اس دنیا میں خوار نہیں ہوتا، وہ جنت کے باغات میں عیش کرتا ہے اور اگر بد ہے تو وہ سزا بھگت رہا ہے، سزادینے والے اسے کہاں چھوڑیں گے؟ اور یہ پین کے بے چارے مسلمان اپنے آخری دور میں ذلت کی چادر تان کر اسی وجہ سے تو زیر زمین گز گئے تھے اور جلا دیے گئے تھے کہ یہ کتاب و سنت کا صاف عقیدہ چھوڑ کر شرک و بدعتات میں کھو گئے تھے۔ باجوں، طبلوں اور سرنگیوں کی سروں میں غرق ہو گئے تھے۔ مجاہدوں کی یہ اولاد عیاش ہو گئی تھی، تبھی تو یہ مٹا دی گئی تھی۔ اس نے کہاں اٹھنا تھا! جب یہ مٹائی جا رہی تھی یہ تب کھڑی نہ رہ سکی، اب اس نے خاک اٹھنا تھا اور پھر اٹھ کر کرنا بھی کیا تھا؟ یہی کلام سننا تھا جس کا ابھی ہم نے تذکرہ کیا۔ تو بی بی سی کے کمپیئر نے یا تو نادانی سے

یہ بات کبھی اور یا پھر چوت کی اور خوب چوت کی کہ مسلمان آج بھی اپنی اصل دعوت توحید اور ”جهاد“ بھول کر نصرت کے دیوانے ہیں۔

مجھے پھر ترس آ رہا ہے:

جی ہاں! مجھے پھر ترس آ رہا ہے، اس بات پر کہ نصرت کا کلام جو رب کے کلام کا منہ چڑھاتا ہے۔ بے چارہ نصرت اسی کلام کو سنتا سنتا اس جہاں سے رخصت ہوا۔ بی بی سی نے بتایا کہ:

”ایسی حالت میں جب کہ انہیں انہائی مگھداشت کی یونٹ میں نالیاں لگی تھیں اور ان پر شیم غشی طاری تھی، وہ کمرے میں لگے ٹیپ ریکارڈر کے ذریعہ اپنی ترتیب دی گئی موسیقی سنتے رہے۔“

آہ! مجھے کیوں نہ ترس آئے کہ میرے پیارے رسول ﷺ نے فرمایا:
”اپنے مردوں کو لا الہ الا اللہ کی تلقین کرو۔“

اور فرمایا:

”جس کا آخری کلمہ لا الہ الا اللہ ہو گیا“ دخل الجنہ ”وہ جنت میں داخل ہو گیا۔“

مست آنکھیں نماز اور شراب :

مگر نصرت آخر وقت میں بھی موسیقی ہی سنتا رہا: اور پھر تم تو یہ ہے کہ اس کی لاش لاتے ہوئے لندن سے لا ہور تک پی آئی اے والوں نے بھی قرآن کی تلاوت کی بجائے نصرت کا کلام ہی نشر کیا..... ایسا کیوں ہوا؟ یقیناً یہ ایسے ہی نہیں ہوا بلکہ نصرت کے کلام کے مطابق ہوا، کیونکہ ان کا کلام اس طرح تھا۔

مست آنکھوں کی قسم کھانے کا موسم آ گیا
جام کوشش سے مکرانے کا موسم آ گیا

اے واعظا تو شراب پی لے
نہ کر کچھ اجتناب، پی لے
میں تیری مانوں، نماز پڑھ لوں
تو میری مان، اب شراب پی لے

اور پھر..... قرآن۔ جس میں اللہ تعالیٰ ۸۷ بار توبہ کا تذکرہ کرتے ہیں۔ کہیں اس طرح
کہ میں توبہ کرنے والوں سے محبت کرتا ہوں اور کہیں یوں کہ میں توبہ قبول کرنے والا
ہوں۔ مگر جناب نصرت کہتے ہیں۔

”عصمت توبہ ٹھکرانے کا موسم آگیا“

توجہ قرآن کے ”حکم توبہ“ کو یوں ٹھکرایا گیا تو پھر ”لَا إِلَهَ إِلَّا اللَّهُ“ کہاں سے آتا؟.....
اور مرنے سے قبل توبہ کا موقع کہاں سے اتحد آتا.....؟ اور قرآن کی تلاوت کہاں سے آتی؟

نصرت اور یوسف اسلام:

یہ برطانیہ کا ایک گلوکار ہے، معمولی گلوکار نہیں عظیم، گلوکار، بہت بڑا موسیقار، اس کا نام
کیٹ اسٹیونز ہے مگر جب اس نے قرآن پڑھا، وہ اس کے دل میں اترتا چلا گیا اور جب
سورہ یوسف پڑھی تو بھوت پھوٹ کروئے لگا، اور پھر اس نے ”لَا إِلَهَ إِلَّا اللَّهُ مُحَمَّدُ رَسُولُ اللَّهِ“ پڑھ
کر اسلام قبول کر لیا۔ سورہ یوسف کے مرکزی کردار یوسف ﷺ کے نام پر اپنا نام یوسف رکھا۔
اس نے ایسی بچی توبہ کی کہ میں نے جب اسے لاہور میں دیکھا..... اس کی تقریر سنی.....
اس کا سر اپا دیکھا..... سفید چہرے پر پوری داڑھی دیکھی سر پر سفید عمامہ دیکھا۔ اس کو
شلوار قیص میں ملبوس دیکھا..... اسلام پر جامع خطاب کرتے دیکھا..... تو پتا چلا کہ عیسائیت
کی تینیت سے، یورپین معاشرے سے تائب ہونے والا مسلمان کس طرح اپنے آپ کو یکسر
بدل چکا ہے!

یوسف اسلام سے میری خط و کتابت بھی جاری ہوئی اور پھر برطانیہ سے میرے بھائی

شفیق الرحمن شاہین نے مجھے یوسف اسلام کی ایک کیت بھیجی۔ میں نے جب اسے سنا تو صمرا کی آواز نے کانوں کو چھوا۔ پھر سیرت رسول ﷺ پر یوسف اسلام کی آواز کو سنا۔ ان کی آواز میں اذان سُنی اور وہ نغمہ بھی سنایا جب اللہ کے رسول ہجرت کر کے مدینہ آئے تھے۔ تو مدینہ کی بچیاں دف بجا کر اللہ کے رسول ﷺ کا یوں استقبال کر رہی تھیں۔

أَشْرَقَ	الْبَدْرُ	عَلَيْنَا
مِنْ	تَبَّاعَاتٍ	الْوِدَاعَ
وَجَبَ	الشُّكْرُ	عَلَيْنَا
دَاعًا	لِلَّهِ	دَاعِ
أَثِيَّهَا	الْمَبْعُوثُ	فِينَا
جِهْتَ	بِالْأَمْرِ	الْمُطَاعَ

مولانا قاضی سلیمان منصور پوری کا منظوم ترجمہ ملاحظہ ہو۔

ان پہاڑوں سے جو ہیں سونئے جنوب
چودھویں کا چاند ہے ہم پر چھما
کیا عمدہ دین اور تعلیم ہے
شکر واجب ہے ہمیں اللہ کا
ہے اطاعت فرض تیرے حکم کی
بھیجنے والا ہے تیرا رب کبریا

قارئین کرام! صحرائی پس منظر میں عربی اشعار جب میں نے یوسف اسلام کی آواز میں سنے۔ پھر ان کا انگریزی منظوم ترجمہ بھی سنایا..... تو سوچ رہا تھا کہ یہ گلوکار کہ جس کی آواز پر انگریز لڑکے اور لڑکیاں رقص کرتے تھے، جھومنتے تھے، شرابوں کے جام لکراتے تھے۔ آج وہ اسلامی نظمیں پڑھ رہا ہے۔ بوسنیا کے مظلوموں پر گیت لکھ رہا ہے۔ وہ ”مسلم ایڈ“ بنایا کہ ہر انداز

سے کام کر رہا ہے۔

آفرین، آفرین اور حسن جاناں:

اب نصرت فتح علی کا حال بھی دیکھئے۔ یہ نسلی مسلمان ہے۔ اخبارات نے اسے انتہائی پاکباز، نفیس اور صوفی شخصیت لکھا ہے..... مگر اس پاکباز نے ایک ایسا گیت بھی گایا ہے کہ پس مظہر تو وہی صحرائی ہے۔ ہر طرف صحراء ہے۔ صحراء کی مخصوص گونج بھی سنائی دیتی ہے۔ نصرت ہاتھ میں اپنا گٹار تھاے ہوئے ہے اب وہ گانا شروع کرتا ہے۔

حسن جاناں کی تعریف ممکن نہیں

آفرین آفرین آفرین آفرین

بچے سے ایک انڈیں ماؤں نمودار ہوتی ہے۔ وہ نصرت کے گیت پر، آفرین کے بولوں پر، اپنا حسن یوں تار تار کرنا شروع کرتی ہے کہ سر سے کلپ اتنا نے سے ابتداء کرتی ہے اور پھر وہ یہ عمل کرتے کرتے کپڑوں سے بھی باہج جاتی ہے۔

قارمین کرام! ذرا فیصلہ کیجیے نا، کہ پاکباز کون ہے؟ پاکبازی کیا ہے؟ نفاست کیا ہے؟ اللہ کے لیے پاکبازی کے لفظ کی یوں مٹی تو پلیدنہ کیجیے!

اور جناب! اب آئیے اس تحریر کی جانب کہ جو قولیوں اور قولوں سے متعلق ہے جس میں صابری قول، قاری سعید قول عابدہ پروین قول اور نصرت فتح علی خان کی قولیاں ہیں۔

آئیے!..... اب اسے ملاحظہ کرتے ہیں اللہ تعالیٰ اور اس کے رسول ﷺ سے

قولوں کی گستاخیاں اور شوخیاں

(قولوں اور ہمنواوں کا اللہ سے اعلان جنگ)

آج جب میں قولیاں سننے لگا تو آنکھیں پر غم ہو گئیں، آنسو ہیں کہ تمہنے کا نام نہیں

لیتے۔ آہ! اس قدر میرے بنانے والے مولا کریم کی گستاخیاں اور اس ڈھنائی سے تو ہیں۔ میرے تو تصور میں ہمی نہ تھا کہ ایسی غلیظ گالیوں کو متبرک اور پاکیزہ کلام سمجھ کر سنا جائے گا۔ ہر دربار پہ ان کی مجلسیں سجائی جائیں گی، گھروں میں برکت کے لیے قوالوں کی خدمات حاصل کی جائیں گی، بسوں اور ویکنزوں میں دن کی ابتداؤوالی کے ساعے سے کی جائے گی۔

میرے مولا کو جو گالیاں یہاں دی جاتی ہیں۔ دین کے نام پر، تقدس کے پردے تلے، وہ کس اہتمام سے سنی جاتی ہیں۔ آج جب میں اپنے قارئین کو ان سے آگاہ کرنے کے لیے سنتا جاتا تھا تو میرا سرچکراتا جا رہا تھا۔ حتیٰ کہ سر درد سے پھٹنے لگا اور اب جب میں نے ان گستاخیوں کے خلاف گستاخیاں کرنے کے لیے قلم تھاما ہے تو رب کعبہ کی قسم! میرے آنسو قدم گئے ہیں، درد سر رک گئی ہے، میرا بے قرار دل، قرار کی دولت سے ملا مال ہو گیا ہے۔ فَلِلّٰهِ الْحَمْدُ

اللّٰهُمَّ إِنِّي أَسْأَلُكَ حُبَّكَ وَ حُبَّ مَنْ يُحِبُّكَ وَ حُبَّ عَمَلٍ يُقَرَّبُنِي إِلَيْكَ
حُبُّكَ

”اے اللہ! میں آپ سے آپ کی محبت کا سوال کرتا ہوں اور اس شخص کی محبت کا سوال کرتا ہوں جو آپ سے محبت کرتا ہے اور ایسے عمل کی محبت مانگتا ہوں جو مجھے تیری محبت کے قریب کر دے۔“

قارئین کرام! یہ قوالی اور یہ قوال..... اللہ سے دشمنی اور نفرت کا درس دیتے ہیں۔ قوالی عربی زبان کا لفظ ہے جس کا معنی ہے:

”آخری حدیں پھلا گکر باتیں کرنے والا یعنی بکواس بکنے والا“ اور جس کلام میں یہ بکواس ہو، اس کا نام قوالی ہے۔ جی ہاں یہ قوالی جو ہر دربار پر رچائے جانے والے عرس پہ گائی جاتی ہے، یہ لوگوں کو اللہ کے انکار پہ ابھارتی ہے اور ساتھ ساتھ شرک کا گند بھی پھیلاتی ہے۔ یہ ہندوؤں کے ”بھجن“ کا روپ دھار کے ہمارے یہاں آئی

ہے مگر اس کا تعلق ہندومت ہی سے ہے۔ اگر کسی کوشک ہے تو آئیے! میاں عزیز قول کی
ایک قولی ملاحظہ کر لیجئے!

نصرت نے رب تعالیٰ کا نام رکھ دیا!

یہ پوری ٹیم ہے قولی گانے والی۔ ان کے سربراہ کا نام عزیز میاں قول ہے۔ یہ ملک کا
نامور اور معروف قول ہے۔ بڑے بڑے درباروں پر قولی کرتا ہے۔ آلات موسيقی اس کے
”ہمنوا“ ہاتھوں میں تھام چکے ہیں۔ ان کی انگلیاں مضراب پر رقص کرنے کو تیار ہیں۔ پوری
طرح منہ پھاڑ کے ہا ہا ہا ہا کرتے ہوئے لمبی آوازیں نکالتے ہیں اور پھر عزیز میاں قول
ان آوازوں کے درمیان سے اپنی مکروہ آوازیوں نکالتا ہے۔

ارے میں کیا جانوں رام تیرا گور کھو دھندا

اس پہلے بیت ہی سے لگتا ہے کہ وہ ہندوؤں کے خدا کو مخاطب کر کے قولی کہہ رہا ہے، مگر
ذرا سنئے! یہ کھلا تا مسلمان ہے، اگرچہ یہ رب کو رام کہہ رہا ہے، اس ظالم نے میرے اس رب
کریم کو رام کہا ہے کہ جس کے آخری رسول ﷺ نے فرمایا:

مَنْ تَشَبَّهَ بِقَوْمٍ فَهُوَ مِنْهُمْ

”جس نے کسی قوم کی مشابہت کی وہ انہی میں سے ہے۔“

میرے پروردگار کے ننانوے نام ہیں پھر اس قول نے آخر میرے رب کریم کو ”رام“
کیوں کہا ہے؟ مگر..... کاش اتنی سی ہی بات ہوتی جبکہ وہ تو آگے بڑھتا ہے تو پھر صاف طور
پر اللہ کا نام لے کر، میرے مولا کو مخاطب کر کے یوں گستاخیاں کرتا ہے۔ ذرا ملاحظہ ہو۔

باغ بہشت سے مجھے حکم سفر دیا تھا کیوں؟

روز حساب جب پیش ہوگا میرا عمل

تو میں کہہ دوں گا

میں کیا جانوں رام

سینہ پر ہوں دیکھ لے
 تیر نظر کا وار کر، آجا نظر کے سامنے[۔]
 عدل و قهر تیری خوشی
 رحم و کرم طلب میری
 اچھا! تو چل یونہی سہی
 میرے گناہ شمار کر
 یہاں میرا امتحان لے
 اور یہاں میرا اعتبار کر
 ورنہ کیا جانوں رام

آدم سے جوئی نافرمانی
 جنت سے اخلا دانہ پانی
 میں دانا ہو کر نادان بنا
 اک دانے پہ اتنی نادانی
 اے اللہ! خطا شیطان نے کی
 اور آدم کو پھینکا باغ جنت سے
 میں کیا جانوں رام
 او میں کیا جانوں آہ! میں کیا جانوں

غور کیجیے کس قدر اکڑتا ہے، مذاق اڑاتا ہے۔ رب تعالیٰ کی غلطیاں نکالتا ہے۔

اللہ تعالیٰ بت کدے میں!

پھر انداز بدل کر یوں مخاطب ہوتا ہے۔

ادھر بھی تو ادھر بھی تو
 یہاں بھی تو وہاں بھی تو
 مندر میں تو مسجد میں تو
 کعبہ میں تو بت کرے میں تو
 معبد میں تو مکتب میں تو
 ہر جگہ تو ہی تو
 تو ہم کے کعبہ بنائیں؟
 کس کو سنگ آستاں کر لیں؟
 کشاں میں ہیں تیرے دیوانے
 تیرا سجدہ کہاں کر لیں؟

قارئین کرام! یہ قول یوں رب تعالیٰ کی فلسفیات نکال کر سجدہ کرنے والے کو مشورہ دیتا ہے۔

نہ کر تلاش مرکز پذیرہ
 تجھے سجدے سے ہے مطلب
 جہاں چاہے وہاں کر لے
 میں کیا جانوں رام

یعنی اے سجدہ کرنے والے! اگر تو نے ضرور سجدہ کرنا ہی ہے تو جہاں چاہے کر لے۔
 چاہے مندر میں کر لے، چاہے مسجد میں کر لے یعنی مسجد اور مندر میں کوئی فرق نہیں ہندو اور
 مسلم میں کوئی احتیاز نہیں..... اور جہاں تک میں قول کا تعلق ہے، تو میں کیا جانوں رام۔

کبھی میں بھی خدا تھا! نصرت کی منطق:

اور پھر..... اے قارئین کرام! یہ قول صاف صاف کہتا ہے کہ میں بھی رب ہوں اور وہ

یوں کہتا ہے ذرا سنتے تو۔

نکتے کی اونچ نجی میں سب سے جدا ہوا
 آخر الٹ پلٹ کر پھر آپ ہی خدا ہوا
 نہ تھا تو خدا تھا، اور کچھ نہ ہوتا تو خدا ہوتا
 ڈبویا مجھ کو میرے ہونے نے
 کیونکہ یہاں ہونا نہ ہونا ہے
 اور نہ ہونا عین ہونا ہے
 ڈبویا مجھ کو ہونے نے
 نہ ہے تو میں خدا ہوتا
 اگر بحر معاشر ہے یہ قطرہ جدا ہوتا
 نہ یہ دنیا ہی ہوتی نہ یہ عالم بنا ہوتا
 وہ بندہ کس کہتا؟
 ارے اور وہ کس کا خدا ہے؟
 میں کیا جانوں رام
 کوچہ بہ کوچہ کو بہ کو
 دریا بہ دریا جو بہ جو
 صحراء بہ صحراء سو بہ سو
 ہر دم یہی تھی جتنجہو
 ہو جا کبھی تو رو برو
 کر لون ذرا سی گفتگو
 لیکن پڑی خود پر نظر

تو دیکھا خود میں ہے جلوہ گر
سن بھئی سادھو کہے کیرا
ارے! یار بغل، شہر ڈھنڈورا
میں کیا جانوں میں کیا جانوں

قارئین کرام! یہ قول ہندو ہے یا مسلمان؟ فیصلہ کیجیے کہ جو پار بار ”رام“ مندر اور سادھو کا نام لیتا ہے اور ہندوؤں ہی کی ”ضرب المثل بغل میں چھری منہ میں رام رام“ کے مصدقہ کہتا ہے کہ رام تو میں خود ہوں جبکہ اسے ڈھونڈا جا رہا ہے شہر شہر گنگر گنگر۔۔۔

اللہ تعالیٰ کی اداوں میں ہے !!

اور اب ذرا اسی قول کا ایک اور ہندو اثر انداز ملاحظہ ہوا!
ارے یک بیک جب آنکھ سے پرده
دوری کا گیا
تو میں نے توڑ دی منکوں کی مala
میں من کی مala جپنے لگا
کیونکہ من کے اندر
ان کا مندر
جس کے اندر بیٹھے شتر
جوگی جوگی پتھر سنکر
میں خود ہی پچاری خود ہی شتر
میں کیا جانوں رام
اگلے بند میں یہی قول یوں قولی کہتا ہے۔

کیسی تسبیح کیا مصلی؟
 کس کی کرپا کس کی پوجا؟
 کیا لینا اور کیا دینا؟
 تو میرا اور میں تیرا
 تو میری مانگے بلا
 مجھی کو دیکھ لیں اب تیرے دیکھنے والے
 تو آئیں ہے مرا، تیرا آئیں ہوں میں
 جو میں ہے وہ تو
 جو فتوت ہے وہ میں ہوں
 میں کیا جانوں رام
 قارمین کرام! اسی قول کی زبانی اس کی رامکیانی ذرا اور سینے۔
 تو مندر میں ہے سجدہ میں
 کعبہ میں ہے کلیسا
 میلی کی اداؤں میں
 مجنون کی وفاوں میں
 فرہاد کی چاہت میں
 شیریں کی محبت میں
 جمشید کے پیالے میں
 اس جام کے ہالے میں
 قرآن کے پاروں میں
 دریا کی روانی میں

چلتے ہوئے پانی میں
 اس دنیاۓ قافی میں
 کربل کی کہانی میں
 اے اللہ جب ہر جگہ تو ہی تو ہے
 تو پوچھوں؟ آ گیا آ گیا
 دانوں کی مala لے کر صنم خانے میں کون؟
 اور اے اللہ تو اگر دانے میں ملتا ہے تو ہر دانے میں کون؟
 اور تو اگر بتتی میں رہتا ہے تو ویرانے میں کون؟
 اور تو اگر شمع میں جلتا ہے تو پروانے میں کون؟
 اور تو اگر ساتی بنا بیٹھتا ہے تو پیانے میں کون؟
 اور تو اگر کعبہ میں رہتا ہے تو پتھ خانے میں کون؟
 میں کیا جانوں
 پھر کون ہے رام اور کون ہے بندہ؟
 تریسٹھ سال کے میں رہا
 پھر کون ہے رام اور کون ہے بندہ؟
 معراج کی شب میں ادھر کملی والا ادھر کملی والا
 کون ہے رام اور کون ہے بندہ؟
 میں کیا جانوں رام تیرا گورکھ دھندا
 اے رام میں کیا جانوں

آہ! اس قول نے میرے اللہ کو خوب سیر ہو کر "رج" کر گالیاں دیں اور پھر "تریسٹھ"
 سال کے میں رہا، کہہ کر اللہ کے رسول ﷺ کی بھی گستاخی کر گیا، اور پھر اور آگے بڑھتا

ہے اور اللہ اور اس کے لاذ لے پیغمبر حضرت موسیٰ علیہ السلام کی یوں گستاخی کرتا ہے۔

کس واسطے موسیٰ کی صد طور پر پوری کی

دھلاکے جھلک آخر کس کی ہوئی رسولی

غضب کی انہما ہو گئی کہ یہ قوال رسولی کا طعنہ کس کو دے رہا ہے؟ موسیٰ علیہ السلام کو..... یا کہ موسیٰ علیہ السلام کے پورا دگار کو؟ یا دونوں کو طعنہ دے رہا ہے؟ عیسائیوں نے تو فقط اتنی بات کہی تھی کہ ”عیسیٰ علیہ السلام کا بیٹا ہے“ تو اللہ نے سورۃ مریم میں ان کی اس بات پر یوں غصب کا اظہار فرمایا:

﴿تَكَادُ السَّمَاوَاتُ يَنْقَطِرُنَّ مِنْهُ وَتَنْشَقُ الْأَرْضُ وَتَخْرُجُ الْجِبَالُ

هَذَا أَنَّ دَعَوَا لِرَحْمَنِ وَلَدًا﴾ (مریم: ۹۰، ۹۱)

”قریب ہے کہ اس (جملے) سے آسمان ٹکڑے ٹکڑے ہو جائیں، زمین پھٹ جائے اور پھاڑ کاپ کر ریزہ ریزہ ہو جائیں کہ انہوں نے رحمان کی اولاد بنادی۔“

قارئین کرام! یہ تو تھا اللہ کا غصب عیسائیوں کے جملے پر کہ انہیں نے رحمان کی اولاد کا دعویٰ کر دیا اور عیسیٰ علیہ السلام کو اللہ کا بیٹا کہا..... اور جو آج کا قوال خود خدائی کا دعویٰ کر دے، رحمن کی غلطیاں نکالے، مقابلہ کرتے ہوئے سینہ سپری کی بات کرے، اللہ اور اس کے رسول ﷺ کو ایک کہے اور پھر جبار و قہار اور عزت و جبروت والے مالک کو رسولی کا طعنہ بھی دے، تو بتاؤ! کہ اگر سورۃ مریم میں آسمان کے پھٹنے کی بات ہے، اس بات پر کہ عیسائیوں نے عیسیٰ علیہ السلام کو رب کا بیٹا کہا، تو قوال کی باتوں پر تو ساتوں آسمان پھٹ پڑنے چاہیں۔ مگر قربان جاؤ! اے میرے رحمان مولا! تو نے آسمان کے ریزہ ریزہ ہونے کی بات بھی کی لیکن وہاں اپنا نام رحمن بھی ذکر فرمادیا..... آپ رحمان ہی ہیں و گرنہ قوالوں کی بکواسیں کہ جن کو لوگ عقیدت سے سینیں، خوب سینیں اور پھر بھی آپ مهلت دیتے جائیں، کیوں نہ زبان

سے نکلے:

﴿الْحَمْدُ لِلّٰهِ رَبِّ الْعَالَمِينَ ۝ الرَّحْمٰنُ الرَّحِيْمُ ۝﴾

افسوس کہ ان گستاخیوں کا نام مقدس قوالی ہے، جسے درباروں مزاروں پر گایا جاتا ہے اور کارثواب خیال کیا جاتا ہے۔ کبھی لوگ صبح کے وقت سورۃ رحمٰن اور سیین سنا کرتے تھے، مگر اب ان کی جگہ قولیوں نے لے لی ہے اور اب لوگ وہ قولیاں ثواب سمجھ کر سنتے ہیں کہ جن میں رحمان مولا کو گالیاں دی جاتی ہیں۔

بکواس گنجلک گتھی کا سہرا وحدۃ الوجود:

قارئین کرام! یہ جو آپ نے اللہ کی گستاخیوں اور توہین کا پہلا منظر دیکھا تو قبل اس سے کہ ہم اس سے بھی کہیں زیادہ گستاخانہ اگلا منظر پیش کریں، ضروری سمجھتے ہیں کہ اس گستاخ گتھی کا سراڈھونڈیں جو اس بکواس کا باعث ہے۔ یہ سرا ایک مشہور و معروف صوفیانہ نظریہ کا ہے کہ جس کا نام ”وحدة الوجود“ ہے۔ اس کی سادہ ہی تعریف یہ ہے کہ جس شے کا بھی وجود ہے، درحقیقت وہ سب ایک ہی وجود کی مختلف شکلیں ہیں۔ اس لحاظ سے کائنات کی ہر شے رب ہے۔ اشکال مختلف ہیں۔ یہی وجہ ہے کہ قول بھی اپنے آپ نورب کہتا ہے اور بھی رب تعالیٰ سے جھگڑے کرتا ہے۔ پھر اس وجودی مذہب میں مختلف مذاہب کی تمیز بھی ختم ہو گئی ہے۔ تبھی تو وہ مسجد مندر، بت کده و کعبہ اور شیخ و برہمن میں کوئی فرق نہیں کرتا۔۔۔۔۔ یہی وہ سب ہے کہ جس کی وجہ سے اس مذہب کے حامل اپنے آپ کو ”کتا“، بھی کہتے ہیں کہ فلاں دربار کا کتا ہوں ”سگ میراں“، یعنی بغداد والے غوث کا کتا ہوں، یعنی ان کی نظر میں یہ کہتے اور خزری، یہ گذہ ہے اور گدھیں یہ انسان اور حیوان، سب ایک ہی ہیں۔ غرض اس مذہب کے مطابق تو پھر محروم شتوں کا امتیاز بھی اٹھ گیا۔ جب کہتے اور انسان میں کوئی فرق نہ رہا تو ایک ہی صنف یعنی عورتوں میں کیا فرق ہو گا؟ کہ یہ بہن، یہ بیوی ہے، یہ ماں ہے، یہ خالہ ہے، یہ پھوپھی ہے۔ بھی یہ تو سب ایک ہی ہیں۔ بھی مات ہے کہ سیکولرزم، سو شلزم اور لا دینیت

نے اسی صوفیت کی کوکھ سے جنم لیا ہے، تبھی تو اشتراکیت میں محرم رشتہ واروں کا کوئی امتیاز نہیں ہے۔ تو بہر حال یہ ”وحدة الوجود“ ایسا گندہ، غلیظ اور تو ہیں آمیز صوفیانہ نظریہ ہے کہ جس کے تصور ہی سے روشنکے کھڑے ہو جاتے ہیں اور ظلم کی بات تو یہ ہے کہ سب بڑے بڑے صوفیاء اسی نظریے کے قائل تھے اور ان کی لکھی ہوئی کتابیں اسی گندے نظریے کی آئینہ دار ہیں اور یہی وہ نظریہ ہے کہ جسے آج قوالی کے رنگ میں قول پھیلائے ہے ہیں۔ حالانکہ اللہ تعالیٰ نے سورۃ الاخلاص میں اس نظریے کی جڑ کاٹ دی ہے، فرمایا:

﴿قُلْ هُوَ اللَّهُ أَحَدٌ۝ اللَّهُ الصَّمَدُ۝ لَمْ يَلِدْ۝ وَلَمْ يُوْلَدْ۝ وَلَمْ يَكُنْ لَّهٗ كُفُواً أَحَدٌ۝﴾ (سیدۃ الاخلاص: ۱، ۴)

”میرے رسول کہہ دو کہ وہ اللہ ایک ہے، اللہ بے نیاز ہے، نہ اس نے کسی کو جنا اور نہ وہ کسی سے پیدا کیا گیا اور نہ کوئی کم کی برابری کرنے والا ہی ہے۔“ عرش والے پروردگار نے اپنے آخری رسول ﷺ کی زبان سے کہلوا کر ”وحدة الوجود“ کے صوفیانہ نظریے کی گردن پر تیشہ چلا دیا کہ نہ کوئی شے اللہ میں سے نکلی ہے اور نہ اللہ ہی کسی شے میں سے نکلا ہے اور وہ اکیلا ہے، یکتا اور تنہا ہے..... جبکہ ”وحدة الوجود“ کے نظریے کا نہ سر ہے نہ پیر۔ نہ مذهب ہے اور نہ کوئی دین۔ الغرض یہ ایک مادر پر آزاد نظریہ ہے کہ جس کا حامل ”صوفی قول“ اللہ سے کہتا ہے کہ میرے رو بروآ اور یہ بالکل یہودیوں کی بات ہے کہ جنہوں نے حضرت موسیٰ علیہ السلام سے کہا تھا:

﴿يَا مُوسَى لَمْ نُوْمِنَ لَكَ حَتَّى نَرَى اللَّهَ حَجَرَةً﴾ (البقرۃ: ۵۵)

”اے موسیٰ ہم ہرگز نہ مانیں گے جب تک کہ ہم اللہ کو واضح طور پر دیکھ نہ لیں۔“

اور مشرکین مکہ نے بھی یہی مطالبہ کیا تھا کہ اللہ ہمارے رو بروآئے تب مانیں گے۔ آج ان یہودیوں اور مشرکوں کے مطالبے کو یہ صوفی قول بھی دھرا رہا ہے اور پھر ساتھ ساتھ یہ بھی کہتا جاتا ہے کہ ”میں نہ جانوں“

واقعی ایسے لوگوں کا نہ دین ہوتا ہے اور نہ ایمان ہوتا ہے اور نہ وہ اپنے آپ کو جانتے ہیں نہ انہوں نے اللہ کو جانا اور نہ رسول ﷺ کو جانا ہے اور نہ جانے والے بے عملوں کے بارے میں اللہ کے رسول ﷺ نے فرمایا کہ:

”جب کافر فاجر شخص قبر میں جاتا ہے تو وہ فرشتے جو سخت ڈانٹ ڈپٹ والے ہوتے ہیں۔ اس کے پاس بیٹھ جاتے ہیں اور اس سے پوچھتے ہیں: ”تیرا رب کون ہے؟“ وہ کہتا ہے:

”ہاہا میں کیا جانوں“

پھر وہ اس سے پوچھتے ہیں:

”تیرا دین کیا ہے؟“

وہ کہتا ہے: ”ہاہا مجھے معلوم نہیں۔“

پھر وہ سوال کرتے ہیں:

”تیرانبی کون ہے؟“

تو وہ کہتا ہے: ”ہاہا مجھے تو اس کا بھی پتا نہیں۔“

اب ”میں نہ جانوں“ اور ”ہاہا“ کہنے والے پر ایک انداھا بہرا اور گونگا جلا د مسلط کر دیا جاتا ہے اور اس کے ہاتھ میں ایسا گرز ہوتا ہے کہ وہ اگر پھاڑ پر مارے تو وہ مٹی بن جائے۔ اب وہ جلا د یہ گرز اس ”میں نہ جانوں“ کی رٹ لگانے والے پر مارے گا، وہ مٹی بن جائے گا، پھر اللہ اسے صحیح سالم کر دے گا اور وہ جلا د جب دوسرا ضرب مارے گا تو وہ ایسی چیز مارے گا کہ جسے جنوں اور انسانوں کے علاوہ ہر چیز نہیں گی۔ پھر اس کیلئے جہنم کی طرف سے ایک دروازہ کھول دیا جائے گا اور آگ کے بچھونوں میں سے اس کے لیے ایک بستر لگادیا جائے گا۔

تو یہ دنیا میں ”ہاہا ہی ہی ہاہا“ اور ”میں نہ جانوں“ کہنے والوں کا انجام ہے، کہ وہاں بھی

”ہاہا“ کریں گے ”میں نہ جانوں“ کہیں گے، پھر چیزیں ماریں گے۔ (نعود بالله من عذاب القبر)

جب صدیق اکبر ﷺ نے اپنے رب کریم کے گستاخ کو تھپڑ رسید کیا:

صدیق اکبر ﷺ ایک روز چلتے پھرتے مدینے میں یہودیوں کے محلے میں پہنچ گئے۔ وہاں ایک جگہ بڑی تعداد میں یہودی جمع تھے۔ اس روز یہودیوں کا بہت بڑا عالم ”فُخَاص“ اس اجتماع میں آیا تھا۔ صدیق اکبر ﷺ نے فُخَاص سے کہا:

”اے فُخَاص! اللہ سے ڈر جا، اسلام قبول کر لے، اللہ کی قسم! تو خوب جانتا ہے کہ محمد رسول اللہ ﷺ اللہ کی جانب سے رسول ہیں۔ وہ اللہ کی طرف سے حق لے کر آئے ہیں، اور تم یہ آیت اپنے ہاں تورات و انجیل میں لکھی ہوئی بھی پاتے ہو۔“

اس پر فُخَاص کہنے لگا:

”وَهُوَ اللَّهُ أَكْبَرُ!! جو فقیر ہے، بندوں سے قرض مانگتا ہے اور ہم تو غنی ہیں“
غرض فُخَاص نے یہ جو مذاق کیا تو قرآن کی اس آیت پر پہنچنی کسی تھی
﴿مَنْ ذَلِيلٌ يُقْرَضُ اللَّهُ قَرِضاً حَسَنَا﴾ (البقرة: ٢٤٥)
”کون ہے جو اللہ کو قرض حندا دے۔“

صدیق اکبر ﷺ نے جب دیکھا کہ اللہ کا دشمن میرے مولا کا مذاق اڑا رہا ہے تو انہوں نے اس کے ٹھانچہ دے مارا اور کہا:

”اس مولا کی قسم جس کی مٹھی میں ابو بکر کی جان ہے، اگر ہمارے اور تمہارے درمیان معاهدہ نہ ہوتا تو اے اللہ کے دشمن! میں تیری گردن اڑا دیتا۔“

فُخَاص دربار رسالت میں آگیا۔ اپنا کیس حمران مدینہ ﷺ کی خدمت میں لے آیا اور

کہنے لگا:

”اے محمد! (صلی اللہ علیہ وسلم) آپ کے ساتھی نے میرے ساتھ کس قدر ظلم کیا ہے۔“
 اللہ کے رسول ﷺ نے صدیق اکبر سے پوچھا کہ:
 ”آپ نے کس وجہ سے اس کے تحفظ مارا؟“
 تو صدیق نے عرض کی:

اے اللہ کے رسول ﷺ! اس اللہ کے دشمن نے بڑا بھاری جملہ بولا۔ اس نے کہا: اللہ فقیر اور ہم لوگ غنی ہیں۔ اس نے یہ کہا اور مجھے اپنے اللہ کے لیے غصہ آگیا۔ چنانچہ میں نے اس کا منہ پیٹھ ڈالا۔ یہ سنتے ہی فحاص نے انکار کر دیا اور کہا: میں نے ایسی کوئی بات نہیں کی۔ تب صدیق اکبر ﷺ کی گواہی دینے والا کوئی نہ تھا، یہودی مکر گیا تھا، اور باقی سب یہودی بھی اس کی پشت پر تھے۔ یہ بڑا پریشانی کا سام تھا، کہ اللہ نے اپنے نبی کے ساتھی کی عزت و صداقت کا عرش سے اعلان کرتے ہوئے یوں شہادت دی:

﴿لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ أَغْنِيَاءُ﴾

(آل عمران: ۱۸۱)

”اللہ نے ان لوگوں کی بات سن لی جنہوں نے کہا کہ اللہ فقیر ہے اور ہم غنی ہیں۔“
 قارئین کرام! اللہ اور اس کے رسولوں کی گستاخیاں یہودیوں کا ویریہ رہا ہے مگر افسوس کہ آج مسلمان کھلانے والے اس ڈگر پر چل پڑے ہیں۔ اللہ کے رسول ﷺ کا وہ فرمان یاد آ رہا ہے کہ آپ ﷺ نے فرمایا:
 ”تم بہر صورت پہلی امتوں کی بیروی میں ایسے برابر ہو جاؤ گے جیسے تیر، تیر سے۔ یہاں تک کہ اگر وہ گوہ کی بل میں جا داخل ہوئے تو تم بھی داخل ہو جاؤ گے۔
 صحابہ ﷺ نے پوچھا: اے اللہ کے رسول! (ﷺ) کیا یہودی اور عیسائی مراد ہیں؟ آپ ﷺ نے جواب دیا: تو اور کون مراد ہیں؟ (بخاری مسلم)

قارئین کرام! اب اللہ کے رسول ﷺ کی پیش گوئی پر غور کیجیے اور قوالوں کی گالیاں بھی سنئے یہ ایک مبنی الاقوای قول ہے۔ اسے استاد نفرت فتح علی خان قول کہتے ہیں۔
اس کی قولی ملاحظہ ہو:

اللہ تعالیٰ کو ”گورکھ دھندا“ کی گا لی:

کبھی یہاں تمہیں ڈھونڈا

کبھی وہاں پہنچا

تمہاری دید کی خاطر، کہاں کہاں پہنچا

غیری مٹ گئے، یامال ہو گئے

لیکن کسی نہیں نہ تیرا نشان پہنچا

ادمیں اور ہر جا ہو

تم اک گورکھ رجندا ہو

(زور دے کر غصے سے)

گورکھ و هندو

اور کئی بار دھراتا ہے..... تم اک گور کھ دھندا ہو۔

اللہ کے بندو! میرے رب تعالیٰ کو ”گورکھ دھندا“ کہنا آہ! کس قدر یہ ظلم عظیم ہے۔
یہودی کے مذاق سے کہیں بڑھ کر یہ مذاق، براہ راست ہے بلکہ یہ مخاطب کر کے گالی ہے.....
آج اگر کوئی انسان کسی انسان کو کہے کہ تمہارا تو کوئی پتا ہی نہیں چلتا کہ تم کیا ہو؟ تم ایک
گورکھ دھندا ہو تو وہ انسان ایسے شخص کو کیا کچھ نہ سنائے گا، بلکہ قوت رکھے گا تو بھلا کس
جواب سے اس کی ”ٹھکانی“ کرے گا؟ مگر یہ قول رب تعالیٰ کو ”گورکھ دھندا“ کہہ رہا ہے
یہ تو ایسا جملہ ہے کہ جس سے رب کا عرش بھی کانپ اٹھا ہوگا۔ فرشتوں نے چھوٹے سے
منہ سے یہ کلمہ سناؤ گا تو وہ لرز گئے ہوں گے۔ جب عیسیٰ علیہ السلام کو اللہ کا بیٹا کہنے کے لفظ

پر آسمان مکڑے مکڑے ہونے کو تیار ہے تو ”گورکھ دھندا“ کے لفظ سے تو عرش رحمان ٹوٹ پڑتا ہو گا مگر یہ تو رحمان کا رحم ہے، اس ”القیوم“ کا کرم ہے کہ ہر شے، یہ گالیاں سن کر بھی تھی ہوئی ہے..... جبکہ گستاخوں کا تو یہ حال ہے کہ یہ اپنی گستاخیوں سے رکنے کا نام نہیں لیتے، یہ تو بڑھتے ہی جاتے ہیں۔ قول کہتا ہے۔

حیران ہوں اس بات پر تم کون ہو؟ کیا ہو؟

ہاتھ آؤ تو بت ہاتھ نہ آؤ تو خدا ہو

تم اک گورکھ دھندا ہو

لامکانی کا بھی بہر حال ہے دعویٰ تمہیں

نخن اقرب کا بھی پیغام سن رکھا ہے

تم اک گورکھ دھندا ہو

پہلی گستاخی تو یہ کہ خالق کائنات اور بتوں کو ایک ہی پڑتے میں رکھ دیا..... اور ساتھ وعظ بھی کر دیا کہ جس کی بھی پوجا کر لو کوئی فرق نہیں پڑتا اور پھر یہ قول رب کریم کو سمجھا رہا ہے کہ تمہاری باتیں متفاہد ہیں کہ لا مکانی! (جس کا کوئی مکان کوئی جگہ نہیں) ”نخن اقرب“ کہ ہم تو بندے کے بالکل قریب ہیں۔ تو یہ باتیں ایک دوسرے کی متفاہد و مخالف ہیں۔

اس جاہل قول سے کوئی پوچھئے کہ مولا کریم نے اپنے بارے میں ”لامکان“ کی بات کہاں کی ہے؟ اس کا تو مطلب یہ ہے کہ اللہ ہے ہی کوئی نہیں اور یہ تمہارے صوفیوں کی بات ہے جو تم نے اللہ کے ذمہ لگادی ہے۔ ظالموا! خود ہی ایک بات گھڑ کر اللہ کے ذمہ لگاتے ہو اور خود ہی پھر تضاد ثابت کر کے اللہ کو اپنی علیمت جلاتے ہو؟ تمہی جیسے لوگوں کے بارے میں اللہ نے فرمایا ہے:

﴿قُلْ أَتَعْلَمُوْنَ اللَّهَ بِدِيْنِنَّكُمْ﴾ (الحجرات: ۱۶)

”میرے نبی! (ان سے) کہو! کیا تم اللہ کو اپنے مذہب کی تعلیم دیتے ہو؟“

پھٹکار تمہاری ایسی سوچ پر لعنت تمہارے ایسے دماغ پر تف تمہارے ایسے انداز فکر پر

میرے مولا کریم نے تو حقیقت بالکل واضح کر دی ہے۔ یہ سورہ ”ط“ ہے ارشاد فرمایا:

﴿ طه ۰ مَا أَنْزَلْنَا عَلَيْكَ الْقُرْآنَ لِتَشْفَقَى ۰ إِلَّا تَذَكِّرَهُ لِمَنْ يَخْشَى ۰ تَنْزِيلًا مِّمْنُنَ خَلَقَ الْأَرْضَ وَالسَّمَاوَاتِ الْعُلَىٰ ۰ الرَّحْمَانُ عَلَىٰ
الْعَرْشِ اسْتَوَىٰ ۰ لَهُ مَا فِي السَّمَاوَاتِ وَمَا فِي الْأَرْضِ وَمَا بَيْنَهُمَا وَمَا
تَحْتَ الْثَّرَىٰ ۰ وَإِنْ تَجْهَرْ بِالْقَوْلِ فَإِنَّهُ يَعْلَمُ السُّرُورَ أَخْفَىٰ ۰ اللَّهُ لَا
إِلَهَ إِلَّا هُوَ الْأَهُولَةُ الْأَسْمَاءُ الْحُسْنَىٰ ۰﴾ (طہ: ۲۰، ۲۱)

”میرے رسول! ہم نے آپ پر قرآن اس لیے نہیں اتنا کہ آپ مصیبت میں پڑ جائیں۔ یہ تو (ہر) اس شخص کے لیے ایک نصیحت ہے جو ڈر جائے۔ (یہ قرآن) اس ذات کا اتنا رہا ہوا ہے جس نے زمین اور بلند و بالا آسمانوں کو بنایا ہے۔ وہ رحمان عرش پر بر اجمان ہے جو آسمانوں میں اور زمین میں اور جوان دونوں کے درمیان ہے اور جو سلی زمین کے نیچے ہے، سب اسی کے لیے ہے اور اگر تو بلند آواز سے بات کہے تو وہ تو بھیدوں اور اس سے زیادہ تخفی چیزوں کو جانتا ہے۔ وہ اللہ ہے کہ جس کے علاوہ کوئی معبود نہیں۔ اس کے بڑے خوبصورت نام ہیں۔“

قارئین کرام! اب اللہ جو عرش پر بر اجمان ہے تو اس کے استوا اور بر اجمانی کی کیفیت کی ہے؟ یہ اللہ ہی بہتر جانتا ہے اور جو اس کا کھونج لگاتا ہے وہ گمراہ ہے، جبکہ صوفیوں، فلسفیوں کا کام ہی کھونج لگانا ہے۔ تبھی تو وہ ”وحدة الوجود“ کے گھر میں گرتے ہیں اور قول درباروں میں کچھ اس انداز سے گاتے پھرتے ہیں۔

چھپتے نہیں ہو، سامنے آتے نہیں ہو تم

خط، نکلا کر خط، نکلا آت نہیں، سامنے

دیر و حرم کے جھگڑے مٹاتے نہیں ہوتے
 جو اصل بات ہے وہ بتاتے نہیں ہوتے
 ہیراں ہوں میرے دل میں سمائے ہو کس طرح؟
 حالانکہ دو جہاں میں سماتے نہیں ہوتے
 یہ معبد و حرم یہ کلیسا و دیر کیوں؟
 ہر جا ہی ہو تبھی تو بتلاتے نہیں ہوتے
 تم اک گورکھ دھندا ہو
 ارے قول.....!

تو قرآن پڑھئے تو تجھے پتہ چکر رحمان نے تو بتلا دیا ہے، ذرا سورہ طہ پڑھ کر تو دیکھ مگر
 تجھے تو ”کشف المحتجوب، اخبار الانوار، حلیۃ الاولیاء“ وغیرہ ہی سے فرصت نہیں تو
 تجھے پتا کیسے چلے؟ اور یہ وحدۃ الوجودی کتاب میں پڑھ کر پھر تو یہی کہے گا جو کہہ رہا ہے کہ
 کچھ سمجھ میں نہیں آتا کہ یہ چند کیا ہے؟
 کھیل کیا تم نے ازل سے رچا رکھا ہے؟

اللہ تعالیٰ کے معیار عدل کا کوئی اعتبار نہیں:

فتح علی خاں قول کا اک اور گستاخانہ اور بے حد ناگوار انداز بھی ملاحظہ ہو۔
 یہ برائی، وہ بھلانی، یہ جہنم، وہ بہشت
 اس الٹ پھیر میں فرماؤ تو کیا رکھا ہے؟
 جرم آدم نے کیا اور سزا میٹوں کو؟
 عدل و انصاف کا معیار بھی کیا رکھا ہے
 زندگی کتنے ہی مردوں کو عطا کی جس نے
 وہ مسیحا صلیبوں پہ سجا دیتے ہو

جذب و مستی کی منزل پہ پہنچتا ہے کوئی
بیٹھ کر دل میں انا الحق کی صدایتے ہو
خود ہی لگواتے ہو پھر کفر کے فتوے اس پر
خود ہی منصور کو سولی پہ چڑھا دیتے ہو
غور کیجیے۔ وحدۃ الوجودی قوالوں کے ہاں برائی اور بھلائی کوئی شے نہیں ہے۔ جنت اور
جہنم کو وہ اللہ پھیر کہ رہا ہے۔ پروردگار عالم کے معیار عدل و انصاف کو وہ جھٹلا رہا ہے اور
حضرت عیسیٰ ﷺ کے بارے میں صلیب پہ جنے کی بات کر کے وہ عیسائیوں کی تائید کر رہا ہے
اور قرآن کو جھٹلا رہا ہے۔ قرآن تو کہتا ہے:

﴿مَا قَاتَلُوهُ وَمَا صَلَبُوهُ﴾

”کہ انہوں نے نہ اسے قتل کیا اور نہ اسے سولی دی.....“

اور پھر فرمایا:

﴿بَلْ رَفَعَهُ اللَّهُ إِلَيْهِ﴾ (النساء: ۱۵۷)

”بلکہ اللہ نے اسے اپنی طرف اٹھا لیا۔“

یعنی یہ ایسا گستاخ قول ہے کہ جو اللہ کی بات کی تردید کر کے اللہ کو سمجھا رہا ہے کہ نہیں
جو میں کہہ رہا ہوں یہی تمہاری بات ہے کہ تم نے مسیحا کو صلیب پہ سجا یا تھا۔ نَعُوذُ بِاللَّهِ مِنْ
ذَلِكَ الْهَقَوَاتِ

پھر یہ قول بنداد کے صوفی منصور کی بات کرتا ہے جو وجودی تھا اور اسی گندے نظریے کی
بانا پر وہ شیطان کے جھانے میں آ کر کہنے لگا: ”انا الحق.....“ میں خدا ہوں..... تو یہ قول اس
کے بارے میں کہتا ہے کہ منصور کے اندر اللہ ہی تو داخل ہو گیا تھا، جس کی وجہ سے منصور
نے ”انا الحق“ کہا تھا اور اس کیفیت کو اس نے ”جذب و مستی“ کا نام دیا ہے، یعنی اللہ اس میں
جذب ہو گیا تھا اور پھر وہ منصور مستیاں کرنے لگا تھا..... ایسے ولی کو ”مجد و بولی“ بھی کہتے

ہیں اور کئی مجدوب الف نگے بازاروں میں گھومنے پھرتے ہیں۔ یعنی جو جتنا بڑا پاگل وہ اتنا بڑا مجدوب ولی۔

ذراغور سمجھیے! طور پہاڑ پر تو صاحب جبروت ستار مولا نے تجلی کی اور طور سرمه بن گیا، جبکہ حضرت موسیٰ علیہ السلام بے ہوش ہو کر گرپڑے مگر یہ پانچ پانچ من کے گدی نشیں ولی جن میں بقول صوفیوں کے اللہ جذب ہو جاتا ہے، ان کو کچھ بھی نہیں ہوتا، نہ یہ ”پٹاخے“ مارتے ہیں نہ پھٹتے ہیں بلکہ یہ اور موٹے ہوتے چلتے جاتے ہیں لوگوں کے مالوں پر پلتے ہیں، عمیاشیاں کرتے ہیں اور برائی بھلانی ان کے ہاں الٹ پھیر ہے۔ مجدوب ولی جو ہوئے اللہ کی پناہ ایسے شیطانی فکر و عمل سے۔

سوہنی کو اللہ مہینوال کی صورت میں ظہرا آتا تھا:

اپنی ہستی بھی وہ اک بوز گنووا بیٹھتا ہے
اپنے درشن کی لگن جس کو اکا دیتے ہو
کوئی راجحہ جو کبھی کھونج میں نکلے
پھر اسے چھمب کے بیلے میں رلا دیتے ہو
جب تجو تمہاری لے کر چلتے جو قیس کوئی
اس کو مجنوں کسی لیلی کا بنا دیتے ہو
جموک سسی کے اگر من میں تمہاری جاگے
تم اسے پتتے ہوئے تھل میں جلا دیتے ہو
سوہنی گر تم کو مہینوال تصور کر لے
اس کو بھری ہوئی لہروں میں بہا دیتے ہو
خود جو چاہو تو سر عرش بلا کرم حب

ایک ہی رات میں معراج کرادیتے ہو
.....
تم اک گورکھ دھندا ہو

قارئین کرام! نصرت فتح علی خان کی قوالی کا بند آپ نے ملاحظہ کیا کہ کس طرح اس نے
انبیا کا ذکر کیا، پھر اس نے اپنے ولی کا تذکرہ کیا، پھر ہیرا مجھے، بیلی مجنوں اور کسی پنوں جیسے
عاشقوں کا ذکر کیا اور پھر اللہ اور اس کے آخری رسول امام الانبیاء کا ذکر کر کے نتیجہ یہ نکالا
کہ ”یہ سب ایک ہی ہیں“ (اور جہاں تک رب کا تعلق ہے تو وہ)
”تم ایک گورکھ دھندا ہو“

نعوذ باللہ..... کن بدکرو، اروں کے ساتھ نبیوں کا ذکر کیا، نبیوں کے امام خیر الانام ﷺ کا
تذکرہ کیا..... جی ہاں! یہ ہے وہ قوالی جسے لوگ صحیح کے وقت تلاوت کی جگہ سنتے ہیں، گھروں
میں سنتے ہیں، بسوں اور ویکنوں میں سنتے ہیں، درباروں پر وضو کر کے سنتے ہیں..... اور یہ
ہے وہ قوالی جس میں نصرت فتح علی خاں قوال، اللہ کی یوں گستاخی کرتا ہے کہ راجحا جو ہیر کے
پیچھے بھاگتا ہے تو اسے دراصل ہیر میں رب نظر آتا ہے، تبھی تو وہ اس کا عاشق بنتا ہے، اور
اسے وہ درشن کی لگن کہتا ہے اور سونئی کو اپنے عاشق مہینوال میں بھی رب نظر آتا ہے، تبھی تو وہ
مہینوال کے پیچھے بھاگتی ہے اور پھر اسی انداز میں یہ گستاخ قوال..... اللہ اور اسکے
رسول ﷺ کا تذکرہ کر کے کہتا ہے کہ اللہ نے جو خود چاہا تو اپنے محبوب کو عرش پر بلا کر ایک
ہی رات میں معراج کرادیا..... غور فرمائیے! ان عاشقوں کی صفائی میں اس ظالم نے آخر میں
اللہ اور اس کے رسول ﷺ کا نام لیا۔

یہودیوں نے یہی تو کام کیا تھا، انہوں نے اپنے انبیاء پر الزامات لگائے حتیٰ کہ حضرت
سلیمان ﷺ پر بھی اخلاقی الزام عائد کر دیا۔ حضرت مریم صدیقہ طاہرہ کو بھی معاف نہ
کیا..... اس سے ان کا مقصد یہ تھا کہ جب اس قدر پاک بازار لوگوں کا بھی یہ حال ہے تو پھر
ہم بھی جو چاہیں کرتے پھریں۔ چنانچہ یہود بدکرداری کے آخری درجے پر جا پہنچے حتیٰ کہ

یہودیوں کے بادشاہ نے ایک فاحشہ رقصہ کے کہنے پر حضرت یحییٰ علیہ السلام کا سرکاث کر طشتی میں رکھ کر اس ادا کارہ کے سامنے پیش کر دیا!!!

آج انہی یہودیوں کی اتباع میں دین کے نام پر قول یہ کام کر رہے ہیں۔ جب وہ نبیوں کا ذکر بدمعاش عاشقوں کے ساتھ کریں گے تو ہر کوئی آزادی سے عاشق بنا پھرے گا۔ وہ کہے گا: ”وہ میرا محبوب ہے، مجھے اس میں خدا نظر آتا ہے، میں تو عاشق صادق ہوں۔ لہذا ایسے عاشق صادق حضرات درباروں پہ بے شمار دیکھے جاسکتے ہیں۔ یہ گدی نشین تقریباً سبھی عاشق صادق ہوتے ہیں۔ قول جو اس کا وعظ کرتے ہیں، یہ نہ جانے کتنے بڑے عاشق صادق ہوں گے؟ اور ظلم تو یہ ہے کہ بدمعاشی بد کرواری اور فناشی کو چھپانے کے لیے عاشق کے ساتھ ”صادق“ کا لاحقہ لگا دیا گیا ہے۔ قولی کی صنف کو تقدس کا روپ دے دیا گیا ہے اور کہا جاتا کہ جی! اس کے موجود تو خواجہ معین الدین اجمیری ہیں۔ ارے بھئی! اس کا موجود چاہے کوئی ہو، جب اس میں راگ رنگ اور موسیقی ہوگی، قولی آلات مزامیر سے اٹی ہوئی ہو گی، اس میں وحدۃ الوجود جیسے گستاخ نظریے کا گند ہو گا تب یہ گند ہی گند ہے، چاہے اس کا موجود کوئی ہو؟ اس لیے تو ہم کہتے ہیں یہ قولی نور جہاں، ناہید انتہا اور انڈیا کی لتا کے فرش گانوں سے بھی زیادہ خطرناک ہے کیونکہ ان میں تو عام طور پر فقط فناشی ہوتی ہے جبکہ قولی میں فناشی بھی ہوتی ہے، شرک بھی ہوتا ہے۔ اللہ اور اس کے رسول ﷺ کی گستاخیاں بھی ہوتی ہیں اور پھر ظلم یہ ہے کہ اس غلیظ ملغوبے کو مقدس بھی سمجھا جاتا ہے۔ اس لیے قولی عام فلمی گانوں سے کہیں زیادہ شر انگیز اور پرفتن ہے۔ یہی وہ فساد انگیز تماشا ہے جس کے بارے میں اللہ تعالیٰ نے فرمادیا:

”اور لوگوں میں سے وہ بھی ہے جو تماش میں باقتوں کو خریدتا ہے، تاکہ اللہ کے راستے سے بے سوچے سمجھے گمراہ کرتا پھرے اور اس (دین) کا مذاق اڑاتا ہے۔
یہ وہ لوگ ہیں جن کے لیے رسوائیں عذاب ہے۔“ (لقمان: ۶)

صحیح بخاری میں مذکور مجھے اللہ کے رسول ﷺ کا فرمان بھی یاد آ رہا ہے:
”بہر صورت میری امت میں ایسے لوگ ہوں گے جو بد کاری، ریشی کپڑوں اور
شراب باجوں کو حلال کریں گے۔“

آج دیکھ لیجئے! ”عاشق صادق“ کی اصطلاح گھڑ کے بد کاری، زنا حلال ہو رہا ہے۔
قوال حضرات، میں ”شرابی میں شرابی“ گا کراور میئے و ساغر کا تذکرہ کر کے شراب حلال کیے
ہوئے ہیں اور درباروں پر تو بھنگ، ہیر و نین، چرس اور بوٹیاں خوب چلتی ہیں اور پی پی کر
مجذوب ولی بنتے چلے جا رہے ہیں پھر مستیاں کرتے ہیں اور مرید یوں کی مرادیں پوری
کرتے ہیں۔ باجوں کو ان دونوں نے حلال کر دیا ہے۔ قوالی کا تو باجوں کے بغیر تصور ہی نہیں
اور یہ باجے اور آلات موسيقی آج ہم دربار پر زینت بنے ہوئے ہیں اور تصوف و طریقت
کی ”چادرِ فضیلت تسلی“ حلال ہو کر حلالے کرتے پھر رہے ہیں۔

رافضی اور شیعی انداز۔ اللہ کو حسن و حسین ہیں اللہ کا دشمن بناؤ لا:

اسی قوالی کا اب اخیر دیکھئے۔ ذرا ظلم کی دہلیز دیکھئے۔ پور دگار عالم سے گستاخ قوال
کا انداز تھا طلب دیکھئے۔

جو کہتا ہوں مانا تمہیں لگتا ہے برا سا
پھر بھی ہے مجھے بہر حال تم سے گلہ سا
چپ چپ رہے دیکھتے تم عرش بریں پر
تیتے ہوئے کربل میں محمد ﷺ کا نوا سا
کس طرح پلاتا تھا لہو اپنا وفا کو
پھر تین دنوں سے وہ اگرچہ تھا پیاسا سا
دشمن تو تھا بہر طور دشمن، مگر افسوس!
تم نے بھی فراہم نہ کیا یا نی ذرا سا

ہر ظلم کی توفیق ہے ظالم کی وراثت
 مظلوم کے حصے میں تسلی نہ دلاسا
 کل تاج سجوار کھا تھا جس شخص کے سر پر
 ہے آج اسی شخص کے ہاتھوں میں کاسا
 یہ کیا ہے اگر پوچھوں تو کہتے ہو جواباً
 اس راز سے ہو سکتا نہیں کوئی شناسا
 تم اک گورکھ وہندہ ہو.....

قارئین کرام! قولی کے یہ بیت اتنے واضح ہیں کہ کسی تبصرے کے محتاج نہیں۔ بس اتنا عرض کرتا ہوں کہ اس ظالم نے یہ مرے مولا کریم کو حسن و حسین یعنی شہدا کا افسوس کرتے ہوئے ایک لحاظ سے دشمن سے بھی بڑا دشمن کہرا دیا ہے کیونکہ جب دشمن کے ہاتھ روکنے کی طاقت کے باوجود اللہ نے ہاتھ اس کا نہ روکا اور ربِ الکتاب کہتا رہا تو وہ بھی دشمن ہی شہرا بلکہ بڑا دشمن شہرا..... آہ! یہودیوں نے بھی حضرت جبریل علیہ السلام کو اپنا دشمن کہا تھا، رب سے بھی ان کو دشمنی تھی اور رب تعالیٰ نے فرمادیا:

﴿مَنْ كَانَ عَدُوًّا لِّلَّهِ وَمَلَائِكَتِهِ وَرَسُولِهِ وَجِبْرِيلَ وَمِيكَائِيلَ فَإِنَّ اللَّهَ عَدُوُّ لِلْكُفَّارِينَ﴾ (البقرہ: ۹۸)

”جو شخص اللہ اور اس کے فرشتوں، اس کے رسولوں اور جبراکیل اور میکائیل کا دشمن ہے تو بلاشبہ اللہ بھی کافروں کا دشمن ہے۔“

ارے ظالم قول!..... تو نے جو حسن و حسین یعنی شہدا کا غم کھا کر اللہ سے دشمنی کی ہے اور پھر اللہ کو گورکھ دھندا کہا ہے تو آج اگر حسن و حسین یعنی شہدا ہوتے تو تجھے ابلیس کا ساتھی کہہ کر تیرے منہ میں مٹی ڈالتے کیونکہ ابلیس اللہ کا دشمن ہے اور وہ دونوں تو اللہ کے رسول کی آنکھوں کی ٹھنڈک تھے اور اللہ کے عبادت گزار غلام اور بندے تھے انہوں نے شہید ہو کر اپنا اجر پالیا اور

تو سوچ کہیں تو نے رب سے دشمنی کر کے اپنے آپ کو راندہ درگاہ تو نہیں کر لیا؟

اشتراکی انداز:

نصرت فتح علی خان قول رب تعالیٰ سے دشمنی کرنے کے بعد خوش ہو کر یوں الا بلہ بتا

ہے -

ساماں سارے نبی نبی ساں ساں سا سارے رے
رے گرڈ گرڈ گرڈ ماما ماما بابا بابا ڈنگ ڈا
ڈنگ ڈا دے دے دے دے ماما ماما

وغیرہ بکواس بسیار بکتا اور پھر میرے مولا کریم کو کہتا ہے -
تم اک گورنگ رجندا ہو.....

اور پھر کیمونسٹوں، اشتراکیوں، دہریوں جنہیں یقون کا انداز اپنا کریوں دشمنی کرتا ہے کہ
مولانا کریم کا انکار بھی کرتا ہے اور اقرار بھی کرتا ہے۔ لیکن کے انکار کرنے کا یہ بھی اک خوب
انداز ہے کہ حقیقت کو الجھا دیا جائے، شک پیدا کر دیا جائے، ترد دوریب میں بنتا کر دیا
جائے، چنانچہ اس قول کی دشمنی ملاحظہ ہو -

مسجد، مندر اور شراب خانے سب برابر ہیں!:

مسجد مندر یہ مئے خانے
کوئی یہ مانے کوئی وہ مانے
سب تیرے ہیں جاتا، کاشانے
کوئی یہ مانے کوئی وہ مانے

اک ہونے کا تیرے کوئی قائل ہے
انکار پہ کوئی مائل ہے

اصلیت لیکن تو جانے
کوئی یہ مانے کوئی وہ مانے

اک خلق میں شامل کرتا ہے
اک سب سے اکیلا رہتا ہے
ہیں دونوں تیرے متانے
کوئی یہ مانے کوئی وہ مانے

سب ہیں جب عاشق تمہارے نام کے
کیوں یہ ہیں رحیم و رام کے؟
.....
تم اک گورکھ دھندا ہاں

غور کیجیے! وہ مندروں، مسجدوں اور شراب خانوں کو برابر درجہ دیتا ہے اور پھر ہندوؤں
کے بت "رام" کو اور ساری کائنات کے خالق "رحیم" کو ایک ہمی نام دے کر گورکھ دھندا کہہ
کر گالی دیتا ہے "اللہ کی پناہ اس بکواس سے!"

شرک کی ولدی:

جیسا کہ میں نے پہلے عرض کیا ہے تصوف کا دامن بڑا وسیع ہے۔ یہاں اللہ کی گستاخی،
اس کے نبیوں کی گستاخی، دین کا مذاق، الخاد اور بے دینی، فحاشی اور بے حیائی سب کچھ ملے گا،
بدعات کی جنس تو افر مقدر میں مستیاب ہے ہی شرک اس منڈی کی اصل جنس ہے۔

دمڑی سر کار کو دیکھنا "رب" کو دیکھنا ہے:

یہ دیکھتے کوئی دمڑی دمڑی مانگتا مر گیا تو اس کے نام کی بھی قوالی بن گئی ۔

دمڑی والی سرکار قلندر
سب دا سینہ ٹھار قلندر
دیدار تیرا دیدار رب دا

ایک قولن عابدہ پروین لا ہور کے علی ہجوری کی شان میں یوں دھماں میں ڈالتی ہوئی
کہتی ہے۔

توں ایں داتا ہجوری دا
رب تیری نہیں موڑ دا
خاں ساریاں سنائیاں
میں رج رج کے دھماں پانیاں

اور جہاں یہ قولن گائے گی اور دھماں میں ڈالے گی، بھلا دہاں لوگوں کا ہجوم کیوں کرنے ہوگا؟
نصرت فتح علی خاں کہتا ہے۔

داتا دا دروازہ بھا
لوڑ مکنی در در دی ایک
داتا دے دروازے توں
سب دی جھولی بھر دی اے
دل کے گنگا ر و انہیں توڑ دا
اوہ نہیں توڑ دا نہیں توڑ دا

اب قول تو کہتا ہے کہ علی ہجوری گناہ بخشتا ہے، جبکہ اللہ کا قرآن اس کے بر عکس
یوں ہے۔

﴿وَمَنْ يَغْفِرُ الذُّنُوبَ إِلَّا اللَّهُ﴾ (آل عمران: ۱۳۵)

”اور اللہ کے علاوہ کون ہے گناہ بخشنے والا؟“

تقدیر اور جنت داتا کی جا گیریں:

اسی طرح قاری محمد سعید چشتی کچھ اس طرح گاتا ہے۔

تقدیر بد لئے والے دالے وچ لا ہور دے ڈیرا
 یا داتا داتا کہندا رہوا وہ کدے تے پچھو کیہڑا کیہڑا
 لوکاں دے ہور سہارے لکھاں
 پر سانوں سہارا ای تیرا
 میرا دین ہے داتا میرا ایمان ہے داتا
 شکل انسان میں بھگوان ہے داتا
 صحرائی کشندی پینے آیا ہے در پر رہنے
 دو گز زمین دے دے، اپنا غلام کہہ دے
 میں نے سا ہے جنت داتا کی جا گیر ہے
 پیروں کا پیر ہے رذق ضمیر ہے

قارئین کرام! داتا کے در کے بعد سب دروں کی ضرورت ختم ہو گئی..... تو یہ تو ہو گئیں دنیا
 کی ضرورتیں، جو داتا پوری کرتا ہے..... پھر رہ گئی آخرت کی ضرورت اور آخرت کی ضرورت
 کا مطلب ہے گناہ بخشنے جائیں، چنانچہ گناہ گاروں کے دل بھی داتا نہیں توڑتا، یعنی گناہ بھی
 داتا بخشتا ہے۔ پھر تقدیر بد لئے کام بھی داتا کرتا ہے۔ پھر لوگوں کے تو اور کئی سہارے
 ہو سکتے ہیں مگر قول کا سہارا فقط داتا ہے، یعنی وہ داتا ”وحدة لا شریک“ ہوا۔ پھر دین بھی داتا
 ہے، ایمان بھی داتا ہے، یعنی داتا کو مان لو اس کے گن گالو..... اب ایمان بھی کامل ہو گیا اور
 دین بھی پورا ہو گیا..... اور یہ جو داتا ہے تو جنت بھی اس داتا کی جا گیر ہے اور ذرا پوچھیئے کہ یہ
 کون ہے؟ کیا یہ رب ہے؟ تو قول کی آواز آئے گی ”یہ شکل انسان میں بھگوان ہے۔“
 ارے بھتی! بھگوان تو ہندوؤں کا دیوتا ہے، اس میں رب تعالیٰ کی ساری صفات مان کر

جو بھگوان کہہ رہا ہے تو بھگوان تو ہندوؤں کا ہوتا ہے، مسلمانوں کا نہیں۔

اے مسلمانو! اسی سے سمجھ لو کہ یہ خانقاہوں پر قوالوں کا پیش کردہ دین کن کا ہے؟ اس کا تعلق اسلام سے ہے یا ہندو مت سے ہے؟ میں کچھ نہیں کہتا۔ خود ”میراں“ کے کتے ”سگ میراں قاری محمد سعید چشتی“ نے کہہ دیا ہے کہ اس درباری اور قبوری مذہب کا تعلق بھگوانی قوم سے ہے، اسلام سے نہیں۔

پورے اڑھائی قلندر!

قارئین کرام! قاری تو آن کا ہوتا ہے مگر یہ قول اپنے آپ کو ”قاری“ کہتا ہے۔ تجب کی بات ہے!! اور اپنے آپ کو عبد القادر جیلانی کا کتا بھی کہتا ہے۔ یہ تو ماننے والی بات ہے۔ بہر حال اس قول کی ایک قولی نے ہبھی دھوم مچائی، گھر گھر سے اس کی آواز بلند ہوئی اور یہ چار زبانوں میں کہی گئی، عربی، اردو، انگریزی اور پنجابی میں۔۔۔۔۔ اور اب یہ قولی ملاحظہ ہو۔

اے دل اک ڈونگا
سمندر
کدے دارا کدے سکندر
جیہڑا اس دل وچ ڈب جاوے
اوے دا نام قلندر
حق حق دما دم مست قلندر

اور اب عربی میں ملاحظہ ہو۔

هذا القلب كبحر عميق
احياناً كدارا واحياناً كسكندر
من غرق فى هذا البحر
يقال له قلندر

He who since in this Heart
oh Heart your thought is a deep sea
it is once Dara and since Sikandar
A Great Empress and alexander
A Great warrier.....

دو جی کون قلندر
خبرنی من ہو قلندر عظیم

Tel us How it Super qulandere

اب یہ پر قلندر تو سہوں شریف والا شاہباز ہو گیا۔ پھر یہ قول قاری کہتا ہے۔

تے بوجھو دو جا کون قلندر ؟
من قلندر ٹانی ؟

How is the Second qulanedre?

بعلی قلندر دوسرا قلندر ہو گیا۔

تے اگے کون قلندر؟

How is the Half qulanedre?

رابعہ بصری آدھا قلندر
حق حق دما دم مست قلندر

یہ ہو گئے اڑھائی قلندر.....

میرے ماتھے پہ بندیا رہنے دو:

ان قلندروں کا تذکرہ کرنے کے بعد اب قلندرانہ مذهب دیکھنے کے جسے قاری سعید چشتی

نے یوں بیان کیا ہے۔

جیہڑے نشہ عشق و حج رہندا

اے انا الحمد لله رب العالمين

اپنے ماتھے پہ بندیا کو سجا رہنے دو
 یہ ستارہ میری قسمت کا پتا دیتا ہے
 ساغر و جم سے پیار کرتے ہیں
 ہم یہی کاروبار کرتے ہیں
 رند اتنے گناہ نہیں کرتے
 جتنے پہیز گار کرتے ہیں
 ہم تیری بندگی نہیں کرتے
 تیرے بندوں سے پیار کرتے ہیں

جہڑے نہ عشق وی رہنے
 اوہ انا الحق وی کہنے

قارئین کرام! ماتھے پہ بندیا بھلا کن کا شعار اور علامت ہے؟ یہ ہندو مت کی علامت ہے اور وہ کہتا ہے کہ یہی علامت میری قسمت کا پتا دیتی ہے۔ پھر شرعاً سے وہ پیار کرتا ہے اور گناہ کرنے پر وہ ایک طرح سے اصرار کرتا ہے اور پھر اللہ تعالیٰ کو صاف طور پر مخاطب کر کے کہتا ہے۔

ہم تیری بندگی نہیں کرتے
 ترے بندوں سے پیار کرتے ہیں

حالانکہ اللہ تعالیٰ نے تو اپنے کلام میں تخلیق انس و جن کا مقصد ہی عبادت بتایا ہے:

«وَمَا خَلَقْتُ الْجِنَّ وَالإِنْسَ إِلَّا لِيَعْبُدُونَ» (الذاريات: ۵۶)

”میں نے انسانوں اور جنوں کو فقط اس لیے پیدا کیا کہ وہ میری عبادت کریں۔“

مگر معلوم ہوتا ہے کہ یہ وحدۃ الوجودی صوفی یا قاعده منصوبے کے تحت اللہ اور اس کے

رسول کی باتوں کو جھلانے پر لگے ہوئے ہیں..... اور یہ جو بندوں سے پیار کی بات کرتا ہے تو یہ صاف جھوٹ ہے، جو بندے کے بنانے والے سے دشمنی کرتا ہے، اس کی باتوں کا انکار کرتا ہے، اس کی غلامی سے بھاگتا ہے، اس کی ہمسری کا دعویٰ کرتا ہے، وہ اس کے بندوں سے خاک پیار کرے گا؟ اور ان درباروں پر بندوں کے ساتھ جو پیار ہوتا ہے بھلا وہ کسی سے اچھل ہے؟ غریبوں کی نذریوں نیازوں پر یہ اہل دربار پلتے ہیں، ان کی عزتوں سے کھلیتے ہیں اور غریب بندوں کو اپنے دیدار اور دعاوں پر ٹرخا دیتے ہیں.....

لیلی کی زلفیں، شراب اور مستی:

ہاں البتہ جو عزتوں سے کھلیتے کا کاروبار ہے، پیار کا جو یہ انداز ہے، نشہ عشق میں رہنے کا یہ جو اعلان ہے، یہ تو ہم مانتے ہیں کہ تصوف کی گلی میں یہ خوب ہوتا ہے۔ لیلی مجنوں۔ یہ شراب اور زلفیں اور عشق و مستی تو اس کوچے کے معروف الفاظ ہیں۔ ہم مانتے ہیں کہ یہ الفاظ عمل کے میدان میں استعمال بھی ہوتے ہوں گے، قدرداد کیجھے اب یہ الفاظ۔

دیکھ لیلی تیرے مجنوں کا کیا کیا ہے
خاک میں مل کے بھی کہتا کہ گمرا کیا ہے
تیری زلفوں نے مجھے ایسا نشہ کر ڈالا
ورنہ ساقی ترے میے خانے میں رکھا کیا ہے
یہ صراحی شراب کی لے کر میرے پاس نہ آ
میں شرابی ہوں، میں شرابی ہوں، شرابی کا بھروسہ کیا ہے

جیہڑے نشہ عشق وچ رہندے
اوہ انا الحق وی کہندے

جیہڑے سماں تے جنہے حان

تاں بن گئے مست قلندر
حق حق دا دم مست قلندر

جیہڑے نشہ عشق وچ رہنداے
اوہ انا الحق وی کہنداے

دیکھے لجھے! یوں بتا ہے مست قلندر..... اور قلندر بننے کے اس انداز پر کوئی اعتراض
کرے تو جواب آسان ہے کہ وہ شریعت کے مانے والے ہیں اور ہم طریقت کو مانتے
والے۔ یہ اہل ظاہر ہیں اور ہم اہل باطن۔ یہ ہمارے بھیہد ہیں۔ ان کے بارے میں مست
پوچھئے۔

عبدالستارا چپ چپ

ایہ بھید ہے بہت نیارا

چپ، چپ، چپ، چپ

اور پھر وہ فضول بکواس چٹوں اور ڈھلوں کی تھاپ پر کہ جن کا کوئی مطلب نہیں..... جی
ہاں! یہ بھی طریقت کا کوئی انداز ہوگا، اہل باطن کا کوئی بھید ہوگا، ممکن ہے اس کے سخنے سے
جذب و مستی کی منزلیں ذرا جلدی طے ہو جائیں۔ ذرا سنئے تو.....

ثانی گا یا ما پادے سا

راسی گاما پادانی سارے رے سا سا

رے سا سا سارے سا سارے سا سا

رے رے سا سا سا سانی نی نی

کا گا کا گا یا یا یا سا ما ما

ما ما ما ما نی

رے رے رے سا سا ثانی
 گا گا رے رے اے سارے
 سا سا رے سا
 نی نی نی دا دا یا یا ماما ما

اہل باطن کا منبع:

شیعیت اور باطنتیت نے کس کس انداز سے اہل سنت میں سراہیت کر گئی ہے؟ اب قاری چشتی کی قولی کا آخری منظر ملاحظہ ہو۔ وہ کھل کر اپنی شیعیت اور رافضیت کو بیان کرتا ہے۔

علی شاہ ام۔ علی بحر کرم
 علی بنوی علم۔ علی غم دی مرحم
 علی رب دی فشم۔ علی حق دا علم
 علی گوہر عاشق رب دا
 نیک نسل دا، اور نور صرف دا، خواجہ قنبر
 دین دا عبر، حق دا چہر، زلف چہر
 دیر پیغمبر، اول نمبر، نبی برادر، فخر سکندر
 حیدر، صدر، شیر، بندہ پرور
 سید سرور، اظہر، مظہر، اطہر، اکبر
 مرد مظفر، شیر غضفر، صاحب تلاوت
 پنج نغرے پنج تی
 اک نعرہ حیدری
 قلندر مست

اسی طرح وہ حضرت علی ﷺ کو نمبر ون اور پر ون بھی کہتا ہے۔

علی علی کہن والے:

قارئین کرام! یہ نعرے مار کر اب اس کا اگلا انداز دیکھئے، وہ نمازوں، سجدوں کا مذاق اڑاتا ہے اور کہتا ہے کہ یہ تو علی کے گھر کی چیزیں ہیں، لہذا انہیں کیا بجالانا..... تو! اس علی علی کہن والے جا..... ولی بن جائے گا۔ سینے۔

نمازوں پڑھے جا، اذانیں دیے جا
سبدلوں پہ سجدے کیے جا
نمازوں اسی کی اذانیں اسی کی
جسے پختجن کا گھرانہ ملا ہے

علی علی پکاروا جگ سارا
پر علی کہن دا مینوں پیپریں ول آیا
جنہوں ول آیا اوہو ولی ہو یا
علی کے نام سے دل کو سکون ملتا ہے
انہی کے گھر سے حق کا قانون ملتا ہے
اس علی کا میں ہر دم ذکر کرتا ہوں
کہ جس علی کا محمد سے خون ملتا ہے

علی دم دم دے اندر
قبر نام علی ورج اییناں نیں طاقاں
علی علی کہن والے ولی بن جاندے نیں
علی دم دم دے اندر

اللہ تعالیٰ فرماتے ہیں:

﴿اَلَا بِذِكْرِ اللَّهِ تَطْمَئِنُ الْقُلُوبُ﴾ (الرعد: ۲۸)

”خبردار ہو جاؤ! اول کو سکون اللہ کے ذکر سے ملتا ہے۔“

مگر قول کہتا ہے کہ نہیں دل کو سکون علی کی یاد سے ملتا ہے..... اور جہاں تک ان کے گھر سے حق کے قانون ملنے کی بات ہے تو آئیے! دیکھیں، وہ گھر انا کونسا ہے؟ جہاں سے حق کا قانون ملتا ہے۔

اللہ تعالیٰ سورۃ الحزاب میں دو بار ”یا ناساء النبی“ اے نبی ﷺ کی یو یو! کہہ کر مخاطب فرماتے ہیں اور پھر حکم دیتے ہیں:

﴿وَإِذْ شَرَنَ مَا يُتَلَى فِي يَوْمٍ تُمْكَنُ مِنْ آيَاتِ اللَّهِ وَالْحِكْمَةِ﴾

(الحزاب: ۳۴)

”اور جو تمہارے گھروں میں اللہ کی آیات سے تلاوت کیا جاتا ہے، اسے یاد کرو اور دنائی کو بھی (یاد کرو)۔“

اسی طرح ”متدرک حاکم“ اور ”ابن ابی شیبہ“ میں ہے حضرت عائشہؓ فرماتی ہیں:
”نبی اکرم ﷺ پر وحی نازل ہوئی اور اللہ کے رسول ﷺ نے فرمایا: ”اے عائشہ یہ جبریل ہیں اور مجھے تم تک سلام پہنچانے کو کہتے ہیں اور میں نے جبریل کو دیکھا، جبکہ میرے علاوہ نبی اکرم ﷺ کی کسی زوجہ نے انہیں نہ دیکھا۔“

اے قول..... ذرا آنکھ کھول! رب کا قرآن بھی کہہ رہا ہے اور حدیث کی کتابیں بھی کہہ رہی ہیں کہ حق کا قانون حضرت عائشہؓ کے گھر میں نازل ہوتا تھا۔ لہذا! ہم تجھے بتائے دیتے ہیں کہ تو گھر بھول گیا ہے اور پھر حضرت علیؓ کا خون اللہ کے رسول ﷺ کے ساتھ ملنے کی بات تو نہ کی ہے تو تجھے اپنی غلط فہمی دور کر لئی چائے کہ حضرت علیؓ کا جو بھی بلند مقام ہے، وہ ایمان کی وجہ سے ہے، رشتہ ناتے سے نہیں ہے کیونکہ اللہ نے فرمادیا:

﴿إِنَّ أَكْرَمَكُمْ عِنْدَ اللَّهِ أَتَقَاءُكُمْ﴾ (الحجرات: ١٣)

”بیشک اللہ کے ہاں تم میں سب سے زیادہ باعزت وہ ہے جو زیادہ پر ہیز گار ہے۔“
تو اللہ کے دین میں عزت و منزلت دینداری میں ہے نہ کہ خون ملنے میں۔ اگر تیرے
ہاں فضیلت کی بھی بنیاد ہے تو حضرت نوح ﷺ کا جو بیٹا تھا، وہ حلیل القدر اور اولوالعزم پیغمبر
کا خون تھا، مگر اللہ تعالیٰ نے اسے سیلاں کے عذاب میں غرق کر دیا۔ پیغمبر باپ نے اپنے
خون کے بارے میں بات کی تو اللہ تعالیٰ نے سختی سے تنبیہ فرمادی کہ ایسے غلط کار کے متعلق
مجھ سے بات کیوں کی ہے؟

اور یہ حضرت آسمیہ ہیں، ان کا خاوند فرعون ہے، وہ موئی علیہ السلام پر ایمان لے آئیں
توبہ نے اس کی عظمت کا تذکرہ قرآن میں کر دیا۔

تو بات یہ ہے کہ یہاں عظمتیں ایمانی اور عمل صالح کی بنیاد پر ملتی ہیں نہ کہ خاندانی
رشتوں ناتوں کی بنیاد پر۔ لہذا اے قول! تو یہ کا پتا لگانے میں ٹھوکر کھائی اور فضیلت کا
معیار بنانے میں بھی اپنے پیر کی ”موچ“، ”کلوالی“.....

علی کی یاد ہی اصل عبادت ہے:

غرض اس قول کی طرح اس کی ایک ہم عقیدہ عابدہ پروین قولن کہتی ہے۔

”میں کی دسائیں شان علی دی

”میں عبادت یاد علی دی

”علی مولا، علی مولا، علی مولا، علی علی

اور عزیز میاں قول اللہ کے ذمے ایک بات لگا کر یوں قولی کہتا ہے یعنی اللہ بندوں
سے کہتا ہے۔

میرے خزانے میں وحدت ہی وحدت

اس کے سوا کیا ہے

جا لینا ہے اگر تھو کو
 تو لے لے محمد سے
 محمد نہ دیں گے
 تو پھر کون دے گا
 جنت مجھے ملے نہ ملے

اللہ کی پناہ اس کفر سے، کہ اب اللہ بھی اعلان کر رہا ہے کہ میرے پاس کچھ نہیں ہے، لہذا
 میرے در سے چلے جاؤ کیونکہ میرے پاس تو وحدت ہی وحدت ہے۔ اسی بات کو ایک
 بریلوی شاعر اس طرح بیان کرتے ہیں:

خدا کے پڑھے نہیں سوائے وحدت کے پڑا کیا ہے
 ہم نے جو کچھ لیتا ہے لے لیں گے محمد سے

اور وحدت بھی کیسی ہے؟ صوفیوں کے ہاں وہ وحدت بھی ”وحدة الوجود“ والی ہے، کہ
 جس میں ہرشے خدا ہے۔ تو ایسی وحدت بھی کس کام کی۔ چنانچہ اللہ کے پلے تو ”نعوذ باللہ“
 پھر کچھ بھی نہ رہا!

لوگو! یہ وہ کفر ہے، یہ اللہ کی وہ توہین اور گستاخی ہے، جو قواليوں کی صورت میں مقدس
 بنا کر سنائی جاتی ہے، مگر اسے سننے والو! یہ یاد رکھو! یہ جو دنیا بھر کے صوفی ہیں، یہ جن کو تم ولی
 کہتے ہو، اگر تو یہ ”وحدة الوجودی“ تھے تو اللہ ہی جانتا ہے کہ قبر میں ان کا حشر کیا ہوگا؟ اور ہم
 بات کرتے ہیں ان ولیوں کی جو قرآن و حدیث کے حاملین تھے۔ یہ ولی اگر آسمان کے
 تاروں اور ریت کے ذروں کی تعداد میں بھی اکٹھے ہو جائیں تو تب بھی اللہ کے پیغمبر حضرت
 عیسیٰ ﷺ کی شان، آن اور مقام تک پہنچنے سے تور ہے..... اور جو حضرت عیسیٰ ﷺ ہیں تو ان
 کے بارے میں عیسائی لوگ حد سے بڑھ گئے۔ انہوں نے حضرت عیسیٰ ﷺ کو اللہ کا بیٹا کہہ
 دیا، مراد وہ اُنہی سے مانگنے لگے، فرمادیں انہیں سے کرنے لگے، اپنا داتا، کرنی والا انہی کو

مجھنے لگے۔ وہ یہ بھی عقیدہ رکھنے لگے کہ وہ سولی بھی چڑھنے ہیں مگر حضرت عیسیٰ علیہ السلام کو اپنا مشکل کشا بھی کہنے لگے۔ تب اللہ نے اس انداز سے ان کو متنه کیا:

﴿لَقَدْ كَفَرَ الظَّالِمُونَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنَّ أَرَادَ أَنْ يُهْلِكَ الْمَسِيحَ ابْنَ مَرْيَمَ وَأُمَّهَ وَمَنْ فِي الْأَرْضِ جَمِيعًا وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَاللَّهُ عَلَى كُلِّ شَيْءٍ قَدِيرٌ﴾ (المائدہ: ۱۷)

”ان لوگوں نے کفر کیا جنہوں نے یہ کہا کہ بے شک وہ مریم کا بیٹا مسیح ہی تو اللہ ہے۔ میرے نبی کہہ دو! کہ اگر اللہ چاہے کہ مسیح کے بیٹے مریم، اس کی ماں اور جو لوگ بھی زمین میں ہیں، سب کو ہلاک کرنے کا ارادہ کر لے تو کون ہے؟ جو اللہ (کے اس کام) میں کچھ بھی اختیار رکھے (حقیقت یہ ہے) کہ آسمانوں اور زمین اور جو کچھ ان دونوں کے درمیان ہے، اس کی بابشاہی اللہ ہی کے لیے ہے، وہ جس طرح چاہتا ہے پیدا کرتا ہے اور اللہ ہر شے پر قادر ہے۔“

عیسائیوں نے بھی یہ عقیدہ بنالیا تھا کہ اللہ مسیح میں حلول کر گیا ہے، وہ اس میں جذب ہو گیا ہے، عیسیٰ علیہ السلام کی ماں میں بھی وہی ہے۔ پھر وہ مزید آگے بڑھے، اس عقیدے کی بنیاد پران کے ولی بنے اور سینٹ (Saint) کا معنی ولی ہی تو ہوتا ہے اور سینٹ پال ان کا سب سے بڑا ولی تھا پھر یہی وہ ولی تھے جنہوں نے کہا:

﴿نَحْنُ أَبْنَاءُ اللَّهِ وَأَجِبَاؤُهُ﴾ (المائدہ: ۱۸)

”ہم سب اللہ کے بیٹے اور اس کے پیارے ہیں۔“

اسی ڈگر پر آج یہ مسلمان صوفی چلے ہیں اور اس قدر آگے بڑھ گئے ہیں کہ انہوں نے اللہ کے رسول ﷺ کو اللہ سے بڑھا دیا ہے۔ حضرت علیؓ کی عبادت شروع کروی، قلندروں میں اللہ کو اتار لیا، پھر سب مل کر کہنے لگے کہ ہم میں بھی اللہ ہے..... جب کہ قرآنی حکم کے

مطابق اللہ کہہ رہا ہے:

اے عیسائی صوفیو!..... اس طرح کے دعوے کرنے والوں میں چاہوں تو عیسیٰ علیہ السلام کی والدہ اور ان سب لوگوں کو جن کی تم پوجا کرتے ہو، سب کو ہلاک کر ڈالوں اور کون ہے جو مجھ سے پوچھ سکے؟

اس آیت کی روشنی میں گویا اللہ آج بھی مخاطب ہیں اور کہہ رہے ہیں: اے مسلمان صوفیو! قوالو! میں چاہوں تو اپنے رسول کو، علی کو اور وہ ولی اور قلندر جو تم نے بنار کھے ہیں، سب کو ہلاک کر ڈالوں، تو کون ہے؟ جو میرے کام میں دخل اندازی کر سکے؟ ساری کائنات میری فرمابردار ہے اور میں ہر شے پر قادر ہوں اور قیامت کا وہ منظر بھی یاد کرو! اور یہ منظر سورہ مائدہ کے آخری دو روکوں میں ملاحظہ کرلو..... کہ جب اللہ تمام ہے لوں کو اکٹھا کرے گا۔ ان سے پوچھئے گا کہ: ”تمہیں کیا جواب دیا گیا تو وہ کہیں گے۔ ہمیں نہیں معلوم بلاشبہ آپ ہی غبیوں کے جانے والے ہیں۔“

تب اللہ اپناروئے سخن عیسیٰ علیہ السلام کی طرف کر لیں گے اور پوچھیں گے: ”اے مریم کے بیٹے عیسیٰ اپنے آپ پر اور اپنی والدہ پر ذرا میری نعمتوں کو یاد کرو کہ جب میں نے جبریل کے ساتھ تمہاری مدد کی۔ تم نے جھولے میں گفتگو کی، میں نے تجھے کتاب و حکمت اور تورات و انجیل کا علم دیا۔ پھر جب تو میشی سے پرندے جیسی مورت میرے حکم سے بناتا، پھر تو اس میں پھونک مارتا تو وہ میرے حکم سے پرندہ بن جاتا تھا۔ میرے حکم سے تو ما در زاد انہوں کو بینا کرتا، کوڑھیوں کو تندرست کرتا۔ میرے حکم سے مردوں کو زندہ کرتا تھا۔ پھر یہود کے ہاتھ تیری طرف بڑھے تو میں نے انہیں روکا، پھر جب یہود نے تجھے جھٹلا کر جادو گر کہہ دیا، تو میں نے حواریوں کے دل میں ڈالا کہ میرے ساتھ اور میرے رسول عیسیٰ علیہ السلام

السلام پر ایمان لاو، تو وہ ایمان لا کر مسلمان ہو گے۔ پھر تم نے آسمان سے کھانے کے دستر خوان اتارنے کی بات کی تو میں نے کہا: میں اسے ابھی تم پر نازل کرنے والا ہوں!“

یہ تھے میرے انعامات اور اکرامات کی بارشیں..... اور اب بتلو؟“

”اے مریم کے بیٹے عیسیٰ! کیا تم نے لوگوں سے کہا تھا کہ مجھے اور میری ماں کو اللہ کے علاوہ دوالہ (کرنی والے، مشکل کشا، غوث اور دشیگر و داتا) بنالو۔ تب عیسیٰ ﷺ عرض کریں گے:

”آپ تو بڑے مقدس ہیں، مجھے کیسے زیبا ہو سکتا ہے کہ میں ایسی بات کہوں کہ جس کے میں لا تلقی ہی نہیں۔ اگر میں نے ان کو (ایسی بات) کہی تھی تو آپ اسے جانتے ہیں (کیونکہ) جو میرے دل نہیں ہے، آپ اسے جانتے ہیں اور جو آپ کے جی میں ہے، میں اسے نہیں جانتا۔ بلاشبہ آپ اور فقط آپ ہی تو غیبوں کے جانتے والے ہیں۔ میں نے تو انہیں وہی بات کہی جس کا آپ نے مجھے حکم دیا (وہ یہی تھی) کہ اللہ کی بندگی کرو جو میرا بھی پانہوار ہے اور تھیارا بھی پروردگار ہے اور میں جب تک ان میں موجود رہا، ان کی گمراہی کرتا رہا پھر جب تو نے مجھے بلا لیا تو تو ہی ان پہ نگہبان تھا اور سب چیزیں تیرے سامنے ہیں۔“

لوگو! آگاہ ہو جاؤ۔ جب اللہ سب پیغمبروں کی طرف روئے سخن کرے گا اور سب پر جو جو انعامات کیے ہیں، وہ جتنا یہ گا تو سب کا جواب اسی طرح ہو گا جس طرح کہ حضرت عیسیٰ ﷺ کا ہے۔ چنانچہ جس طرح حضرت عیسیٰ ﷺ کے پیغاری اسی وقت دھر لیے جائیں گے..... اسی طرح اللہ کے رسول ﷺ کی بندگی کرنے والے بھی دھر لیے جائیں گے۔ حضرت علی ﷺ کا ذکر کرنے والے، انہیں مشکل کشا ماننے والے بھی، اسی لمحے دھر لیے جائیں گے۔ اور یہ جو ”وحدة الوجودی“

صوفیا ابدال، قطب و قلندر ہیں ان کے بارے میں تو اللہ تعالیٰ اپنے پیغمبر حضرت یوسف ﷺ کی زبان سے یوں اعلان کرواتے ہیں:

”اس اللہ کے علاوہ جن کی تم بندگی کرتے ہو، نزے نام ہیں جو تم نے اور تمہارے باپ دادا نے رکھ لیے ہیں جبکہ اللہ نے ان کیلئے کوئی دلیل نہیں اتنا تری (آگاہ ہو جاؤ) اللہ کے علاوہ کسی کی حکومت نہیں ہے۔“ (یوسف: ۲۰)

یعنی یہ غوث، قلندر، قطب، قوم اور ابدال اور اوتاد وغیرہ جو تم نے نام رکھ لیے ہیں۔ یہ تم نے خود ہی رکھے ہیں اور ان کو اختیارات سونپ رکھے ہیں تو ان کے اختیار میں کچھ بھی نہیں، سب حکومت اللہ ہی کی ہے۔

اور آگاہ ہو جاؤ! اگر اس صوفیانہ رکھ دھنڈے میں وحدۃ الوجود ایسے فضول الجھاؤ میں اگر یہ تمہارے ولی حضرات بھی الجھے رہے، کتاب و سنت سے دور رہے اور تم بھی ان کے پیچاری رہے تو اللہ نے سورۃ البقرہ میں اور دوسرے مقامات پر واضح کر دیا ہے کہ پھر یہ گمراہ ہیں اور مرید سب ایک ہی جگہ دھکیل دیے چاہیں گے اور جہاں تک اہل توحید کا تعلق ہے، اللہ تعالیٰ انہیں اپنے پیارے رسول ﷺ کی زبانی اپنی عظمت و کبریائی کے اعلان کرنے کا یوں درس دیتے ہیں فرمایا:

«وَقُلْ لِلَّهِ الَّذِي لَمْ يَتَعَجَّلْ وَلَدَأْوَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وَلیٌّ مِنَ الذُّلِّ وَكَبْرَهُ تَكْبِيرًا» (الاسراء: ۱۱)

”میرے نبی کہہ دو! سب تعریفیں اللہ کے لیے ہیں جس کی کوئی اولاد نہیں اور نہ بادشاہی میں اس کا کوئی شریک ہے اور نہ کمزوری کی وجہ سے اس کا کوئی دوست ہے اور خوب بڑھ چڑھ کر اسی کی بڑائی بیان کرو۔“

اللہ اکبر اللہ اکبر لا إله إلا الله والله

اکبر اللہ اکبر اللہ اکبر



قبروں اور سارے نگیوں کے درمیان

میں ترکی کے شہر قوینہ میں پہنچا اور جب دربار کے اندر داخل ہوا تو کئی چھوٹی بڑی قبریں دکھائی دیں۔ ان قبروں میں جو سب سے بڑی قبر تھی، وہ مولانا جلال الدین رومی کی تھی۔ اس پہ لکھا ہوا تھا:

”یا حضرت مولانا“

مولانا کی قبر باقی قبروں میں سب سے بڑی اور عالی شان تھی۔ سر کی جانب سے قدرے بلند اور پاؤں کی جانب سے پست تھی۔ سر کی جانب ایک بڑا سامانہ رکھا ہوا تھا، جس کے درمیان لکڑی کا ایک موتا سا ڈنڈا تھا، جو نہ کم کے مشابہ تھا، دربار پہ لوگ آنے لگے۔ عورتیں اور بچے بھی آرہے تھے۔ سلام کر کے جارہے تھے۔ کئی قبروں پہ ہاتھ لگا کر بطور تبرک اپنے جسم پر پھیر رہے تھے۔ دعائیں اور مناجاتیں جاری تھیں۔ ایک شخص مولانا رومی کی قبر کے پاس نماز پڑھ رہا تھا اور اس کا رخ بھی قبلہ کی بجائے مولانا کی قبر کی طرف تھا۔ مولانا رومی کی قبر جس ہال میں ہے، یہ تین حصوں میں منقسم ہے۔ ایک حصے میں قبریں ہیں اور یہ ہال کے نصف حصے میں ہیں۔ باقی نصف حصہ مزید دو حصوں میں تقسیم ہے۔ ان میں پہلے حصے میں قرآن کے مخطوطات ہیں اور یہاں پر ہی مثنوی کے مخطوطات بھی ہیں۔ یہ مخطوطات سونے کے پانی کی چمک سے لکھے گئے ہیں۔ یہاں ایک تسبیح بھی موجود ہے۔ جس کے دانے 999 ہیں۔ ایک دانہ عام تسبیح کے دانے سے پانچ سات گناہ بڑا ہے۔ میرے خیال میں یہ تسبیح آٹھ نو کلو سے کم نہ ہوگی۔ ایسی دو تسبیحات تھیں جو یہاں سجا کر رکھی رکھی تھیں۔

مولوی میوزک:

اس ہال کے آخری چوتھے حصے میں ”مولوی میوزک“ قائم کیا گیا ہے۔ وہاں انگریزی میں لکھا ہوا تھا:

(Notice of the mevlevi music)

اس میوزک ہال کے وسط میں شیشے کے صندوقوں میں مولانا روی کے جبے تھے اور وہ لباس تھا جسے وہ پہننا کرتے تھے۔ مختلف قسم کے جبے تھے۔ جو یہاں بڑے سنبھال کر کھے گئے ہیں۔ اس ”مولوی میوزک ہال“ کے چاروں طرف شیشے کی الماریاں ہیں۔ ان الماریوں میں سارنگیاں تھیں..... ذھولکیاں تھیں..... مین تھی اور طنبورہ تھا..... ایک شخص کی ایک بڑی تصوری بھی بنا کر رکھی گئی تھی..... جو سارگی بجا رہا تھا..... تو یہ تھے مولانا روی کے تبرکات جو مولانا روی کے بیرون کاروں کو دعوت دیتے رہے تھے۔ کہ اس دربار سے واپس جاؤ تو تنبورہ خریدو..... ذھول کی تھاپ پہ ناچو..... سرگی کی کیسی کیس پر رقص کرو..... اور مین بجا کر ولايت کی منزلیں طے کرو۔ بہر حال۔۔۔۔۔ ترکی میں سرکاری اور عوامی سٹلچ پر جو سب سے بڑا صوفی بزرگ ہے، وہ یہی مولانا روی ہیں۔ اور جو سب سے بڑا بیرونیا نہ ہے، وہ بھی یہی دربار ہے، کہ جہاں ہر سال دھوم دھام سے عرس لگتا ہے۔ اور ترکی میں ”فرقة مولويہ“ کے لوگ مخصوص لباس پہن کر رقص کرتے ہیں۔ ان کے اس رقص کو ”رقص مولوی“ کہتے ہیں۔ اس رقص میں جب ذھول بجھتے ہیں، سارنگیاں اور بنیس بجھتی ہیں تو ترکی کے نوجوان مردوں اور عورتوں کا رقص کیا گل کھلاتا ہے۔۔۔۔۔ بس کچھ نہ پوچھئے۔۔۔۔۔ اتنا ہم بتلائے دیتے ہیں کہ ”ولايت“ کی منزلیں بہت جلد طے ہو جاتی ہیں۔

مولانا روی کے مرشد شمس تبریزی کے دربار میں:

مولانا روی کے دربار سے نکلا تو اب میرا رخ مولانا روی کے مرشد شمس تبریزی کی طرف تھا۔ اب بازار اور مارکیٹیں کھل چکی تھیں۔ سورج کیا کرنوں نے سردی کو کافی کم کر دیا

تھا، مگر اس کے باوجود مختنڈی ہوا جو تیز چل رہی تھی، اس سے دانت نج رہے تھے۔ شش تبریز کے دربار کا پوچھتے ہوئے میں پیدل چل رہا تھا۔ ایک بزرگ سے پوچھا تو وہ میرے آگے ہولیا۔ میں اس کے پیچھے پیچھے چل دیا۔ دربار کے قریب جا کر اس نے اشارہ کیا اور سلام کہہ کر واپس مڑ گیا۔ اب میں دربار کے اندر چلا گیا۔ جب میں دربار کے اندر داخل ہوا تو یہ مسجد کا ہال تھا۔ اور ہال کے ایک جانب شش تبریز کی قبر تھی۔ ہال میں موئے موئے شاندار قالمین بچھے ہوئے تھے۔ ہال کو گرم کرنے والی بخاری چل رہی تھی اور سارا ہال گرم تھا۔

تبیاں، ٹوبیاں اور پکڑیاں:

میں بخاری کے پاس بیٹھ کیا اور جسم کو لگی سردی زائل کرنے لگا۔ ہال کی بالکونی سے ایک مجاور اتر اور ہال کی ہر چیز کو سنوارنے لگا۔ اب بڑی بڑی شلواریں پہنے، سر پپروں وال رکھے، ترک عورتیں بھی آنے لگیں، ان کے ہمراہ بچے بھی تھے۔ یہ قبر پہ آتیں، وعائیں مانگتیں اور واپس چلی جاتیں۔ کچھ خواتین مجاور کے پاس اوپر پہنچ جاتیں اور نذر و نیاز دے کر نیچے اتر آتیں۔ بعض لوگ یہاں آئے۔ مسجد میں پڑی تسبیحات اہدوں نے اٹھائیں اور دربار پر ذکرو اذکار میں مشغول ہو گئے۔ ترکی کی مسجدوں میں تسبیحوں کا عام روان ہے۔ ہر مسجد میں چاروں طرف تسبیحات پڑی ہوتی ہیں۔ نماز کے وقت صفوں پر بھی نمازوں کے سامنے رکھ دی جاتی ہیں، تاکہ وہ ان سے فائدہ اٹھائیں۔ جس طرح پاکستان میں مسجدوں کے اندر ٹوبیاں رکھنے کا روان ہے، اسی طرح وسط ایشیا میں پکڑیاں رکھنے کا روان ہے۔ یہاں ترکی میں ان چیزوں کے ساتھ ساتھ تسبیحات رکھنے کا اضافی پروگرام موجود ہے۔ اب یہ مسجد تو دربار کی مسجد تھی، لہذا یہاں اس کا خصوصی اہتمام تھا۔

صاحب حال اور صاحب قال میں فرق:

مولانا رومی کے مرشد شش تبریز کے حوالے سے ”مثنوی مولوی معنوی“ میں پیر اور

مرید دنوں کا ایک قصہ بیان کیا گیا ہے..... کہ مولانا روم کسی حوض کے کنارے کتب بینی میں مصروف تھے۔ وہاں شمس تبریز آگئے اور مولانا سے دریافت کیا کہ یہ کیا کتابیں ہیں؟ مولانا نے فرمایا: تمہیں ان کتابوں سے کیا غرض؟ اس پر شمس تبریز نے وہ کتابیں حوض میں پھینک دیں۔ اس پر مولانا کو سخت رنج ہوا اور فرمایا: میاں درویش! تم نے ایسی چیزیں ضائع کر دیں جن میں نادر نکتے تھے اور اب ان کا ملنا محال ہے۔ اس پر شمس تبریز نے وہ کتابیں خشک حالت میں حوض سے نکال کر مولانا کے سامنے رکھ دیں۔ مولانا جیرا ہوئے تو شمس تبریز نے کہا: یہ حال کی باتیں ہیں، تم صاحب قال کیا جاؤ؟..... اس کے بعد مولانا روم شمس تبریز کے ارادت مندوں میں داخل ہو گئے۔

قارئین کرام..... صوفی اپنے آپ کو صاحب حال کہتے ہیں اور کتاب و سنت کے حاملین کو صاحب قال کہتے ہیں۔ اور پھر یہ صاحبِ حال لوگ۔ اصحاب قال کو اپنے سے کمتر سمجھتے ہیں۔ اور ان پر طنز کرتے ہیں، جیسا کہ مذکورہ بالاقوامی میں بھی طنز موجود ہے کہ..... ”یہ حال کی باتیں تم صاحب قال کیا جاؤ“..... قرآن و حدیث وہ درج ہے کہ جسے اللہ نے جبریل کے ذریعہ اپنے پیارے رسول ﷺ پر نازل کیا۔ اب اس وجی کو جو لوگ پڑھتے ہیں۔ پڑھاتے ہیں اور عمل کرتے ہوئے کہتے ہیں:

قال الله تعالى وقال الرسول ﷺ
”الله تعالى نے فرمایا اور اس کے رسول ﷺ نے فرمایا۔“
ان کو اصحاب قال کہا جاتا ہے۔

شیطانی الہام کی تباہیاں:

تو یوں اللہ اور اس کے رسول ﷺ کی باتوں کو حرز جان بنانے والوں کو صوفی لوگ طنز کرتے ہوئے ”اصحاب قال“ کہتے ہیں۔ خود کو ”اصحاب حال“ اس وجہ سے کہتے ہیں کہ جب

قبوں میں چل کر شیاں کر کے، یا صوفیوں کی قبوں پر چالیس چالیس دن بیٹھ کر، پھر ولائت کی بوئیوں کے گھوٹے لگا کر انہیں پی کر جب آپ سے باہر ہوتے ہیں۔ ڈھول اور طبلے کی تھاپ پر قص کرتے ہیں۔ تو ایسا حال پڑتا ہے کہ بے حال ہو جاتے ہیں۔ اسی حال میں ان پر الہام ہوتا ہے، جو سینہ بسینہ چلتا ہے تو یہ ہوتے ہیں صاحب حال لوگ۔ غرض اس حال میں ان پر جو الہام ہوتا ہے۔ یہ کہاں سے ہوتا ہے؟ یہ تو ان کے حال سے ظاہر ہے کہ کس کی طرف سے ہوتا ہے؟ ویسے اللہ تعالیٰ نے بتلا دیا ہے۔ ذرا ملاحظہ ہو!

وَإِنَّ الشَّيَاطِينَ لَيُوْحُونَ إِلَيْ أَوْلَيَاءِهِمْ

”اور بلاشبہ شیطان بھی اپنے ولیوں کی طرف وحی کرتے ہیں۔“

تو اب جو الہام (ان صوفیوں کو) ہوتا ہے۔ وہ کتاب و سنت سے مخالف باتیں ہوتی ہیں۔ عجیب و غریب قسم کی کرشمہ بازیاں اور طلسم سازیاں ہوتی ہیں۔ انہی کو لوگ کرامات ماننا شروع کر دیتے ہیں۔ تو یہ ہیں اصحاب حال اور اگر صاحب حال لوگوں کا یہ حال کوئی دیکھنا چاہے تو درباروں پر جا کر دیکھ لے۔ ہمارے بیان کردہ حوالی سے کہیں بڑھ کر ہو گا، کم نہ ہو گا۔ قائمین کرام! تو میں شمس تبریز کی قبر پر تھا، کہ جن کی کرامت نے جلال الدین رومی کو صاحب حال بنادیا اور جناب رومی شمس تبریز کے مرید بن گئے۔

عربی قرآن اور فارسی قرآن:

میں ترکی سے واپس پاکستان آگیا اور جب مولانا رومی پر لکھنے کا ارادہ کیا تو ضروری تھا کہ پہلے مولانا رومی کی وہ کتاب پڑھوں کہ جوانہوں نے صاحب حال بن کر لکھی۔ اپنے مرشد شمس تبریز کی جدا سیوں کے غم میں لکھی۔ چنانچہ میں نے یہ کتاب حاصل کی تو وہ تین صفحیں جلدیوں میں تھی۔ ہر جلد کے دو دفتر تھے اور باریک لکھائی میں کل صفحات اڑھائی ہزار تھے..... اب اسے پڑھنے کے لیے بھی وقت درکار تھا اور وہ وقت مل نہ رہا تھا..... آخراً کشیر، سرحد اور اسلام آباد کا چند روزہ دعویٰ دورہ شروع ہوا، تو اللہ کا نام لے کر گاڑی کی پچھلی

سیٹ پر یہ کتاب لے کر بیٹھ گیا اور الحمد للہ چار دنوں میں محفوظ اللہ کی توفیق سے میں نے ساری کتاب پڑھ دی اور نوٹس بھی لے لیے۔ اس کتاب کا نام ہے ”مشنوی مولوی معنوی“

مولانا روم کا مختصر تعارف:

تاریخ کے مطالعہ اور ورق گردانی سے ہمیں یہ بتا چلتا ہے کہ مولانا جلال الدین رومی جو ایک بہت بڑے صوفی تھے، کی زندگی دوادوار پر مشتمل ہے۔ ایک ان کے شریعت کے بہت بڑے عالم دین ہونے کا دور اور دوسرا طریقت کے رنگ میں رنگے ہوئے ایک صوفی کا دور۔ ان کی زندگی کا اگر بغور مطالعہ کیا جائے تو بتا چلتا ہے کہ وہ شریعت کی جگہ طریقت ہی کو اہمیت دیتے تھے۔ ان کی تصنیف کردہ مشہور کتاب جو مشنوی معنوی رومی کے نام سے بھی معروف ہے، اسی عشق کی تعلیم سے بھری ہوئی ہے۔ مولانا روم اس عشق کے متعلق کہتے ہیں:

”اگر انسان کا دل ”عشق“ سے خالی ہے تو وہ انسان نہیں پھر کابت ہے اور اگر کوئی عشق سے تھی دامن ہے تو وہ محفوظ را کھکھ کاڑھیر جائے۔“ (حکایات رومی از طالب ہاشمی: ۱۳)

انہوں نے اپنے ایسے خیالات کو اپنی کتاب مشنوی مولوی معنوی رومی میں قصہ کہانیوں اور عجیب و غریب حکایات کی شکل میں پیش کر کے اپنے نظریات کی بھرپور تبلیغ کی ہے۔ اسی لیے مولانا روم کے متعلق کہا جاتا ہے کہ وہ سر اپا عشق تھے اور ان کے کلام میں اول تا آخر عشق ہی کا پیغام ہے۔

بچوں کی سطح کے ان قصے کہانیوں حکایات و واقعات کو بیان کیا گیا؟ یہ آپ مولانا روم کی زبان سے سنیں، وہ کہتے ہیں:

”یہ قصص و حکایات نفس مضمون اور مقصود کلام نہیں ہیں بلکہ ان کی غرض و غایت یہ ہے کہ جو لوگ تصوف کے باریک مسائل اور روکھے پھیکے علمی مضامین کی طرف متوجہ نہیں ہوتے، وہ ان دلچسپ حکایات کی کشش سے اس طرف توجہ دیں اور ان

کے کلام و پیغام کے متعلق اور حقیقت کو سمجھیں۔” (حکایات روی از طالب ہاشمی : ۱۳۲)

مولانا روم کی شخصیت سے آگاہی حاصل کرنے کے لیے جب ہم تاریخ پر طائرانہ نظر دوڑاتے ہیں تو ان کی کچھ اس طرح کی تصویر ہمارے سامنے آتی ہے۔

مولانا روم کے والد کا نام محمد، لقب بہاؤ الدین اور وطن بُلخ تھا۔ بہاؤ الدین کے والد سلطان محمد خوارزم شاہ سے خطرہ محسوس کرتے تھے۔ اس لیے انہوں نے بُلخ سے ہجرت کی اور بغداد آگئے۔ اس وقت پورے عالم اسلام میں خانقاہی اور طریقت و عشق کا نظام مقبول تھا۔ لوگ قرآن و حدیث کی شفاف تعلیمات کو چھوڑ کر (قبوری نظام) تصوف کو اپنائے ہوئے تھے۔ تصوف کی اس لہر سے متاثر ہو کر ایشائے کو چک کے سلوقی حکمران علاوہ الدین کیقاد نے مولانا روم کے والد کو اپنے پاس بلالیا۔ یہاں ان کو بہترین محل نما مکان مع خدام اور ہر طرح کے عیش و آرام کے لوازمات مہیا کروئے گئے۔

تعلیم و تربیت:

مولانا روم نے ابتدائی تربیت اپنے والد صوفی بہاؤ الدین ہی سے حاصل کی۔ پھر ان کے والد نے مولانا کو اپنے مرید صوفی برہان الدین کے سپرد کر دیا۔ انہوں نے مولانا کو چند سال کے عرصہ میں سری علوم پڑھادیے۔

والد کی وفات کے بعد مولانا شرعی تعلیم حاصل کرنے کے لیے روم، حلب اور دمشق گئے۔ کئی برس تک وہاں رہ کر تحصیل علم کرتے رہے۔ یہاں تک کہ قرآن، حدیث منطق، فلسفہ وغیرہ اور دوسرے تمام علوم میں درجہ کمال تک پہنچ گئے۔ تکمیل علم کے بعد مولانا جب وطن واپس لوٹے تو ان کے پرانے استاد اور والد کے مرید صوفی برہان الدین بھی اپنے وطن ترمذ کو خیر باد کہہ کر قونیہ میں مولانا صاحب کے پاس مستقل آگئے اور یہیں رہنے لگے۔

صوفی برہان الدین کا ترمذ سے قونیہ میں مولانا روم کے پاس مستقل طور پر آ جانا۔ تاریخ میں یہی وہ ابتدائی موڑ ہے کہ جب مولانا کو قال اللہ اور قال الرسول کی چگہ حدیث قلبی، حدیث

نفسی، کا درس دیا گیا۔ اور قرآن و حدیث کی لاریب تعلیمات کو پس پشت ڈال کر طریقت و معرفت کی وادی میں داخل ہونے کا نقطہ آغاز بنا۔ لہذا صوفی برهان الدین نے قرآن و حدیث کے اس طالبعلم مولانا روم کو 9 برس تک طریقت و تصوف کی میئے دو آتش کے جام پر پڑھے جانے والے شریعت کے علوم ان کی عملی زندگی اور دل و دماغ سے جاتے ہوئے محسوس ہونے لگے۔ لیکن اس کے باوجود ان پر ظاہری علوم قرآن و سنت کا رنگ غالب رہا۔ جس کی دلیل یہ ہے کہ وہ ابھی تک سماں سے مکمل پر ہیز کرتے تھے۔ اور اپنا اکثر وقت درس و تدریس، ععظ و ہدایت دعوت دین اور فتویٰ نویسی میں صرف کرتے تھے۔ تا آنکہ ان کی زندگی میں ایک دوسرا دھماکہ خیز واقعہ رونما ہوا کہ جس نے ان کو قال اللہ اور قال الرسول کی دلوخواز فضاؤں سے ہمیشہ ہمیشہ کے لیے نکال دیا۔ ویر واقعہ تھا شمس تبریزی سے ملاقات کا واقعہ۔

شمس تبریز سے ملاقات:

كتب تصوف کی ورق گردانی سے پتا چلتا ہے کہ 642ھ میں ایک دن مولانا روم ایک حوض کے کنارے بیٹھے تھے کہ ایک خستہ حال صوفی (شمس تبریز) سے ان کی ملاقات ہوئی۔ مولانا کے سامنے احادیث، تفاسیر اور دیگر علوم و فنون کی کتب کاڈھیر لگا ہوا تھا۔ شمس تبریز نے مولانا سے پوچھا: یہ کتابیں کیسی ہیں؟ مولانا نے جواب دیا کہ ”چیزے است کہ تو نہی دانی۔ (کہ یہ وہ چیز ہے جس کا تجھے علم نہیں) اس پر اس صوفی نے آؤ دیکھانہ تاؤ سب کتابیں تلاab میں پھینک دیں.....!!

بہر حال یہاں سے خستہ حال صوفی اور آپ کے درمیان تعلقات بڑھنے لگے..... اور جوں جوں تعلقات بڑھتے گئے مولانا کی زندگی کا ایک دوسرا اور نیا دور پہلی زندگی کے بالکل برعکس شروع ہوتا گیا۔ اس لیے کہ صوفی شمس تبریز فرقہ باطنیہ سے تعلق رکھتا تھا اور مولانا کو

قرآن و حدیث کی جگہ باطیت کی تعلیم دے رہا تھا۔ کچھ عرصہ بعد مولانا روم مکمل طور پر اس کے شکنے میں پھنس چکے تھے۔ ان کے دعوت دین کے حلقة اور حدیث رسول کی مجلسیں اجڑ گئیں۔ مطالعہ ختم ہو گیا۔ کتب احادیث و تقاضیر سے اجتماعیت کا سامعامہ ہو گیا۔ عبادات سے غفلت اور رہبانیت دن بدن غالب آنے لگی۔ باطنی تعلیم، صوفیوں کے توحید شکن عقائد و واقعات، روایات و حکایات ان کے لیے حرز جان بنتے چلے گئے۔ فتویٰ نویسی اور لوگوں سے میل جوں یکسر ختم ہو گیا۔ اس تبدیلی سے قبل قرآنی آیات اور سنت رسول عربی ذہن نشین ہونے کی پناپروہ "ساماع" گانے بجانے، رقص و سرود سے مکمل طور پر پرہیز کرتے تھے مگر اب ان کو اس کے بغیر ایک پل بھی جیلن نہ آتا تھا۔ اس پر مستزاد یہ کہ اس قدر محبت کرنے والے عوام سے انہوں نے ملنا جتنا اور بابت کرنا بالکل ختم کر دیا بلکہ اب وہ باطنی صوفیوں کے لئے سید ہے چلے کائیں میں مصروف ہوئے۔ ایک روایت کے مطابق ایک دفعہ وہ 6 ماہ تک مسلسل چلے کائیے رہے اور ان 6 ماہ کے دوران ان کے مرید خاص صلاح الدین زرکوب کے سوا کسی آدمی کو چلے گاہ (جرہ) میں داخل ہونے کی اجازت نہ تھی۔

عوام کو جو روزانہ حلقة قائم کر کے مولانا سے "قال اللہ" قال رسول اللہ" کی دنوواز صدائیں سنتے تھے۔ سائل پوچھتے تھے، فتوے لیتے تھے، زندگی کے ہر معاملہ میں ان سے رہنمائی اور مشورے لیتے تھے۔ ان لوگوں کو مولانا روم کی اس مجنونانہ صوفیانہ اور عجیب و غریب شریعت سے متصادم زندگی سے اور ان کے حال میں اس تغیر و تبدیلی پر بہت دکھ اور رنج ہوا۔ تحقیق کے بعد جب ان کو پتا چلا کہ مولانا کو کتاب و سنت کے راستے سے پیچھے ہٹانے والا ایک صوفی شمس تبریز ہے تو وہ صوفی شمس کے پیچھے لگ گئے تاکہ اس کو ایک عالم دین کو گمراہ کرنے اور راہ راست سے ہٹانے کا سبق سکھا میں۔

جب شمس تبریز کو پتہ چلا تو وہ مولانا روم کو یہیں چھوڑ کر اپنی جان بچانے کے لیے مشق پھاگ گئے۔

اس کے بعد مولانا روم اپنے سابقہ مشرب شریعت کی طرف واپس تونہ آئے جیسا کہ امید کی جا رہی تھی، نہ حدیث رسول کی مجالس پا ہو سکیں بلکہ انہوں نے صوفی شش کی یاد میں کھانا پینا اور خواص مریدوں سے بھی ملنا جانا اور بات کرنا چھوڑ دیا اور پھر انہوں نے اپنے بیٹے سلطان کو ایک ہزار سرخ دینار دیکر بعض لوگوں کے ہمراہ دمشق میں صوفی شش کے پاس بھیجا۔ آپ کے بیٹے دمشق گئے اور ایک ہزار کا نذرانہ ہدیہ کر کے صوفی صاحب کو اپنے ساتھ قونیہ لے آئے۔

قونیہ آتے ہی صوفی شش نے اپنا پرانا کام دوبارہ شروع کر دیا..... جس کا نتیجہ بالآخر یہ نکلا کہ مولانا روم نے شریعت کو خبر با د کہہ کر صوفیوں کی بالطفی تعلیمات کو ہمیشہ کے لیے اپنا لیا۔ اب وہ ناچنے گانے اور رقص کرنے لگے۔ اب ان کو سماع کے بغیر اک پل چین نہ آتا تھا۔ ایک روایت کے مطابق ایک دفعہ صلاح الدین زرکوب اپنی دوکان میں ہتھوڑی کی مدد سے چاندی کے ورق کوٹ رہے تھے کہ مولانا روم دوکان کے سامنے سے گزرے۔ ہتھوڑی کی آواز نے ان پر سماع کا سا اثر کیا اور وہ بے خود ہو کر دیہما بھرے بازار میں، لوگوں کے سامنے ہی، ہتھوڑی چلنے کی آواز پر رقص کرنے لگے اور اس طرح وہ کئی گھنٹے رقص کرتے رہے۔ پھر یہ دیکھ کر شیخ زرکوب دوکان سے باہر نکل آئے۔ مولانا روم ان سے بغلگیر ہو گئے اور عالم خودی میں دن ڈھلنے تک (یعنی شام تک) یہ شعر پڑھتے رہے:

یکے گنج پدید آمد در آں دکان زرکوبی
زہے صورت، زہے معنی، زہے خوبی، زہے خوبی

عام لوگوں اور مولانا روم کے حقیقی بیٹے علاء الدین محمد کو بھی اپنے باپ کے ان اعمال اور تبدیلی حال کا بہت دکھ اور غم تھا۔ چنانچہ مولانا کے بیٹے اور قونیہ کے بعض لوگوں نے مل کر، باہم صلاح مشورہ کے بعد صوفی شش تبریز کوٹھکانے لگانے کا پروگرام بنایا اور پھر ایک دن اپنے مجوزہ پروگرام پر عمل کرتے ہوئے لوگوں نے صوفی شش تبریز کو قتل کر دیا اور لغش غالب

کر دی۔ جب مولانا روم کو اپنے بیٹے کے اس پروگرام میں شامل ہونے کا علم ہوا تو وہ اس سے سخت ناراض ہو گئے اور اب وہ اس کی شکل دیکھنے کے بھی روادار نہ تھے۔

شمس تبریز کی موت پر مولانا نے ان کی یاد میں ایسی ایسی مبالغہ آمیز غزلیں لکھیں کہ ان کو پڑھ کر ایک عام آدمی یہ سمجھتا ہے کہ جس کی اس قدر تعریف و توصیف کی جا رہی ہے وہ کس قدر جلیل القدر اور پہنچا ہوا ولی ہو گا!! اور یہ حقیقت ہے کہ مشنوی پڑھ پڑھ کر لوگوں کے ذہن میں اس باطنی صوفی کا تصور بھی ایک بہت بڑے ولی کا بن چکا ہے۔

قارئین کرام! اندازہ لگائیں..... اس صوفی سے ملاقات سے قبل یہی وہ مولانا روم تھے کہ جن کو شریعت کے حامل ہونے کی صورت میں سجدوں میں کانک تراہ کے تحت اللہ کی محبت کی لذت محسوس ہوتی تھی لیکن اب طریقت کے پھندے میں چھنسنے اور باطنی مذہب اختیار کر لینے کے بعد ان کو ہر ہر چیز ہی اللہ نظر انہیں لگی۔ اللہ ہی لگنے لگی۔

بہر حال ہم تو وہ عجوب داستان قارئین کو سنائیں ہے تھے کہ جس نے مولانا روم کو ”مولانا“ سے ”صوفی“ اور ”صاحب قال“ سے ”صاحب حال“ بنا دیا۔ صوفی شمس صاحب کی وفات کے بعد مولانا روم نے صوفی صلاح الدین زرکوب کو اپنا خلیفہ، ہمراز اور مرید خاص بنالیا۔ اب مولانا کی زبان پر ہر وقت جاری رہنے والے قیل و قال کی جملہ شعر و خن اور گفتگوئے رقص و سرود نے لے لی تھی۔ اس کا اندازہ اس امر سے بھی لگایا جا سکتا ہے کہ جب صلاح الدین زرکاب فوت ہوئے تو مولانا بچوں کی طرح دھاڑیں مار مار کر رونے لگے اور جنازے پر تو انہوں نے باقاعدہ قولوں کا انتظام کر رکھا تھا!!!

قارئین کرام! آپ سوچتے ہوں گے کہ جنازے پر قولوں کا کیا کام؟ تو عرض ہے کہ یہ شریعت کے مقابل طریقت کی ایک زرالی ادا تھی جو مولانا روم نے اپنائی کہ جنازے پر قولوں سے سماع کر داتے جائیں اور میت کی چارپائی لے کر لوگوں کے ساتھ قبرستان کی طرف بڑھتے جائیں۔ چنانچہ جب مولانا روم کی نگرانی میں صوفی صلاح الدین کا جنازہ اٹھا تو

قوالوں کی ایک دونوں بلکہ پوری آٹھ جوڑیاں میت کی چار پائی کے آگے گلے پھاڑ کر
قوالی کر رہی تھیں اور مولانا تھے کہ عالم وجد میں اس کے ساتھ جا رہے تھے اور قوال تھے کہ
انہوں نے آسمان سر پر اٹھا کرنا تھا۔ صاف ظاہر ہے جہاں سماع ہو رہا تھا وہاں رقص بھی ہو
رہا ہو گا۔

اس وفات کے بعد مولانا روم نے ایک صوفی جن کا نام صوفی حسام الدین جلی ہے۔ کو
اپنا مرید خاص بنالیا۔ یاد رہے کہ یہ وہی حسام الدین ہیں کہ جن کا ذکر بڑے اچھے پیرائے
میں مشتوی میں جا بجا ملتا ہے۔

672ھ میں جب مولانا روم بیمار ہو گئے تو انہوں نے اپنی اولاد کی بجائے مرید خاص
حسام الدین جو مشہور صوفی ابن قرطبی کے شاگرد بھی تھے، کے حق میں وصیت کی کہ میری جگہ
حسام الدین سن بھائے۔ وصیت کرنے کے بعد 5 جمادی الثانی 672ھ کی شام کو مولانا روی
فوت ہو گئے۔

مولانا روم کے جنازہ پر ایک بار پھر اس سے بھی بیان حیران کن منظر سامنے آیا جو ان کے
مرید صوفی صلاح الدین زرکوب کے زمانے میں نظر آیا تھا۔ یعنی اب مولانا کی باطنی
تعلیمات کے مطابق میت قبرستان لے جائی جا رہی تھی..... اور اس کے آگے آگے اور
ساتھ ساتھ قوالوں کی بیس جوڑیاں قوالی میں مشغول قبرستان کی طرف
بڑھ رہی تھیں اور ساتھ حفاظ کرام بھی تھے جو آیات قرآنی کا ورد کر رہے تھے عجب
امتراج تھا یہ۔ باطنی مذہب میں، قوال کی قوالی اور قرآن کی تلاوت کا.....

وفات کے بعد ان کے مرید خاص صوفی حسام الدین خلیفہ اور گدی نشین بنے۔ پھر
مولانا کے بیٹے سلطان جواب خود بھی صوفی بن چکے تھے۔ خلیفہ اور گدی نشین بنے۔ سلطان
کے بعد جلی عابد تصوف کی گدی پر جلوہ افروز ہوئے اور پھر یہ سلسلہ یونہی چلتا رہا۔

قارئین کرام! آئیے! اب ہم آپ کو مشتوی روی کہ جس کو قرآن کا درجہ دیا گیا ہے کی

سیر کرائیں۔

اشعار کی ایک قسم کو ”مشنوی“ کہا جاتا ہے۔ تو یہ مولوی رومی کی وہ مشنوی ہے کہ جس کے اندر معنوں کا ایک جہاں پوشیدہ ہے اور یہ اس قدر اپنے اندر معانی رکھتی ہے کہ اس کتاب کے سرورق پر لکھا ہے۔

ہست قرآن در زبان پہلوی

”یہ فارسی زبان میں قرآن ہے۔“

قارئین کرام! اللہ نے جو قرآن اپنے رسول ﷺ پر نازل کیا، اس میں صاحب قرآن پیغمبر کا وصف بیان کرتے ہوئے فرمایا:

﴿وَمَا عَلِمْنَاهُ الشِّعْرُو مَا يَبْغِي لَهُ﴾ (یسین: ۶۹)

”اور نہ ہی ہم نے اسے شعر کہنا سکھایا اور نہ ہی یہ اس (نبی ﷺ) کے لائق ہے۔“ اور سورہ ”الشعراء“ میں فرمایا:

﴿وَالشُّعُرَاءُ يَتَّبِعُهُمُ الْغَاوُنِ ۝ أَلَمْ تَرَ أَنَّهُمْ فِي كُلِّ وَادٍ يَهِمُونَ﴾

(الشعراء: ۲۴، ۲۵)

”جو شاعر ہیں ان کی پیروی تو گمراہ لوگ کرتے ہیں۔ کیا تم نے دیکھا نہیں کہ وہ ہر وادی میں منہ مارے پھرتے ہیں۔“

تو مولوی رومی کا جو قرآن ہے ایک تو یہ کہ فارسی زبان میں ہے، دوسرا یہ کہ اشعار کی صورت میں مرتب ہے، تیسرا اس کی خوبی یہ ہے کہ اسے ایک صاحب حال صوفی نے لکھا ہے۔ یہی وجہ ہے کہ ہمارے مدرسون میں عربی قرآن کے ساتھ ساتھ یہ فارسی قرآن بھی صدیوں سے نصاب میں شامل رہا ہے، اور کئی مدرسون میں اب بھی پڑھایا جاتا ہے۔ اسے پڑھ کر صدیوں سے کیسے راہبر، راہنماء اور مرشد تیار ہوئے۔ وہ ہمیں عالم اسلام میں صاف نظر آ رہا ہے۔ اور ان کی برکتوں سے آج کفر کے ہاتھوں جو جوتے پڑ رہے ہیں وہ

بھی نظر آ رہے ہیں۔

قرآن کے سات باطن کیا تقاضا کرتے ہیں؟

جبکہ اللہ کی کتاب قرآن کہ جس پر عمل کرنے سے اللہ کے رسول نے فرمایا کہ اللہ تعالیٰ لوگوں کو رفتتوں سے ہمکنار کر دیتا ہے۔ اللہ کی اس کتاب سے ان صوفیوں نے ہر ممکن طریقے سے اور کمال مہارت اور چالاکی سے روکنے کی کوشش کی۔ مولانا روم۔ اللہ کی اس کتاب سے لوگوں کو کس طرح روکتے ہیں۔ ذرا انداز ملاحظہ ہو! فرماتے ہیں:

”قرآن کے لفظ خاہر ہیں۔ ان کو نہ دیکھ۔ ان کے نیچے ایک باطن ہے۔ اس باطن کے نیچے ایک اور باطن ہے۔ جس میں فکر و نظر جیران ہو جاتی ہیں۔ اس باطن کے نیچے ایک تیرا باطن ہے کہ اس نہیں تمام عقلیں گم ہو جاتی ہیں۔ چوتھا باطن اللہ کے سوا کسی نہ نہیں دیکھا۔ اس طرح سہمت باطن ہیں۔“

اس بات سے یہ صوفی لوگ مسلمانوں کو روشنی ہیں کہ تم قرآن پر عمل کر سکتے ہو اور نہ ہی سمجھ سکتے ہو اس لیے کہ اس کے سات باطن ہیں اور اس کا کسی کو علم ہی نہیں یعنی جب اللہ کے سوا کسی کو ان سات باطنوں کا علم ہی نہیں تو پوچھنے کا کیا فائدہ غرض ان باطنی لوگوں نے باطن، باطن کر کے لوگوں کو ایسا الجھایا کہ اپنی لکھی ہوئی کتابوں کو ”کشف الاسرار“ رازوں اور باطنوں کو کھولنے والیاں..... کہہ کر پیش کیا۔ اور قرآن سے ہٹا کر ایسی کتابوں میں اس طرح الجھا کر رکھ دیا، کہ جو ایسا گورکھ دھندا ہیں کہ جس کی آج تک کسی صوفی کو بھی سمجھ نہیں آسکی۔ دوسرے کو کیا آئے گی؟

علامہ اقبال کا مرشد۔ مولانا روم:

قبل اس سے کہ ہم فارسی قرآن کی بات شروع کریں، یہ بتلا دینا ضروری سمجھتے ہیں کہ شاعر مشرق علامہ اقبال کے فارسی کلام میں بھی ایک مثنوی ہے، جسے ”مثنوی اقبال“ کہا جاتا

ہے۔ اس میں علامہ صاحب فرماتے ہیں:

پیر روئی مرشد ضمیر
کاروانِ عشق و مستی را امیر

”پیر روئی ضمیر کا مرشد ہے، وہ عشق و مستی کے کاروان کا امیر ہے۔“

آئیے اب اقبال کے مرشد پیر روئی کا کلام ملاحظہ کریں، جو عشق و مستی کا درس دیتا ہے، اور جسے فارسی زبان میں قرآن کہا جاتا ہے۔

عربی قرآن کا آغاز ”الحمد لله“.....فارسی قرآن کا آغاز ”سارنگی“

مرزا نیوں نے ”پنجابی نبی بننا یا اور اس کذاب کو ظلی نبی کے نام سے موسم کیا۔۔۔ اسی طرح قبر پرستوں نے بے شمار قبروں کو غلاف پہنا کر۔ انہیں بوئے دے کر۔ اور پھرے لگا کر، کعبہ کا مقابلہ کر ڈالا۔۔۔ جبکہ حنفی مولویوں نے اپنی فقہ کی کتاب ”حدایہ“ کو ”کا القرآن“ ”قرآن جیسی کتاب“ کہہ ڈالا۔ اور حنفی صوفیوں نے تو کمال کر دیا۔ انہوں نے اپنے آپ کو رب قرار دیا۔ اور پھر ایک صوفی کی شعروں میں لکھی ہوئی الی شپ کتاب کو ”فارسی زبان میں ”قرآن“ کہہ ڈالا۔

سبحان اللہ.....میرے مولا کریم نے جو قرآن نازل کیا۔ اس کا آغاز اس طرح ہے ”الحمد لله رب العالمین“ اور فارسی زبان میں جو قرآن ہے، اس کا آغاز اس طرح ہے:

بشنوار نے چوں حکایت می کند

وز جد انہما شکایت می کند

”بانسری سے سن! کیا بیان کرتی ہے اور جدا نیوں کی کیا شکایت کرتی ہے۔“

یعنی اس کا آغاز ”بانسری“ سے ہو رہا ہے، کہ اے صوفی بانسری سن۔ کیونکہ

عشق کی آگ ہے جو بانسری میں لگی ہے

عشق کا جوش ہے جو شراب میں آیا ہے

”بانسری۔ پھر عشق کی آگ پھر یہ جوش شراب میں آگیا ہے۔“

جناب والا..... یہ ہے فارسی قرآن، اسے پڑھیے، اس پر عمل کیجیے، جدا یا ختم کیجیے! بانسری کی آواز پر دھیان دے کر ایک ہو جائیے۔ ”وحدة الوجود“ کے نظریے کا مزہ لجھئے۔ یعنی اللہ میں گم ہو جائیے اور وہاں تو کوئی کیا گم ہو گا۔ البتہ یہ سارے کام کر کے۔ تقدس کے پردے تلے، انسانی وجودوں کی وحدت جو شرپھیلائے ہوئے ہے، اور جو شراب اپنے پھن پھیلائے ہوئے ہے۔ وہ مختصر درباروں کی دنیا میں اپنے جو بن پر ہے۔

شکر اور تصوف:

مولانا رومی کہتے ہیں:

”چونکہ شکر کی تاثیر پوشیدہ رہتی ہے پھر ان بعد قائل نشر پھوزا پیدا کر دیتی ہے۔“

یہ شعر پڑھ کر میں سوچ رہا تھا کہ پاکستان میں بھی ایک بزرگ بابا فرید ہیں۔ جنہیں ”گنج شکر“، یعنی شکر کے خزانے دینے والا کہا جاتا ہے۔ حقیقت یہی ہے کہ تصوف کی شکر کھا کھا کر پوری قوم پھوزوں کے روگ میں بٹلا ہے۔ اب ان پھوزوں کا پھوزنا ضروری ہے۔ یہ محض اللہ کی توفیق ہے کہ ہم کتاب و سنت کے نشر سے ان پھوزوں کا آپریشن کر رہے ہیں۔ ہمارے اس عمل سے ہمارے کئی بھائی ہم سے ناراض ہیں۔ ان کی ناراضگی اپنی جگہ، مگر صحت کے لیے اس نشر کے بغیر چارہ نہیں ہے۔ تصوف کی شکر نے جو سب سے بڑا پھوزا پیدا کیا ہے وہ ”وحدة الوجود“ ہے۔ سب صوفی اسی کے قائل تھے۔ مولانا رومی بھی اسی کے علمبردار تھے۔ چنانچہ وہ اپنے مرشد شمس تبریز کی شان میں جو کچھ کہتے ہیں اور پھر ان کی جدائی میں جو جوار شاد فرماتے ہیں۔ اس میں ”وحدة الوجود“ ہی کی پیپ نظر آتی ہے۔ ملاحظہ ہو!

شمس تبریزی جو مکمل نور ہے

سورج ہے اور حق کے نوروں میں سے ہے

وہ سورج جس سے یہ سارا عالم روشن ہے
 اگر تھوڑا سا آگے آجائے تو سب کو جلا دے
 تاکہ دنیا کی جان کا دل تباہ نہ ہو
 اب ہونٹ سی لے اور آنکھیں بند کر لے
 فتنہ و فاد اور تباہی کی کوشش نہ کر
 اور اس سے زیادہ شمس تبریز کے بارے میں جستجو نہ کر
 مولانا روم نے اپنے مرشد کو ”مکمل نور“ کہا۔ پھر اللہ کے نوروں میں سے نور کہا۔ پھر
 کہا کہ یہ وہی سورج ہے جس سے سارا جہاں روشن ہے۔ اگر یہ تھوڑا سا آگے آجائے تو
 سب کو جلا دے۔ یعنی رومی صاحب سمجھا۔ ہے ہیں کہ ہے تو یہ اللہ۔ لیکن چونکہ میں ایسی بات
 کہہ نہیں سکتا، کیوں کہ اگر کہہ دون تو فتنہ و فاد اور تباہی کا ڈر ہے۔ لہذا میں نے اپنے ہونٹ
 سی لیے ہیں اور آنکھیں بند کر لی ہیں اور شمس تبریز کے بارے میں جستجو نہ کرنے کا عزم کر لیا
 ہے، کیونکہ اس کی جستجو کیا کروں جوز میں پر چلتا پھرتا خداوند کی دیتا ہے تو یہ ہے ”وحدة
 الوجود“ کا گند جو مولانا روم کی مثنوی میں بھرا پڑا ہے۔

حضرت عمر بن الخطابؓ قبر پر سارنگی بجانے والے بوڑھے کی تلاش میں:

سارنگی کہ جس سے فارسی قرآن کا آغاز ہوتا ہے، اس کی ”تائیں“ سے مولانا رومی نے یہ
 استدال کیا ہے کہ وہ جداوی کے رو نے رو تی ہے، یعنی بندہ جب نہ تھا تو خدا میں شامل تھا، اور
 اب جب وہ وجود میں آیا تو دوبارہ مولا میں شامل ہونے کے لیے دنیا میں بھلک رہا ہے۔
 چنانچہ اس نظریے کے پیش نظر سارنگی کی آواز مولانا روم کو بڑی پسند ہے۔ اور اس پسندیدگی
 کی وجہ سے انہوں نے ”فارسی قرآن“ یعنی اپنی مثنوی میں ترکی کے ایک پہاڑ ”کوه ارارات“
 سے بھی بڑی کمی خرافات گھٹری ہیں۔ ان میں ایک اس طرح ہے کہ۔

مدینے میں ایک ستر سالہ بوڑھا تھا۔ اسے احساس ہوا کہ اب دنیا سے جانے والا ہوں، کوئی نیک کام تو کیا نہیں۔ لہذا مولا ناروم کے بقول وہ اللہ سے کہنے لگا:

کماں نہیں ہے اب میں تیرا مہمان ہوں
تیرے لیے سارگی بجاوں گا کیونکہ تیرا غلام ہوں

سارگی اٹھائی اللہ کی طلب میں روانہ ہوا
مدینہ کے قبرستان میں آئیں بھرتا ہوا

سارگی بہت بجائی اور روتے ہوئے سر رکھ دیا
سارگی کا نکیہ اور ایک قبر پر گر پڑا

اس کو نیند آگئی جان کا پرندہ قید سے چھوٹ گیا
سارگی اور سارگی باز کو چھوڑا اور چل دیا

قارئین کرام! ایک تو یہ منظر ہے کہ بابا سارگی بحاجاتا ہوا قبر پر گرا پڑا ہے اور اس کی روح اس کے جسم سے پرواز کر گئی ہے۔ جبکہ دوسرا منظر مولا نارومی صاحب یوں بیان کرتے ہیں:

اس وقت اللہ نے حضرت عمر بن الخطاب پر نیند طاری کر دی
یہاں تک کہ نیند کی وجہ سے اپنے آپ کو سنبھال نہ سکے

تعجب کیا کہ یہ عادت نہیں ہے
یہ غیب سے آئی ہے بلا مقصد نہیں ہے
سر رکھا اور ان کو نیند آگئی، خواب دیکھا
ان کو اللہ تعالیٰ کی آواز آئی جوان کی جان نے سنی

عمرؓ کو آواز آئی اے عمرؓ
ہمارے ایک بندہ کو ضرورت سے نجات دلا

ہارا ایک خاص اور محترم بندہ ہے
 قبرستان کی جانب جا
 اے عمر اٹھ عوام کے بیت المال سے
 پورے سات سو دینار ہاتھ میں لے
 اس کے سامنے لے جا کہہ! اے ہمارے برگزیدہ
 اتنا لے لے اب معذور سمجھ
 یہ مقدار جو سارگی کا انعام ہے
 خرچ کر، جب خرچ ہو جائے اس جگہ آجانا
 چنانچہ عمر اس آواز کی ہیبت سنتے اٹھ کھڑے ہوئے
 اور اس خدمت کے لیے سُمرستہ ہو گئے
 عمر نے قبرستان کا رخ کیا
 تھیلی بغل میں تھی جتنو میں دوڑ رہے تھے
 قبرستان کے چاروں طرف بہت دوڑے
 اس بوڑھے کے علاوہ کسی کو نہ دیکھا
 کہا یہ نہ ہوگا، پھر دوڑے
 تھک گئے اور اس بوڑھے کے سوا کسی کو نہ دیکھا
 کہ اللہ نے فرمایا ہمارا ایک بندہ
 پاک شائستہ اور با برکت ہے
 بھلا بوڑھا سارگی نواز خدا کا خاص کب ہوگا!
 واہ واہ اے پوشیدہ راز واہ واہ

پھر قبرستان کا چکر لگایا
جیسے شکاری شیر جنگل کے گرد (چکر لگاتا ہے)

جب ان کو یقین ہو گیا کہ بوڑھے کے علاوہ کوئی نہیں ہے
بولے: بہت سے روشن دل اندھیرے میں ہوتے ہیں

آئے اور بہت ادب سے وہاں بیٹھے
عمرؑ کو چھینک آئی اور بوڑھا اٹھ بیٹھا
عمرؑ کو دیکھا اور حیران ہو گیا
چل دینے کا ارادہ کیا ور کا پنے لگا
دل میں بولا : اے خدا! تیری دھائی
نا چیز سارگی نواز پر محتسب کی مار ہے
غُر کو دیکھا اور حیران ہو گیا
چل دینے کا ارادہ کیا اور کا پنے لگا
دل میں بولا! اے خدا! تیری دھائی
نا چیز سارگی نواز پر محتسب کی مار ہے
(حضرت عمرؑ) نے جب بوڑھے پر نظر ڈالی
اس کو شرمende اور چہرہ زرد دیکھا
اللہ نے تیری خصلت کی اس قدر تعریف کی ہے
کہ عمرؑ کو تیرے چہرے کا عاشق ہنا دیا ہے
اللہ نے تجھے سلام کہا ہے اور دریافت کیا ہے
کہ بے حد غمتوں اور تکلیفوں میں تیرا کیا حال ہے؟

یہ ہے کچھ تھوڑا سا سارگی بجانے کا انعام
 اس کو خرچ کر اور پھر اس جگہ آ جانا
 قارئین کرام! اس کے بعد کیا ہوا؟ بوڑھے نے سارگی توڑ دی، کیونکہ سالہا سال سارگی
 بجانے کی وجہ سے محبوب نے اس کا حال پوچھ لیا تھا۔ اب کیا ہوا؟
 اس کے باطن میں اس وقت ایک حیرت پیدا ہوئی
 جس سے وہ زمین اور آسمان سے باہر ہو گیا
 یعنی وہ خدا سے مل کر لامکان ہو گیا۔ زمین و آسمان کے کناروں سے باہر بے کنار ہو گیا۔
 اور اب حضرت عمر بن الخطاب نے یہ سارا کام کیا۔ خاموشی سے لوٹ گئے۔
 غرض اس افسانے سے مولانا رومی سمجھانا کیا چاہتے ہیں؟ سبق کیا دینا چاہتے ہیں؟
 پہی کہ صاحب قال حضرت عمر بن الخطاب کو رب تعالیٰ۔ صاحب حال کے پاس لایا اور
 صاحب حال اس قدر عظیم تھا کہ حضرت عمر بن الخطاب کو اس کے پاس آنا پڑا۔ اسے اس کے
 چہرے کا عاشق بننا پڑا۔ تلاش کرنا پڑا اور جب تلاش ہو گئی۔ تو صاحب حال، اللہ میں شامل
 ہوا، اور صاحب قال یہ سارا منظر حیرت سے دیکھتا ہی رہ گیا۔ اللہ کی پناہ اس من گھرست اور
 انسانوی قصے سے۔ یقیناً یہ شیطان ہی کی وجہ تھی جو مولانا روم کی تفریف کی گئی۔ اور پھر جس
 کتاب میں یہ وجہ لکھی گئی، وہ یاران تصوف کا فارسی قرآن بن گیا۔

غرض اس عظیم صوفی شاعر رومی نے پوری قوم کو قبر پرست بنانے کیلئے، ستر سالہ بابا کے
 ہاتھ میں سارگی تھا کہ، مدینے کی ایک قبر پر گردادیا۔ یقین جانئے تھوڑا سا غور کیجیے۔ یہ اتنی بڑی
 گستاخی ہے کہ جس کا تصور کر کے روشنے کھڑے ہو جاتے ہیں۔ یعنی یہ واقعہ حضرت عمر بن الخطاب کی
 کی خلافت کا ہے۔ بابا ستر سالہ ہے۔ اس کا مطلب یہ ہوا کہ وہ اللہ کے رسول ﷺ کے
 زمانے میں یعنی زندہ تھا اور مسلمان تھا۔ سارگی بجا یا کرتا تھا۔ اور جب وہ اللہ کے رسول کے
 زمانے میں تھا، تو لا محال صحابی ہوا۔ اب اسکا سارگی بجانا۔ قبر پر گرنا..... اللہ کی پناہ ایسی

ہفوٰت سے۔

قبر پرستی کی تبلیغ:

حضرت بایزید بسطامی جو بہت بڑے صوفی ہو گزرے ہیں۔ ان کے بارے میں جناب رومی صاحب نے بیان فرمایا ہے کہ حضرت بایزید نے دن متعین کرتے ہوئے کہا کہ ”فلاں تارخ کو میرے بعد ایک ولی ابو الحسن خرقانی پیدا ہو گا۔ مرتبے میں وہ مجھ سے بڑا ہو گا۔“ چنانچہ کئی سالوں بعد اسی تاریخ کو یہ ولی پیدا ہو گیا۔ اس ولی ابو الحسن نے لوگوں سے سنا کہ ”حضرت بایزید فرمایا کرتے تھے کہ: ابو الحسن میر امرید اور میر امتی ہو گا۔ ہر صبح کو میری قبر سے تعلیم حاصل کرے گا۔ وہ ہر صبح کو آئے گا اور سبق حاصل کرے گا۔ پھر میری قبر پر حق کے ساتھ پیر بن جائے گا۔“

اب حضرت ابو الحسن ہر صبح تیزی سے جمعی کے ساتھ حضرت بایزید کی قبر کے سرہانے پہنچتے۔ حاضری میں چاشت تک کھڑے رہتے۔ پھر ایک روز آئے تو قبر پر برف پڑی تھی۔ چنانچہ قبر نہ پا کر غمگین ہوئے۔ اس پر قبر سے آواز آئی! ”میں یہاں ہوں۔ تجھے پکار رہا ہوں تاکہ تو دوڑ کر میرے پاس آ جائے۔“

قارئین کرام..... یہ ہے فارسی قرآن جو قبر پرستی کا درس دے رہا ہے، جب کہ عربی قرآن صاف صاف کہہ رہا ہے:

﴿وَالَّذِينَ تَذَعُونَ مِنْ ذُوْنِ اللَّهِ عِبَادًا أَمْثَالَكُمْ فَادْعُوهُمْ فَلَيَسْتَحِيُوْا لَكُمْ إِنْ كُنْتُمْ صَادِقِينَ﴾ (الاعراف: ۱۹۴)

”لوگ اللہ کو چھوڑ کر جنہیں پکارتے ہو، وہ تو تمہارے جیسے بندے ہیں۔ انہیں پکار دیکھو، پھر چاہیے تو یہ کہ وہ تمہیں جواب دیں، اگر تم چے ہو۔“

یعنی اگر تمہارا یہ دعویٰ سچا ہے کہ قبروں میں پڑے یہ بزرگ سنتے ہیں۔ تو پھر انہیں تمہاری

ہے کہ یہ لوگ جواب نہیں دے سکتے۔ مگر مولانا روم کے فارسی قرآن میں اس چیز کا جواب دے دیا گیا، یہ کہہ کر کہ حضرت بایزید بسطامی اپنے مرید ابو الحسن کو قبر سے جواب دے دیا ہے۔ (اللہ کی پناہ اس مقابلے سے جورب کے قرآن سے کیا گیا)۔

جب مریدوں نے اپنے پیر کو چھریاں ماریں مگر ہلاک خود ہو گئے:

قارئین کرام! قرآن کا مقابلہ تو رہا ایک طرف..... صوفی حضرات تورب بنے سے کم پر راضی ہی نہیں ہوتے۔ مولانا روم رقطراز ہیں:

ایک دفعہ بایزید سخنے مریدوں کے سامنے کہا:

سُبْحَانِيْ مَا أَعْظَمُ شَانِيْ

میں پاک ہوں۔ میری شان کا کیا کہنا!

پھر مستی کی حالت میں کھلم کھلا کہا:

لَا إِلَهَ إِلَّا آنَّا هَا فَأَغْبُدُونِ

میرے سوا کوئی معبود نہیں۔ خبردار میری عبادت کرو۔

جب مستی کی حالت گزر گئی تو مریدوں نے عرض کی: حضرت! آپ نے یہ کیا کہا: اس پر حضرت نے فرمایا: اگر میں ایسا کہوں تو مجھے چھریاں مارنا۔ کیونکہ اللہ جسم سے پاک ہے اور میں جسم رکھتا ہوں۔ ہاں! اگر اب میں ایسا کہوں تو مجھے قتل کر دو۔ اس کے بعد حضرت پھر استغراق میں مست ہو گئے اور کہا:

”میرے جب میں خدا کے سوا کوئی نہیں“

اب مرید چھریاں مارنے لگے۔ کوئی تکوار مارنے لگا۔ مگر ہوا اس طرح کہ جس نے حضرت کے گلے پر چھری چلائی اس کا اپنا گلاکٹ گیا، اور جس نے سینے پر زخم لگایا، اس کا اپنا سینہ چیرا گیا۔ لوگ آئے، انہوں نے دیکھا کہ مرید لہو لہاں ہیں۔ مرچکے ہیں۔ مگر حضرت زندہ

والمحمدة لله رب العالمين

ہے ”وحدة الوجود“ کا گندہ نظریہ کہ جس کے تحت ایک صوفی خدا ہیں رہا ہے۔ عیسائیوں نے تو کہا کہ عیسیٰ اللہ کا بیٹا ہے مگر ہمارے صوفیوں نے کہا۔ بھلا یہ بھی کوئی بات ہے ہم تو خود خدا ہیں !!!

جب قطب عالم بايزيد کے سات سو دینار لے اڑا!

انہی حضرت بايزيد کا ایک اور واقعہ مولانا رومی نے نقل فرمایا ہے۔ لکھتے ہیں : حضرت بايزيد نے کعبہ کو جانے کا قصد کیا۔ دوران سفر وہ کسی نہ کسی ولی بزرگ کو ڈھونڈ کر اس کے پاس جاتے۔ اس طرح ایک گھنگہ وہ ایک بزرگ کے پاس گئے، جو قطبوں میں ایک قطب تھا۔ ان کے سامنے بیٹھے اور احوال دریافت کیے۔ انہوں نے کہا: اے بايزيد! کہاں کا ارادہ ہے؟ بايزيد نے کہا: شوق کی وجہ سے کعبہ کو جانے کا قصد کیا ہے۔ پھر پوچھا: راستہ کا خرچ کتنا ہے؟ کہا: چاندی کے دوسو درہم ہیں۔ بزرگ نے فرمایا: بھرے گرد سات بار طواف کر لے۔ یہ حج کے طواف سے بہتر ہے۔ رہے وہ درہم تو وہ مجھے دے اور سمجھ لے کہ تو نے حج کر لیا۔ جب تو نے مجھے دیکھا تو گویا خدا کو دیکھا ہے۔ میری خدمت اللہ کی عبادت اور حمد ہے۔ خبردار! کبھی نہ سمجھنا کہ اللہ مجھ سے جدا ہے۔

حضرت بايزيد نے ان نکتوں کو یاد کر لیا
سونے کے بالے کی طرح ان کو کان میں پہنا

”میں“ اور ”تو“، ختم:

منشوی کے دفتر اول میں مولانا روم فرماتے ہیں:

ایک شخص دوست کے دروازے پر آیا۔ دروازہ ہٹکھٹایا۔ دوست نے پوچھا: کون؟ اس نے کہا: میں ہوں۔ اس نے جواب دیا: جا چلا جا۔ ملاقات کا وقت نہیں ہے۔ تیری ”میں“ بھی مجھ سے گئی نہیں؟ مجھے تو آگ میں جلا دینا چاہئے۔ اب یہ ”میں“ کہنے والا شرمندہ ہو گیا۔

ایک سال تک بے طلن رہا۔ صوفیانہ ریاضتیں کرتا رہا۔ جب وہ آتش فراق سے جلا ہوا پختہ ہو گیا۔ پھر لوٹا۔ دوبارہ دوست کے گھر کی جانب روانہ ہوا۔ نہایت ادب اور خوف سے دروازہ کھلکھلایا تاکہ منہ سے بے ادبی کا کوئی لفظ نہ نکلے۔ اس کے دوست نے آواز دی۔ دروازہ پر کون ہے؟ اس نے کہا: اے دوست! دروازے پر بھی ”تو“ ہی ہے۔ اس نے کہا: اب تو ”میں“ ہے تو، اے ”میں“ اندر آ جا۔ ایک گھر میں دو کی گنجائش نہیں۔

قارئین کرام! مولانا روم کا یہ بیان کردہ قصہ جب میں نے پڑھا تو اور پڑھتا چلا گیا۔ میں منتظر تھا کہ آگے یہ لکھا ہو گا، پھر جب دونوں ایک ہو گئے تو دونوں کی بیویاں دونوں کے لیے ”ایک“ ہو گئیں۔ یا ایک کی جو بیوی تھی تو وہ ”دونوں“ ایک کے کے لیے ”ایک“ ہو گئی۔ بہر حال ایسا کوئی واقعہ لکھا ہوا تھا مگر ایک گھر میں دو کے ایک ہونے کا مطلب بہر حال یہی بتاتا ہے۔ کیونکہ مولانا روم نے کہہ دیا ہے:

جو دروازے پر تو اور میں کا اعلان کرے
وہ دروازے سے مردود ہے اور لا مقیم ہے
جب سب ایک ہو جائیں دوئی نہیں رہتی
وہاں ”میں“ اور ”تو“ ختم ہو جاتا ہے

وحدة الوجود اور دردزہ:

مولانا روم لکھتے ہیں: عورت کو جب دردزہ اٹھتا ہے تو اس کو وہ درد پر دے سے باہر لے آتا ہے اور جب تک ماں کو یہ درد نہ ہو۔ بچہ کو پیدا ہونے کے لیے کوئی راستہ نہیں ملتا۔ اس مثال کو اب مولانا روم ”وحدة الوجود“ پر فک کرتے ہیں۔ اس کا انطباق اس نظریے کے حوال صوفیوں پر کرتے ہیں، جو اپنے خدا ہونے کا دعویٰ کرتے ہیں۔ مولانا روم اس دعویٰ کو امانت قرار دیتے ہیں! اور فرماتے ہیں:

یہ امانت دل میں ہے اور جان حاملہ ہے
اور یہ نصحتیں دایہ جیسی ہیں

دایہ یہ کہتی ہے کہ عورت کو درد نہیں ہے
حالانکہ درد چاہیے (کیونکہ) درد ہی پچھہ کا راستہ ہے
یعنی یہ خدا ہونے کی جو امانت دل میں ہے، اس سے صوفیوں کی جان حاملہ ہے۔
ضروری ہے کہ وہ اسے جنم دیں اور خدا ہونے کا اعلان کریں، جب کہ ایسا نہ کرنے کی نصیحتیں
جو صاحب قال حضرات کرتے ہیں، وہ اس طرح ہیں جیسے دایہ یہ نصیحت کرتی ہے کہ درد نہیں
ہے۔ حالانکہ درد ہوگی تو پچھہ پیدا ہوگا۔ اسی طرح صوفیوں کو بھی وحدۃ الوجود کا درد تکلیف دے
رہا ہے، اور وہ تکلیف تبھی رفع ہوگی جب وہ خدا ہونے کا اعلان کریں گے۔ چنانچہ مولانا روم
کہتے ہیں:

اس لیے جب دردی "انا الحق" کہتا ہے۔

اور جس منصور الحلاج نے یہ جملہ کہا..... مولانا روم اس کے بارے میں کہتے ہیں:
وہ "انا" منصور کے لیے رحمت تھا

یعنی جب منصور نے یہ جملہ بولا تو اس کے اندر کی تمام تکلیفیں اور دردیں دور ہو گئیں۔
نتیجہ یہ لکھا کہ ہر صوفی کو درد ہے، اور اس کا درد تبھی ختم ہوتا ہے جب وہ خدا ہونے کا اعلان
کرتا ہے۔ اللہ کی پناہ ایسے درد سے۔ یقیناً یہ درد شیطان کی طرف سے ہے۔ جو انسان سے
خدا ہونے کا اعلان کرواتا ہے۔

جمہویٰ حکائیتیں:

حدیثیں گھڑنا، جہویٰ حکائیتیں بیان کرنا، من گھڑت قصے بیان کرنا، بے سروپا واقعات کو
کرامات بنا کر رقم کرنا۔ یہ صوفیوں کی پرانی عادات ہیں۔ وہ ان عادات کے ہاتھوں کیوں
مجبوर ہیں؟ یہ تو ہم بعد میں بتائیں گے۔ البتہ فارسی قرآن میں ایسی بے شمار نادر اشیاء میں
سے ہم نے چند ایک کا اختیاب کیا ہے۔ ملاحظہ کریں۔

رسول اللہ ﷺ نے علی ہیئت کے خادم سے کہا: ”تو اپنے آقا کو قتل کرے گا：“

مولانا روم رقطراز ہیں کہ ایک روز اللہ کے رسول ﷺ نے حضرت علی ہیئت کے خادم کو کان میں کہا کہ تو ایک روز اس گرون سے سر قلم کرے گا۔ اب حضرت علی ہیئت بقول مولانا روی کہتے ہیں۔

وہ آیا اور میرے آگے زمین پہ گر پڑا
اس نے بار بار میرے پیروں پہ سر رکھا
پھر آیا کہ اے علی ہیئت! مجھے جلد قتل کر دیجیے
تاکہ (آپ کو قتل کرنے کا) برا وقت نہ دیکھوں
میں معاف کرنا ہوں، میرا خون کر دیجیے
حضرت علی نے کہا بے فکر ہو جا، میں تیر اسفارشی ہوں
میں روح کامال ک ہوں جسم کا غلام نہیں ہوں

حضرت یحییٰ و حضرت عیسیٰ ﷺ کا ماں کے پیٹ میں ایک دوسرے کو سجدہ کرنا:

مثنوی روی کی اس جھوٹی حکایت کا عنوان بھی ہم نے وہ باندھا ہے جو خود مولانا روی نے لکھا ہے۔ چنانچہ اب مذکورہ بالاموضوع پر فارسی شعروں کا ترجمہ بلا تبصرہ ملاحظہ کریں۔

حضرت یحییٰ کی والدہ جب ان سے حاملہ تھیں
حضرت مریمؑ کے رو برو بیٹھی تھیں
حضرت یحییٰ کی والدہ نے مریمؑ کو آہستہ سے
اپنے وضع حمل سے پہلے کہا
مجھے یقین ہے کہ آپ کے پیٹ میں ایک شاہ ہے
جو کہ بڑے درجہ کا اور باخبر رسول ہے

جب میں آپ کے برابر آئی
اے علمند میرے حمل نے سجدہ کیا
پیٹ کے اس پچھے نے پیٹ کے اس پچھے کو سجدہ کیا
جس کے سجدہ سے میرے بدن میں درد ہوا
حضرت مریم نے کہا! میں نے بھی اپنے پیٹ میں
اس پیٹ کے پچھے کا سجدہ دیکھا

(مشوی روی: دفتر دوم)

ابليس کو حقارت کی نظر سے دیکھنے پر آدم عليه السلام کو اللہ کی ڈانت:

ایک روز حضرت آدم عليه السلام نے اپنیں کو حقارت کی نظر سے دیکھا۔ اس کا مذاق اڑایا۔ تو اللہ کی غیرت جوش میں آگئی اور آدم سے کہا: مجھے چھپے ہوئے رازوں کا علم ہے۔ میں چاہوں تو سینکڑوں آدمیوں کی پرده دری کردوں اور سینکڑوں شیطانوں کو نو مسلم کردوں۔ اس پر حضرت آدم عليه السلام نے اس نظر سے توبہ کی (کہ پھر کبھی ایسی گستاخی کو خیال میں نہ لاؤں گا) قارئین کرام! غور فرمائیے! شیطان کے مذاق اڑانے پر اللہ تعالیٰ کی غیرت جوش میں آگئی۔ اور پھر اس گستاخی پر حضرت آدم عليه السلام رجوع کر رہے ہیں۔ اللہ کی پناہ ایسے صوفیانہ زلزلہ اور جھوٹ سے۔

ولیوں کی عظمتوں کے واقعات:

باباروی نے اپنے فارسی قرآن میں ولیوں کی کرامات اور عظمتوں کے عجیب و غریب اور ایمان برپا کرنے والے عقائد و واقعات درج کیے ہیں۔ ان میں سے چند ایک ملاحظہ کریں۔

ولی کی خود کشی کے ذریعہ ولایت حاصل کرنا:

لکھتے ہیں: "اک عیسائی وزر تھا۔ وہ ولی ہو گا۔ اس نے جملہ کرتے ہوئے حائیں

روز تک اپنا دروازہ بند رکھا، اور پھر اپنے آپ کو قتل کر کے اپنے وجود سے چھٹکارا پالیا۔ تب لوگ اس کی موت سے آگاہ ہوئے تو بے شمار لوگ قبر پر جمع ہو گئے۔ ان کی تعداد کو خدا ہی گناجا تھا۔ لوگ اس کے غم میں بال نوج رہے تھے۔ کپڑے پھاڑ رہے تھے۔ مٹی سروں میں ڈال رہے تھے۔ لوگوں نے ایک مہینہ تک اس کی قبر پر اپنی دونوں آنکھوں سے خون بھایا۔ اس کی جدائی کے درد سے سب آہ وزاری میں تھے۔ بادشاہ بھی۔ چھوٹے بھی اور بڑے بھی۔” (مشنوی روی: دفتر دوم) قارئین کرام! دیکھا آپ نے چل کر کے جس نے خود کشی کی۔ وہ حرام موت نہیں مرالکہ اس نے اپنے وجود سے چھٹکارا پالیا، اور پھر جو کچھ اس کی قبر پر ہورہا ہے، مولانا روم اس پر عحسین کے ڈنگرے بر سار ہے ہیں۔

ولی کو سجدہ اور سوئی کی تلاش:

ابراہیم ادھم کے بارے میں منقول ہے کہ وہ ایک راستے پر ایک دریا کے کنارے بیٹھے تھے۔ وہ روحانی بادشاہ اپنی گذڑی سی رہے تھے۔ اچاک اس جگہ ایک سردار آگیا۔ وہ امیر، شیخ کے قدموں میں تھا، اس نے شیخ کو پہچان لیا۔ بہت جلد سجدہ لیا۔ غور فرمائیے! مولانا روم پیر صاحب کو مرید سے سجدہ کروار ہے ہیں۔ پھر وہ پیر صاحب جس سوئی سے گذڑی سی رہے تھے، اسے انہوں نے دریا میں چینک دیا اور پھر زور سے سوئی مانگی تو لاکھوں محچلیاں ہونٹوں میں سونے کی سوئیاں دبائے آگئیں اور کہنے لگیں۔ اے شیخ! اللہ کی سوئیاں لے لے۔ مگر شیخ نے کہا: اے اللہ! مجھے تو اپنی سوئی چاہئے۔ تب ایک محچلی برآمد ہوئی اور اس کے منہ میں شیخ کی سوئی تھی۔ (مشنوی روی: دفتر دوم)

جب سردار نے پیر کے حکم کا ایسا صدور دیکھا تو وہ کہنے لگا: افسوس۔ محچلیاں پیروں سے واقف ہیں اور اس پر تف ہے جو مردود بارگاہ ہے۔ یعنی محچلیاں تو حضرت کی خدمت میں حاضر ہو رہی ہیں اور وہ انسان کس قدر مردود ہے کہ جو پیروں کی خدمت میں حاضر نہیں ہوتا۔

پیر کی قے موتیوں میں بدل گئی:

میں نے اپنی کتاب ”شاہراہ بہشت“ میں اپنے دوست طارق محمود کی آپ بتتی لکھی ہے جو کبھی دلایت کی منزلیں طے کرنے کے لیے (داتا دربار) پر رہا کرتے تھے، اور اب ماشاء اللہ کتاب و سنت کے داعی ہیں، وہ کہتے ہیں:

”میں اپنے پیر کے سامنے ہاتھ باندھ کر حاضر ہوا۔ آقا! اب کیا حکم ہے؟ اس پر حضرت نے ایک پیالی میں تھوکنا شروع کر دیا۔ جب پیالی آدمی ہو گئی تو فرمائے گئے: اسے پی جاؤ۔ اب میں ہی جانتا تھا یا میرا مولا کہ اس وقت میری کیا حالت ہوئی۔ مگر معرفت کے حصوں کی لگن میرے جسم میں رچی بسی تھی۔ سوچا کہ یہ میرا امتحان ہے اور اس میں پاس ہونا چاہیے اور پھر یہ بھی سن رکھا تھا کہ بزرگ چاہیں تو چاولوں کو کیڑے بنادیں اور گندگی کو ٹھہرائی میں تبدیل کر سکتے ہیں۔ شاید یہ بھی کوئی ایسا ہی معاملہ ہو؟ لیکن میرے ساتھ ایسا نہیں ہوا۔ اور مجھے اسی پر گزارہ کرنا پڑا اور جیسے تیسے کر کے نکل گیا۔“

قارئین کرام! یہی بات مولانا روم اپنی مشنوی میں اس طرح لکھتے ہیں: ایک دن بزرگ نے بدگمانی رفع کرنے کیلئے برتن میں قے کر دی اور وہ موتیوں سے بھر گیا۔

غرض جب مولانا رومی اور دیگر صوفیوں کی ایسی باتیں لوگ پڑھیں گے تو لا محالہ وہ صوفیوں کے تھوک بھی چائیں گے۔ قے بھی کھائیں گے اور دیگر گندگی بھی نکلیں گے۔ (اللہ کی پناہ اس گند سے)

ولیوں کی شان میں چند اور اشعار:

مولانا روم لکھتے ہیں:

بایزید نے اس نور کی زیادتی میں راستہ پایا
خدا سے قطب العارفین کا لقب پایا

اللہ تعالیٰ کی پر عظمت ذات پر مولانا روم کا یہ اتنا بڑا جھوٹ ہے کہ جس کی کوئی دلیل نہیں
ہے۔ اللہ کے قرآن نے ایسے جھوٹوں کا پہلے ہی پول کھولتے ہوئے آگاہ کیا ہے۔ فرمایا
«مَا تَعْبُدُوْنَ مِنْ دُوْنِهِ إِلَّا أَسْمَاءً سَمَيْتُمُوْ هَا آتُتُمْ وَآبَاوُ شُكْمُ مَا أَنْزَلَ
اللَّهُ بِهَا مِنْ سُلْطَانٍ» (یوسف: ۴۰)

”اللہ کے علاوہ جن ہستیوں کی عبادت تم کر رہے ہو، یہ تو محض نام (القابات)
ہیں، جنہیں تم نے اور تمہارے باپ دادا نے رکھ چھوڑا ہے، جب کہ اللہ نے ایسی
کوئی سند نازل نہیں فرمائی۔“
اور نازل ہو بھی کیسے؟ چنانچہ وحی کا سلسلہ تو بند ہو گیا۔ اب اللہ نے کس طرح قطب کا
لقب بایزید کو دے دیا؟ مولانا روم دوسرے شعر میں فرماتے ہیں:
انسان کا مرتبہ اولیاء کے ہاتھ میں ہے۔ حیوان کی طرح فرمانبردار۔ سمجھاے عقلمند،
یعنی اپنی عقل کو رہنے والے اور حیوان کی طرح ولیوں کو پوجتارہ۔ کیونکہ تیرا مرتبہ ان کے ہاتھ
میں ہے۔

(اللہ کی پناہ ایسی سوچ سے) تیرے شعر میں فرماتے ہیں:
کوہ طور موسیٰ کے نور سے رقص میں آ گیا
باکمال صوفی بن گیا اور نقش سے بری ہو گیا

(مشنوی محتوى روی: وفتراول)

اس شعر سے رومی صاحب گویا یہ درس دے رہے ہیں کہ قوم کو پہاڑوں اور پتھروں کی
پوچھا پہ لگادیا جائے۔ چنانچہ کوہ طور کو انہوں نے صوفی ہی نہیں بنایا بلکہ کہا کہ وہ ہر نقش یعنی
عیب سے پاک ہو گیا۔ اور وہ تو رقص کر رہا تھا۔ لہذا اب کوہ طور کی ابتداء میں صوفی بھی

صوفیانہ رقص کریں گے۔ صوفیانہ ناقچیں گے اور روحانی ڈالس کریں گے۔

من گھڑت جھوٹی احادیث صوفی کیوں گھڑتے ہیں؟

جتنی بھی من گھڑت احادیث گھڑی گئی ہیں۔ یہ کارنامہ باطنی صوفیوں نے سرانجام دیا ہے۔ مشنوی روی میں بھی بہت ساری ایسی احادیث ہیں کہ جن کا انہوں نے حوالہ دیا ہے اور نہ ہی حوالہ کہیں عالم وجود میں موجود ہے۔ مثال کے طور پر ایک حدیث یہ بیان کی ہے:

”جو اللہ کے ساتھ بیٹھنے کا قصد کرے وہ اہل تصوف کے ساتھ بیٹھے۔“

(مشنوی روی: دفتر اول (دوم))

اسی طرح یہ حدیث بھی من گھڑت ہے کہ!

”میں چھپا ہوا خزانہ تھا، تو میں نے چاہا کہ میں پہچانا جاؤں، تو میں نے مخلوق پیدا کی، تاکہ میں پہچانا جاؤں۔“

ایک یہ من گھڑت حدیث بھی مولانا روم لاستہ ہیں:

لولاك لما خلقت الا فلام

”(میرے رسول) اگر آپ نہ ہوتے تو میں کائنات ہی پیدا نہ کرتا۔“

اور صوفیوں کی یہ معروف بات بھی حدیث بنا کر مولانا روم لائے ہیں۔

موتو اقبل ان تموتووا

”مرنے سے پہلے مر جاؤ۔“

اور یہ من گھڑت قصہ بھی مولانا روم حدیث بنا کر فارسی قرآن ”مشنوی روی“ میں لائے ہیں کہ ایک عورت اللہ کے رسول کے پاس آئی۔ وہ کافرہ تھی۔ اس کی گود میں جو دو ماہ کا بچہ تھا۔ اس نے کہا: اے اللہ کے رسول ﷺ آپ پر سلام ہو۔ ہم آپ کی طرف آئے ہیں۔ عورت نے کہا: تو (محمد کے رسول ہونے کی) شہادت کیوں دیتا ہے۔ یہ تجھے کس نے بتالیا ہے؟ کہنے لگا: اللہ نے اور جرمیل نے..... اور (دیکھ) وہ تیرے سر پر کھڑے ہیں۔ پھر جنت

سے خوبیوں کی۔ اسے دونوں ماں بیٹا نے سونگھا۔

اور صوفیوں کی یہ مشہور حدیث بھی کہ اللہ کے رسول نے فرمایا:

”هم چھوٹے جہاد سے بڑے جہاد کی طرف لوٹے ہیں۔“ (مشنوار روی: دفتر اول)

قال کو یہ صوفی چھوٹا جہاد کہتے ہیں اور باطن کی صفائی کو بڑا جہاد کہتے ہیں۔ حالانکہ اللہ کے رسول ﷺ نے صحیح بخاری میں واضح طور پر فرمایا کہ جہاد کا کوئی نعم البدل نہیں اور یہ کہ جہاد سب سے افضل عمل ہے اور اسے سرانجام دینے والے کو بھی سب سے افضل قرار دیا ہے۔ پھر جہاد کو اسلام کی کوہاں کہا۔ مگر صوفیوں کو بخاری و مسلم اور حدیث کی دیگر کتابوں سے کیا تعلق۔ یقین نہ آئے تو ملاحظہ ہو۔ مولانا روم کا نظریہ بخاری اور مسلم کے بارے میں فرماتے ہیں:

”اپنے آپ کو اپنے اوصاف سے صاف کر لے۔ تاکہ تو اپنی پاک صاف ذات کو دیکھے۔ تو دل میں انبیاء کے علوم اور دیکھے۔ بغیر کتاب اور بغیر دہرانے والے کے اور بغیر استاد کے۔ بغیر نے فرمایا! کہ میری امت میں ایک وہ ہے۔ جو میرے جو ہر اور میرنی ہمت میں شریک ہوگا۔ ان کی جان مجھے اس نور سے دیکھے گی۔ جس سے میں ان کو دیکھتا ہوں بغیر صحیحین اور احادیث اور راویوں کے بلکہ مشرب کے اندر آب حیات ہے۔“

رومی نے صاف کہہ دیا کہ بخاری مسلم، دیگر احادیث اور راویوں کی چھان پہنچ کی کوئی ضرورت نہیں۔ بلکہ انبیاء کے علم دل سے ہی دیکھے جائیں گے، اور پھر یہ الزام اللہ کے رسول پر جڑ دیا کہ آپ نے فرمایا ہے کہ ان صوفیوں کی جان مجھے اس نور سے دیکھے گی۔ کہ جس سے میں ان کو دیکھتا ہوں۔ یعنی اب یہ حدیثیں گھرتے جائیں۔ دل میں بناتے جائیں اور کہتے جائیں کہ علم لدنی، ہے یہ سینہ بسینہ چاری ہے۔ یہ تصوف کے نور سے آیا ہے۔ تو یہ ہے اصل

وجہ کہ جس کی بنیاد پر یہ صوفی حدیثیں گھرتے ہیں۔ ان کی نسبت بے دریغ اللہ کے رسول ﷺ کی طرف کر دیتے ہیں۔ حالانکہ آپ ﷺ نے فرمایا!

جس نے میرے ذمہ ایسی بات لگائی جو میں نے نہیں کہی، وہ اپنا ٹھکانا جہنم بنالے۔ (بخاری و مسلم)

دور زوال کی تلخ یادگار.....ترک دنیا اور تصوف کا جال:

قارئین کرام! میں مولانا روم کے مرشد، شمس تبریز کے دربار سے نکلا اور بس اذے کی طرف پیدل چل دیا۔ چلنے چلتے مرکزی شارع پر آگیا کہ جہاں سے اقبال کے مرشدی روی کا دربار دکھائی دے رہا تھا۔ مگر میرا رخ اب دوسری جانب تھا۔ میں چلا گیا حتیٰ کہ ایک چوک پر آ کر ایک خوبصورت پہاڑی پر چڑھ گیا۔ پہاڑی مصنوعی ہے مگر بہت بڑی اور خوبصورت ہے۔ اسے ”جبل کیقباد“ کہا جاتا ہے۔ اس پر پبلک پارک بنا یا گیا ہے اور سلجوقی حکمران سلطان علاء الدین کی قیباد کا محل بھی اس پر ہے، جو بہت بڑا ہے۔ مگر اب آثار قدیمه کا ایک شاہکار ہے۔ اس پہاڑی سے نیچے اترا تو ایک تاریخی عمارت دکھائی دی میں، اس کے اندر داخل ہوا تو یہ چھوٹا سا عجائب گھر تھا اور سلطان علاء الدین کا مقبرہ تھا۔ اس مقبرے اور عجائب گھر میں ساتویں صدی ہجری کے پتھری نمونے پڑے تھے۔ وہ ملاحظہ کیے تو مردوں اور عتوں کی تصاویر تھیں۔ جانوروں کی تصاویر تھیں، یہی دور مولانا روم کا دور ہے اور یہ مسلمانوں کے زوال کا دور ہے کہ جب چنگیز اور ہلاکو نے بغداد کی ایمنت سے ایمنت بجادی تھی۔ اس دور میں تصوف اپنے عروج پر تھا۔ قبر پرستی اور اولیاء پرستی انتہاء پر تھی۔ ما یوسی کا دور دورہ تھا۔ چنانچہ ما یوس لوگ تصوف کی گود میں اسی طرح پناہ لے رہے تھے جیسے بلی کے آنے پر کبوتر آنکھیں بند کر لیتا ہے اور سمجھتا ہے کہ میں محفوظ ہو گیا ہوں، بالکل اسی طرح مسلمانوں نے چہاد چھوڑ دیا۔ تصوف کی نذر ہو گئے۔ تواریخانے کے قابل نہ رہے، تب یوں کبوتر کی طرح آنکھیں بند

کر کے کہنے لگے:

”اللہ کی جانب سے اولیاء کو قدرت حاصل ہے کہ وہ چھوڑے ہوئے تیر کو راستہ سے واپس لے آئیں۔“ (مثنوی روی: دفتر اول)

مولانا روم نے یہ کہہ تو دیا مگر صورتحال کیا تھی۔ ابن بطوطة کا سفر نامہ دیکھ لیں، وہ بھی اسی ساتویں صدی ہجری کا مسافر ہے۔ سارا عالم اسلام نام نہاد ابدالوں، قطبوں، غوثوں، ولیوں، قلندروں اور مجددوں سے بھرا پڑا تھا۔ گدیاں اور درگاہیں بے شمار تھیں۔ قبروں سے فیض حاصل کرنے کا سلسلہ لاقتہاں تھا۔ مگر یہی تو وہ دور ہے کہ جب رب کے عذاب کا کوڑا اسلام کے نام لیواوں پہ برسا۔ چنیز اور ہلاکونے اس علاقے میں سروں کے مینار بنادیئے۔۔۔ مگر کوئی ولی کسی تیر کو تو واپس کیا لاتا۔ ان کے سینے کفار کے تیروں سے چسید دیئے گئے۔

ایک ولی جو مجاہدوں میں چھنس گیا:

اس دور کی ”مثنوی مولوی“ مولانا روم کی پڑھ بھججئے۔ جہاد کی کوئی بات نہ ملے گی۔ ایک واقعہ جہاد کا ملتا ہے اور وہ خود بڑا دلچسپ ہے۔ مولانا روی جیسے صوفی کے ہاتھ سے اس دور کی حقیقت ان کے اپنے بیان کردہ واقعہ سے چھک رہی ہے۔ ذرا ملائکہ ہو۔ لکھتے ہیں:

ایک صوفی جہاد کرنے کے لیے ایک لشکر کے ساتھ چلا گیا۔ جب جنگ شروع ہوئی تو وہ صوفی لڑائی لڑنے کی بجائے خیسے میں کمزوروں کے ساتھ بیٹھا رہ گیا۔ بہادروں نے لڑائی لڑی، وہ مال غنیمت لے کر لوٹے۔ اب ان بہادروں نے اپنے مال غنیمت میں سے صوفی کو تھنہ دے دیا مگر صوفی نے نہ لیا اور کہا: میں جہاد سے محروم ہو گیا ہوں۔ لہذا میں نہیں لیتا۔ صوفی پریشان تھا۔ اب ان کی پریشانی کو دیکھ کر مجاہدوں نے کہا: اچھا ہم قیدی بھی لائے ہیں، آپ ایک قیدی قتل کروں تاکہ آپ غازی بن جائیں۔ صوفی یہ سن کر خوش ہوا۔ دل کو مضبوط کیا اور رسیوں میں بند ہے ہوئے قیدی کو خیمه کے اس پارے گیا تاکہ اسے قتل کر کے غازی بن

جائے جب کافی دیر بعد صوفی نہ آیا تو مجاہدین فکر میں پڑ گئے کہ صوفی نہیں آیا۔ چنانچہ وہ صوفی کے پیچھے گئے۔ اب مجاہدین کیا دیکھتے ہیں کہ وہ کافر قیدی صوفی پر چڑھا ہوا تھا اور اس کی شرگ چبارہا تھا۔ صوفی خون میں لٹ پت تھا۔ صوفی کے ہوش اڑے ہوئے تھے۔ اب صوفی کو مجاہدین نے آگے بڑھ کر چھڑوا�ا اور صوفی سے پوچھا: یہ کیا ہوا؟ صوفی کہنے لگا: جب میں نے قیدی کا سرقلم کرنے کا ارادہ کیا۔ تو کافر نے میری طرف گھور کر دیکھا۔ چنانچہ میرے ہوش اڑ گئے، اب میں اس کی آنکھوں سے ایسا بے ہوش ہوا کہ زمین پر گر پڑا۔ الحضر میں اس کی تیکھی نظروں سے بے ہوش ہو گیا۔ میں اس میں گر پڑا۔

قارئین کرام! میں اس میں گر پڑا یعنی میں اس میں جا داخل ہوا۔ میں تو بن گیا تو میں بن گیا۔ وحدۃ الوجود کا گند یہاں بھی کام لڑایا۔ صوفی کو کافر میں خدا نظر آ گیا۔ لہذا وہ اسے خاک قتل کرتا۔ وہ تو کافر کی آنکھوں کی کشش سے ولایت کی منزلیں طے کرنے لگا۔ لہذا حالت ”سکر“ میں وہ قلندرانہ پروازیں کر رہا تھا۔ یہ تو مجاہدین نے اسے آ کر چھڑوا�ا و گرنہ وہ جسم کی قید سے چھوٹ کر بے کنار ہو جاتا۔ دنیا سے پردہ فرمالیتا در پھر بیہ ابدال اور قلندر شہید بن جاتا۔ تب ایک کرنی والے صوفی بزرگ کا اور اضافہ ہو جاتا۔ مگر مجاہدین نے عالم اسلام کو ایک بزرگ صوفی سے بچالیا۔ ایک نئی پوجا گاہ میں اضافہ ہوتے ہوتے رہ گیا۔

حاصل کلام:

یہ تھا مشنوی روی کا خلاصہ۔ وہ مشنوی کہ جسے ”فارسی قرآن“ کہا گیا اور جس میں بھرا ہوا ”گند“ ہم نے آپ کے سامنے پیش کیا۔ ظلم اور افسوس تو اس بات پر ہے کہ یہ گند صدیوں سے دینی مدارس میں پڑھایا جاتا ہا اور آج بھی کئی مدرسون میں پڑھایا جاتا ہے۔ حتیٰ کہ توحید دعویداروں کے بعض مدارس میں بھی اسے نصاب میں شامل رکھا گیا۔ ہم نے جب اس پر قلم اٹھایا سے تو اسے لوگوں نے اعتماد کیا کہ مشنوی کو اگر رڑھانا جاتا ہے تو محض فارسی زبان

سیکھنے سکھانے کے لیے۔ یقین جائے یہ بات ”مذرگناہ بدتر از گناہ ہے“ کہ ایک ظلم تو یہ کیا گیا کہ مثنوی روی جیسی خرافانی کتاب کہ جس میں دین کی تفحیک اور شرک و بدعاں کا گند ہے، من گھڑت اور جھوٹی حدیثوں کی بھر مار ہے۔ اس گناہ کو ملت کے ان نونہالوں کے سامنے رکھا گیا۔ دینی نصاب میں شامل کر کے انہیں پڑھایا گیا جو دین پڑھنے آئے تھے اور اب اس گناہ کا دفاع اس طرح کیا جا رہا ہے کہ جی۔ فارسی زبان کا یہ ادبی شاہکار ہے، اس وجہ سے پڑھایا جاتا ہے۔

ہیر راجحہ کے نام سے جو کتاب وارث شاہ نے لکھی، اس کے بارے میں بھی یہی کہا جاتا ہے کہ یہ پنجابی ادب کا شاہکار ہے۔ لہذا اس پر لوگ P.H.D کر رہے ہیں۔ گندے ناول اور ڈاگجسٹ پڑھنے والے بھی ولیل یہی دیتے ہیں کہ ان کے پڑھنے سے اردو بڑا اچھا ہو جاتا ہے۔ انگریزی زبان کی جو پچر ثقافتی نصابی کتابوں میں موجود ہے، اس کے بارے میں اعتراض کیا جائے تو جواب یہی دیا جاتا ہے۔ کہ یہ انگریزی کی نظمیں اور نثر کے بند، ادب و ثقافت کے شاہکار ہیں۔ لہذا اس حیثیت سے پڑھائے جاتے ہیں۔ یقین جائے! یہ جوابات پستیوں اور ذلتوں کے شاہکار ہیں۔ وگرنہ صدیوں تک جزویگ زبان کی بنیاد پر مثنوی روی کا گند طبلاء کو پڑھاتے رہے ان سے ہم پوچھتے ہیں: کیا دین سمجھنے کے لیے فارسی بہت ضروری تھی۔ حالانکہ دین تو عربی میں ہے، اور چلو یہ بھی مان لیا کہ بہت ضرورت تھی تو پھر ایسا ادبی مجموعہ کیوں نہ تیار کیا گیا کہ جس میں انبیاء ﷺ کے قرآنی واقعات ہوتے۔ صحابہ ؓ کے حالات ہوتے اور صحیح احادیث کی تشریحات پر مبنی ادبی شاہپارے ہوتے..... مگر افسوس! دور زوال کا تیار کردہ نام نہاد ادبی شاہپارہ صدیوں تک توحید و سنت کی تعلیمات کو پارہ پارہ کرتا رہا۔ ادب کے نام پر بے ادبی کا طوفان مچاتا رہا۔ دین کے نام پر دینی مدارس میں بے دینی پھیلا تا رہا اور لوگ ٹھنڈے پیٹوں اسے برداشت کرتے رہے۔ زوال اور پیشی کے دور کا احیاء کرتے رہے۔ آج اس پر اللہ تعالیٰ نے قلم اٹھانے کی توفیق دی ہے تو

زاغوں کا ذکر ہی کیا، ان عقابوں کو بھی اس پر تکلیف ہوئی ہے، جو عقاب ہو کر بھی زاغوں کے ساتھ اثر ہے ہیں۔ بلند یوں کی بجائے پستیوں میں جی رہے ہیں۔

قارئین کرام! ان پستیوں پر غور کر رہا تھا اور قونینیہ کے صاف سترے بازاروں میں سردی سے ٹھہرتا، اب میں اُڑے پر پہنچ چکا تھا۔ یہاں سے نکٹ خریدا۔ عشاء کے بعد سوار ہوا اور استنبول کی طرف میری بس چل دی، وہ استنبول کہ جسے سلطان محمد الفاتح نے فتح کیا تھا۔



بابا فرید کا شعری کلام:

بابا فرید بھی وحدۃ الوجود کے عقیدے کے قائل تھے، اس لیے وہ اپنے کلام میں ”وحدة الوجود“ کی تشریع کرتے ہوئے کہتے ہیں:

اے حسنِ حقیقی نورِ ازل
 تینوں واجب تے امکان کہوں
 تینوں خالق ذاتِ قدیم کہوں
 تینوں حادث خلق جہاں کہوں
 تینوں عرش کہوں افلاک کہوں
 تینوں ناؤ نعیم جنан کہوں

تینوں تت جہادِ نبات کہوں
 حیوان کہوں انسان کہوں !!
 تینوں مسجد مندر دیہ کہوں !!
 تینوں یوتحی تے قرآن کہوں
 تسبیح کہوں زہار کہوں
 تینوں کفر کہوں ، ایمان کہوں !!

تینوں دسرت ، پھمن ، رام کہوں
 تینوں سیتا بھی جانان کہوں
 بلایو ، جسود ، اند کہوں
 تینوں کشن کھیاں کان کہوں



لَا إِلَهَ إِلَّا اللَّهُ عَوْمَ الْتَّوْحِيدِ هُوَ
 لَا مُوْجُودُ إِلَّا اللَّهُ خَواصُ الْتَّوْحِيدِ هُوَ

میری کتاب ”شاہراہ بہشت“ قارئین کو یاد ہو گا کہ اس میں ہم نے ایک پیر کی داستان رقم کی تھی۔ جو غلاظت سے اس درجہ بھر پور تھی کہ دل متلانا شروع کر دیتا تھا۔ اس داستان کا لب باب ”وحدة الوجود“ کا عقیدہ تھا۔ اسی طرح ”آسمانی جنت اور درباری جہنم“ اور ”نمہیں اور سیاسی باوے“ کے صفحات پر ایسے پیروں کی داستانیں، درباروں اور مزاروں کے مشاہدات، مجاوروں کے انٹرویوں پھر دو صوفی جوشاعزبی ہوئے ہیں۔ ہم نے ان کا کلام بھی ”کتاب وسنت کی کسوٹی“ پر پرکھا تو ان سچ کا خلاصہ یہی ہے کہ یہ سب لوگ ”وحدة الوجود“ کے علمبردار تھے۔ ان سب میں جوبات مشترک ہے تو وہ ”وحدة الوجود“ ہی کا عقیدہ ہے۔ اسی طرح سندھ کے علاقے ”تھر“ میں جب میں نے ہندو پنڈتوں اور بھگتوں سے ملاقاتیں کیں، ان کے انٹرویویز کیے۔ ان کے مندو روں اور ان کی زیارتیوں پر جا کر ان کے بزرگوں کی باتیں سنیں، پھر ان کے مذہب کا مطالعہ کیا تو معلوم ہوا کہ ان کے مذہب اور عقیدے کی بنیاد بھی ”وحدة الوجود“ ہے۔ بدھ مذہب کو ملاحظہ کیا تو وہاں بھی ”وحدت الوجود“ ہی دکھائی دیا۔ حتیٰ کہ عیسائیت کی طرف نظر کی توبہاں بھی یہی ”وحدت الوجود“ کا عقیدہ دکھائی دیا۔

ایسی صورتحال میں ضروری معلوم ہوتا ہے کہ ہندو صوفی، عیسائی صوفی اور مسلمان صوفی کے بیانات کو ذہن میں از سرنو تازہ کیا جائے اور پھر آگے کا سفر اقتیار کیا جائے تا کہ یہ بات واضح ہو جائے کہ صوفی بظاہر کسی مذہب سے بھی تعلق رکھے، بنیادی طور پر وہ ”وحدة الوجود“ کے عقیدے کا علمبردار ہوتا ہے۔ جو سب صوفیوں میں مشترک عقیدہ ہے۔

بھگت (ہندو صوفی) سے ایک ملاقات:

میں جب ”پھر“ کالمباچڑا ریگستان گھونٹنے کے بعد ”پھر“ کے شہر ”عمر کوت“ میں پہنچا تو یہاں میرا ہندو ہم سفر ”پربیت“ مجھے ایک بھگت (ہندو صوفی) کے پاس لے گیا۔ بھگت صاحب سے تفصیلی ملاقات ہوئی۔ اپنی گفتگو میں وہ کہنے لگا:

”جزہ صاحب! آپ نے جو مجھ سے بتوں کی پوجا کا سوال کیا تو میں ان کی پوجا نہیں کرتا، پھر کوئی نہیں مانتا۔ باقی جو لوگ پوجا کرتے ہیں ان کو غلط بھی نہیں سمجھتا، کیونکہ یہ بڑے خوبصورت بت جو تراشے گئے ہیں۔ یہ آرٹ ہے، ایک فن ہے اور فن کی تعریف کر لی چاہئے۔“

میں نے کہا:

”بھگت صاحب! جس فن سے عقیدہ کی خراب ہو جائے، اس کی تعریف کا مطلب تو یہی ہے کہ تعریف کر کے لوگوں کا عقیدہ خراب کیا جائے۔ پھر بھی تو انسان کا بت ہے۔ انسان اللہ کا ایسا شاہکار ہے جو بولتا ہے اور خوبصورت بھی کمال درجے کا ہے تو کیا..... اب انسان، انسان کی پوجا شروع کر دے؟ یہ غیر عقلی بات ہے۔“

اس پر بھگت صاحب کہنے لگے:

”انسان میں بھی وہی (خدا، ہی) دکھائی دیتا ہے، یہی وجہ ہے ہم کہتے ہیں کہ انسان تو کیا جانور کو بھی دکھنہ دیا جائے اور یہ چیز تصوف میں ملتی ہے۔ تصوف اور روحانیت کہ جسے آپ کے صوفیوں نے بھی خوب پھیلایا اور بڑھایا ہے۔ اس کا مطلب یہی ہے کہ ”خدا ہر چیز میں سما جاتا ہے۔ لہذا ہم تو اسی عقیدہ کے حامل ہیں۔ گرنچہ صاحب جو سکھوں کی مقدس کتاب ہے، اس میں بھی یہی رنگ ہے اور میں تو جب شاہ عبداللطیف بھٹائی کا کلام دیکھتا ہوں تو وہاں بھی یہی یہی رنگ نظر آتا ہے اور مجھے تو وہاں جا کر سکون محسوس ہوتا ہے۔ جزہ صاحب! آپ جو جنت کی

باتیں کرتے ہیں تو ہمیں اس جنت میں جانے کی کیا ضرورت ہے؟! ہم وہاں چلے بھی گئے تو جا کر کریں گے کیا؟ ہمارا مقصد تو ”نروان“ حاصل کرنا ہے کہ یہ جو ہمارا بار بار جنموں کا چکر چل رہا ہے، اس سے جلد جان چھوٹ جائے۔ ہم خدا کے اندر شامل ہو جائیں اور بس۔ اب بھی ہر سو ہر چیز میں وہی سمایا ہوا ہے، بس ہمیں ہی الگ الگ چیزیں نظر آتی ہیں اور آخر میں پھر وہی رہ جائے گا۔ ہم اس کے اندر جا کر اسی میں شامل ہو جائیں گے۔ اسی سے نکلے ہیں اسی میں جائیں گے۔“
 قارئین کرام! آپ ہندو ازام کا جس قدر چاہیں مطالعہ کر لیں۔ اس مذہب کا آخر کار خلاصہ یہی ہے جو بھگت صاحب نے بتلایا ہے اور وہ ہے ”وحدة الوجود۔“

عیسائیت میں وحدۃ الوجود کا عقیدہ:

اسی طرح عیسائیوں کے سب سے بڑے دلی ”سینٹ پال“ کہتے ہیں:
 ”ہم ذات باری میں مسلسل تحلیل ہوتے رہتے ہیں۔ جب ایک شے دوسری میں غم ہو جائے تو ان دونوں میں کوئی امتیاز باقی نہیں رہتا۔ میں بھی خدا میں تحلیل ہو رہا ہوں اور وہ ذات برحق مجھ میں ہم آہنگ ہو رہی ہے۔ فرم ہے اس زندہ جاوید خدا کی! اب مجھ میں اور خالق کائنات میں کوئی امتیاز باقی نہیں رہا۔ ہم دونوں اب ایک ہیں۔“ (حوالہ مذہب و تجدید مذہب)

عیسائیوں کا ایک اور بڑا ولی سینٹ اگسٹن ”وحدة الوجود“ کے عقیدہ کو اور زیادہ وضاحت کے ساتھ یوں بیان کرتا ہے:

”O my lord went wordering like stranged sheep.
 Seeking thee with anxious reasoninhg without whilst
 thou within me -- I sent rond the street and aquares of
 the city of world seeking thee and I found thee not .
 Because in vein I sought withot for him who was within
 myself .“

”میں اے میرے خدا! ایک گم شدہ بھیڑ کی طرح تیری تلاش و ججو میں مضطرب
دلائل کے ساتھ آوارہ گردی کرتا رہا لیکن تو نہ ملا، حالانکہ تو خود میرے اندر موجود
تھا۔ میں نے اس دنیا کے شہروں کے تمام کوچوں میں تجوہ کو ڈھونڈا، مگر تو نہ ملا۔ میں
نے ناحق تیری تلاش اپنے گرد و پیش میں کی جب کہ تو خود میرے اندر موجود تھا۔“

(معارف النفس) ”بِحَوْلَةِ وَحْدَتِ الْوُجُودِ أَيْكَ غَيْرُ اسْلَامِيٍّ نَظَرِيَّةً“

پچھلے دنوں مدرسیا فوت ہوئی۔ وہ ایک عیسائی صوفی عورت تھی۔ کیتھولک لوگوں نے
اسے ولی ”سینٹ“ saint کا درجہ دیا ہے۔ اس نے اپنے ایک انٹریو میں کہا:

”مجھے ہر انسان میں خدا نظر آتا ہے۔ جب میں بے کس کوڑھی کے زخم صاف
کر رہی ہوں تو مجھے لگتا ہے جیسے میں خدا کی خدمت کر رہی ہوں۔ کیا یہ
خوبصورت تجربہ نہیں ہے؟“ (روزنامہ نشریں - 13/9/97)

اسی طرح لاطینی امریکہ کے ملک کیوبا میں کہ جہاں ابھی تک کیونٹ فیڈرل کا ستروکی
حکومت ہے، وہاں کا ایک نوجوان چی گویوارا (Che Guevara) جو تیس سال پہلے قتل کر دیا
گیا تھا۔ اس کی قبراب دریافت ہوئی ہے۔ اس کے ڈھانچے کو قبر سے نکال کر پورے ملک
میں گھما یا گیا اور کیوبا کے لوگوں نے اسے ”Patronsaint“ (نگران ولی) کا نام دیا۔ اس کی
تصویروں کی پوچھا کی جا رہی ہے۔

27 اکتوبر کے امریکی ہفت روزہ ”بیوز ویک“ نے اس کے بارے میں لکھا ہے:

”Last year,s winning painting done by a 17 year-old
santa clara resident is a dreamy iidealistic image of the
atheist Che that looks exactly like the traditional image
of Jesus Christ .Its title:"You in me,me in you"

”یعنی پچھلے سال ”سانتا کلا راشہر“ کے رہنے والے ایک سترہ سالہ نوجوان نے
”چی“ کی تصویر بنایا کر انعام جیتا۔ اللہ کے منکر ”چی“ کا یہ پورٹریٹ تصوراتی اور
مثالی تھا۔ وہ واقعی عیسیٰ علیہ السلام کے روایتی تصویر کے مطابق دکھائی دیتا ہے۔“

اس پورٹریٹ کا عنوان یعنی اس پر لکھا ہوا ہے:

“You in me, me in you”

یعنی ”چی، عیسیٰ علیہ السلام کو کہہ رہا ہے کہ:

”ہم دونوں ایک دوسرے میں حلول کر گئے ہیں۔ ہم میں کوئی فرق نہیں۔“

تو یوں کیوبا کے عیسائی بھی ”وحدة الوجود“ کے نظریے کے تحت ایک ولی بنایا کر..... پھر اس کے بت بنا کر، اسے پونج رہے ہیں۔

قارئین کرام! ہندوؤں عیسائیوں اور دوسرے مذاہب کے لوگوں کا یہ جو وجودی عقیدہ ہے۔ اللہ نے اپنی آخری کتاب میں اس کا رد کیا اور فرمایا:

﴿ قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُوْلَدْ ۝ وَلَمْ يَكُنْ لَّهٗ كُفُواً أَحَدٌ ۝﴾ (سورة الاخلاص)

”میرے نبی اعلان کرو! وہ اللہ ایک ہے۔ اللہ بے نیاز ہے۔ نہ اس سے کوئی چیز نکلی اور نہ وہ کسی سے نکلا ہے اور نہ کوئی اس کا ہمسم ہے۔“

افسوں کہ وہ مسلمان جو صوفیت کی راہ پر چلے۔ انہوں نے قرآن کے مندرجہ بالا صاف عقیدے کو بھلا دیا اور ”وحدة الوجود“ کی اسی راہ پر چل کھڑے ہوئے۔ جس پر پہلے مذاہب کے صوفیا چلے تھے۔ یہ ”وحدة الوجود“ ہی کا عقیدہ تھا جسے اپنا کر منصور حلاج نے ”انا الحق“ (میں خدا ہوں) کا نزہہ لگایا۔

جناب علی ہجویری کہ جنہیں داتا صاحب کہا جاتا ہے، وہ اپنے موقف کی تائید میں جناب شبی کا ایک قول لائے ہیں۔ چنانچہ اس قول کے تحت انہوں نے منصور حلاج کے نظریے کی تائید کی اور کہا: ”میں اور منصور حلاج ایک ہی طریق پر ہیں۔“

(”کشف الحجب بحوالہ وحدۃ الوجود ایک غیر اسلامی نظریہ“)

”واقعہ معراج“ کا تذکرہ کرتے ہوئے ایک صوفی نے اللہ اور اللہ کے رسول ﷺ کو

اپنے وجودی نظریے میں پروتے ہوئے ایک کر دیا..... ملاحظہ ہوفارسی میں صوفیانہ وجودی سوچ!

شدم	تو	من
شدی	من	تو
شدم	جان	من
شدی	تن	شدی
تاس	نہ گوید	بعد ازیں
من	دیگرم	تو دیگری

یعنی:

ہو گیا	تو	میں
ہو گیا	میں	تو
ہو گیا	جان	میں
ہو گیا	جسم	تو
تاکہ کوئی یہ نہ کہہ سکے	ہو	میں کچھ اور ہوں تو کچھ اور ہے

مولانا روم نے اپنی مشنوی میں حلاج کی تعریف کی اور مشنوی کی حکایتوں میں ”وحدة الوجود“ کے عقیدے کا بار بار کھل کر اظہار کیا۔ غرض آپ ”وحدة الوجود“ پر مشتمل یہ تاثر اگشائیں کا بیان بھی ملاحظہ کریں اور بالبھے شاہ کا یہ شعر بھی۔

”بلھیا شو اندرؤں ملیا بھلی پھرے لوکائی“

یعنی ”میں اللہ کو ڈھونڈ ڈھونڈ مر گیا مگر یہ تو میرے اندر ہی سے مل گیا۔ جب کہ لوگ بھول کر نہ جانے کہاں کہاں سے اسے ڈھونڈ رہے ہیں۔“

ظلم ظلم:

مسلمان صوفیا کے جن کے نام آج بڑے بڑے اور بہت مشہور ہیں، سب وحدۃ الوجود کے علمبردار تھے۔ ان کی نشر اور ظلم کی کتابیں اس عقیدے کے اظہار سے بھری پڑی ہیں۔ ہم نہ تو اس تفصیل میں جانا چاہتے ہیں کہ ان اقتباسات کو درج کریں اور نہ اس تفصیل میں کہ ہندوؤں، عیسائیوں، یہودیوں، بدھ متلوں اور سکھوں وغیرہ کے ہاں جو یہ عقیدہ پایا جاتا ہے تو ان کے ولیوں اور بزرگوں کی کتابوں میں ”وحدة الوجود“ کی کیا تفصیلات ہیں۔ ہمارا اس وقت موضوع صرف یہ ہے کہ مسلمان صوفیا جب ”وحدة الوجود“ کے راستے پر چل کھڑے ہوئے تو انہوں نے سب سے بڑا ظلم یہ ڈھایا کہ قرآن حکیم کی آیات اور احادیث سے ”وحدة الوجود“ کو ثابت کرنا شروع کر دیا۔

اگلے صفحات میں ہم پہلے اس بات کا بحث کرے لیں گے کہ ”وحدة الوجود“ ہے کیا؟ اور پھر اس بات کا کہ صوفی حضرات نے جو آیات قرآنی اور احادیث سے استدلال کیا ہے، اس کی کیا حیثیت ہے؟

وحدة الوجود کی جزئیات:

”وحدة الوجود“ کے عقیدہ کی بنیاد یہ ہے کہ ایک صوفی اللہ کو دیکھنا چاہتا ہے۔ اس دید اور دیدار کے لیے اب وہ کوشش شروع کر دیتا ہے۔ ان کوششوں کو ریاضت، مشاہدہ اور مجاہدہ وغیرہ کہا جاتا ہے۔ اس دید کے لیے وہ گھر بارچھوڑتا ہے، جنگل میں رہتا ہے، دنیا سے الگ تھلک ہو جاتا ہے اور کبھی دنیا بھی ساتھ رکھتا ہے مگر ریاضتیں بھی کرتا رہتا ہے۔ یہ ریاضتیں کر کر کے وہ کہہ اٹھتا ہے کہ ”ہر چیز ہی اللہ ہے۔“ اسے ہی ”وحدة الوجود“ کہتے ہیں۔ اس کے بر عکس قرآن اپنے ماننے والوں کو آغاز ہی سے یہ بات سمجھاتا ہے کہ دیکھو! میں ایسی کتاب ہوں کہ جس میں ”لاریب فیہ“ کوئی شک نہیں۔ اور دوسری بات یہ نوٹ کرو کہ

«هُدَى لِلْمُتَّقِينَ» ”یہ پرہیزگاروں کیلئے ہدایت ہے۔“ اور پرہیزگاروں ہی ہے جو ہر اس بات سے پرہیز کرے جس سے اس کتاب نے پرہیز کرنے کا کہا ہے۔ اگر وہ پرہیز نہیں کرتا تو اس کی بیماری بڑھتی چلی جائے گی۔ قرآن نے پرہیزگاروں کی پہلی خوبی یہ بیان کی ہے کہ:

﴿الَّذِينَ يُؤْمِنُونَ بِالْغَيْبِ﴾

”وَهُوَ اللَّهُ الَّذِي يَعْلَمُ مَا تَنْهَىٰ“

یاد رکھئے! اللہ نے اپنی کتاب کے آغاز میں یہ پرہیز اس وجہ سے بتایا کہ چونکہ پہلی قومیں بھی بد پرہیزی کی وجہ سے بیمار ہو کر شرک کے مرض پر مر گئیں۔ یہ آخری امت ہے، کہیں یہ بھی اسی بد پرہیزی کا شکار نہ ہو جائے۔ چنانچہ اللہ تعالیٰ نے آغاز ہی میں پرہیز بتا دیا کہ مجھے بن دیکھے مانتا۔ میرے دیدار کی تھنا ضرور کرنا مگر اس دنیا میں اس کی کوشش مت کرنا۔

اللہ کے دیدار کے لیے مویٰ علیہ السلام کا اصرار:

اللہ تعالیٰ نے مویٰ علیہ السلام کا واقعہ بیان کر کے بھی سمجھادیا ہے کہ دیکھو! ہمارا ایک بڑا اولوالعزم پیغمبر مویٰ علیہ السلام تھا:

﴿وَلَمَّا جَاءَهُ مُوسَىٰ لِيَمْكِنَاتِنَا وَكَلَمَةُ رَبِّهِ﴾

”وہ مویٰ جب ہمارے مقرر کردہ مقام (کوہ طور) پر آیا اور اس سے اسکے رب نے گفتگو کی۔“

تو وہ مطالبه کر بیٹھا:

﴿رَبِّ أَرِنِي أَنْظُرْ إِلَيْكَ﴾

”میرے رب مجھے (اپنا آپ) دکھا کہ میں ایک نظر تجھے دیکھ سکوں۔“

اللہ نے فرمایا:

﴿لَنْ تَرَانِي﴾

”مویٰ تو مجھے ہرگز نہ دیکھ سکے گا۔“

یاد رکھیے! یہاں ہر طرح کی نفی ہے۔ نہ کوئی ظاہری آنکھ سے دیکھ سکتا ہے اور نہ کوئی باطنی آنکھ سے دیکھ سکتا ہے۔ اللہ کریم نے یہ نہیں کہا کہ اے موسیٰ! ظاہری آنکھ سے تو مجھے نہیں دیکھ سکتا، البتہ باطنی آنکھ سے دیکھ سکتا ہے۔ اس کا مطلب یہ ہوا کہ کسی طرح کی آنکھ سے بھی نہیں دیکھ سکتا۔ پھر جو اگلا واقعہ ہے اس نے تو مہر لگادی کہ اللہ کا دیدار تو دور کی بات ہے، اس کے انوار کی تجلی کی تاب موسیٰ علیہ السلام جیسا پیغمبر بھی نہیں لاسکتا۔ اب اللہ نے یوں کیا کہ موسیٰ علیہ السلام سے کہا: ذرا پہاڑ کی طرف دیکھ۔ اگر وہ اپنی جگہ قائم رہا تو، تو مجھے دیکھ لے گا۔ اب اللہ نے پہاڑ پر تجلی کی تو اس تجلی نے پہاڑ کو ریزہ ریزہ کر دیا، اور موسیٰ علیہ السلام بے ہوش ہو کر گر پڑے۔ یعنی وہ اس تجلی کی تاب نہ سکے، حالانکہ یہ تجلی ان پر نہ پڑی تھی۔ نہ ان کے دل پر پڑی تھی، یہ تجلی صرف پہاڑ پر پڑی تھی۔ وہ بھی ریزہ ریزہ ہو گیا اور اس کا عکس جو موسیٰ علیہ السلام پر پڑا تو وہ بھی بے ہوش ہو کر گر پڑے۔ یعنی پہاڑ پر پڑنے والی تجلی کا عکس بھی موسیٰ علیہ السلام کا دل برداشت نہ کر سکا۔ حالانکہ انکے دل سے صاف تھا کہ کس کا دل ہو سکتا تھا؟ کہ یہ تو وہ دل تھا جو حضرت جبریل کا سامنا کرتا تھا، یہ تو وہ دل تھا جو میں کی تجلیات کو اپنے اندر سمونا تھا۔ مگر اس کے باوجود یہ دل بھی برداشت نہ کر سکا اور ہوش کھو بیٹھا۔

”صحیح مسلم“ کی حدیث ہے۔ اللہ کے رسول ﷺ نے فرمایا:

جَحَّابَةُ النُّورِ لَوْ كَشَفَهَا لَا خَرَقَتْ سَبَحَاثُ وَجْهِهِ مَا اتَّهَى إِلَيْهِ
بَصَرَةُ مِنْ خَلْقِهِ

”اللہ کا پردہ نور ہے، اگر وہ اس پردے کو ہٹا دے تو اس کے چہرہ کی تجلیات اس جگہ تک اس کی مخلوق کو جلا (کر را کھ بنا) ڈالیں کہ جہاں تک اس کی نظر جاتی ہے۔“

اس کے برعکس آج کے صوفی دعوے کرتے ہیں کہ ان کا دل نہ صرف تجلیات کو سمونا ہے۔ بلکہ وہ تو اللہ ہی کو اپنے اندر سمیت لیتا ہے۔ اس پر یہی کہا جا سکتا ہے۔

”یہ پدی اور پدی کا شورہ“

پھر اللہ نے آگاہ کیا:

»فَلَمَّا أَفَاقَ قَالَ سُبْحَانَكَ تُبْثِتِ إِلَيْكَ وَأَنَا أَوَّلُ الْمُؤْمِنِينَ«

”پھر جب ہوش آیا تو موسیٰ علیہ السلام عرض کرنے لگے:

”آپ پاک ہیں، میں جناب کی بارگاہ میں توبہ کرتا ہوں اور میں سب سے پہلے

ایمان لاتا ہوں۔“ (الاعراف: ۱۲۳)

سبحان اللہ! اللہ کی قسم! ایک ایک لفظ قابل غور ہے، موسیٰ علیہ السلام نے ”سبحان“ کا لفظ بول کر یہ بتلایا کہ اے اللہ! ہمارے تصورات سے بھی آپ کہیں اونچے، بالا اور بلند ہیں، اس قدر پر جلال ہستی ہیں کہ ہم دیکھنے سے رہے۔ لہذا ہما پ کو دیکھنے کے سوال سے توبہ کرتے ہیں، اور یہ کہ میں ایمان لاتا ہوں..... وہی بن دیکھے ایمان اور میں پہلا مومن بنتا ہوں۔
اس بات پر کہ جناب کو کوئی نہیں دیکھ سکتا۔

بصارت، بصیرت، ادراک اور صوفیا:

صوفیوں نے نہ تو قرآن کا بتلایا ہوا ابتدائی پڑیز سامنے رکھا نہ موسیٰ علیہ السلام کا واقعہ، نہ ان کا بے ہوش ہو کر گرنا..... پھر ان کی توبہ..... غرض کچھ بھی تو صوفیوں کو دیدار الہی کی کوشش سے بازنہ رکھ سکا۔ ایک تیرے مقام پر اللہ تعالیٰ نے بات مزید واضح کر دی:

»لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ«

(الانعام : ۱۰۳)

”اس اللہ کو نظریں نہیں پاسکتیں، جب کہ وہ سب نظروں کو پاتا ہے اور وہ انتہائی باریک میں خبردار ہے۔“

یاد رکھئے! ادراک کے معنی کسی چیز کی حقیقت کو پالینے کے ہیں۔ اسی طرح ظاہری آنکھ کو بصارت کہا جاتا ہے تو باطنی یا اندر وونی آنکھ کو بصیرت کہا جاتا ہے۔ یعنی ظاہری اور باطنی کوئی

بھی آنکھ اللہ کا ادراک ہی نہیں کر سکتی، نہ اسے دیکھ سکتی ہے اور نہ اس کی قوتوں کا احاطہ کر سکتی ہے، جبکہ وہ ظاہری اور باطنی ہر طرح کی نگاہوں پر نظر رکھتا ہے، اس لیے کہ وہ لطیف ہے۔ اس قدر واضح آیت آجائے کے باوجود افسوس ہے کہ قرآن کے مانند والے صوفی پھر بھی ایک ناممکن کام پر سر دھنتے رہے۔ بد پرہیزی کرتے رہے۔ چنانچہ نتیجہ وہی نہ کہ جو بد پرہیزی کا نکلتا ہے، وہ ظاہری آنکھوں سے بھی اندر ہے ہو گئے اور ذاتی کی باطنی آنکھ سے بھی نابینے ہو گئے۔ اب ان کیلئے روست کیے ہوئے تیتر بیش، حلوا، کھیر، فروٹ، دودھ، مٹی، پاخانہ، سڑائی زدہ گوبر..... غرض سب کچھ ایک جیسا ہو گیا۔ وہ کہیں گے کہ ”یہ سب ایک ہے۔“ وہ اس لیے کہتے ہیں کہ ان کی ظاہری آنکھ بھی خراب ہے۔ باطنی آنکھ جو محسوس کرنے کی صلاحیت رکھتی ہے، وہ بھی خراب ہے۔ چنانچہ انہیں تو یہ سب کچھ ایک جیسا ہی دکھائی دے گا۔ یہ ہوا اس وجہ سے ہے کہ انہوں نے اپنی بیماریوں کا علاج نہیں کیا۔ پرہیز نہیں کیا۔ چنانچہ وہ اس حال کو پہنچ گئے۔ اسی طرح صوفیوں نے قرآن کے تلائے ہوئے پرہیز کو مد نظر نہ رکھا۔ بیماری بڑھتی گئی اور پھر وہ کہہ اٹھے کہ!

لَا إِلَهَ إِلَّا اللَّهُ.....اللَّهُ كَسَرَ كَوْنَى مَعْبُودِنَّ

یہ تواریخ عوام کی توحید۔ ہم چونکہ خواص لوگ ہیں، اس لیے ہماری توحید یہ ہے:
 ”لَا مُجُودُ إِلَّا اللَّهُ.....اللَّهُ كَسَرَ كَوْنَى مَوْجُودِيَّ نَّ

چنانچہ..... یہ زمین، یہ آسمان، یہ انسان، یہ کتنے، یہ خنزیر، یہ درخت، غرض کا تنات کی ہر شے خدا ہی تو ہے۔ لہذا ہم صوفیوں کو ہر سو کسی شے کا وجود نظر نہیں آتا۔ آتا ہے تو وہ یہی کہ ”یہ سب کچھ خدا ہے۔“ لہذا ہمارا کلمہ اور توحید یہی ہے:

لَا مُجُودُ إِلَّا اللَّهُ

چنانچہ ”تذکرۃ الاولیاء“ میں ہے کہ جب معروف صوفی بزرگ ابو بکر بشیلی فوت ہونے لگے تو ان سے ”لَا إِلَهَ إِلَّا اللَّهُ“ پڑھنے کو کہا گیا، تو وہ فرمائے لگے:

”جب غیر کا وجود ہی نہیں تو نبی کس کی کروں؟“

یعنی نبی کس کی کروں؟..... ہندوؤں کے بت بھی خدا ہیں، ان کے اوتار بھی خدا ہیں، بلیں بھی خدا ہے۔ ہر چیز خدا ہے۔ خدا کے سوا کچھ موجود ہی نہیں۔ چنانچہ نبی کس کی کروں؟ اسی بات کو ہندوستان کے صوفی حاجی سید وارث علی شاہ نے یوں بیان کیا ہے:

”ہمارے یہاں مجوسی اور عیسائی سب برابر ہیں، کوئی بر انہیں، جب خدا آسمان پر نہیں ہے بلکہ ہم میں تم میں چھپ کر سب کو دھوکا میں ڈال دیا ہے، تو بس ایک صورت پکڑ لے، خدا مل جائے گا۔ آسمان پر کیا ہے۔؟“

(مشکوٰۃ حقائقۃ المعروف معارف وارثیہ)

جی ہاں! ”آسمان پر کیا ہے؟“ یہ ایک صوفی کی بات ہے۔ جب کہ اللہ تعالیٰ فرماتے ہیں:

﴿الرَّحْمَنُ عَلَى الْعَرْشِ اسْتَوَى﴾ (سورة طہ: ۵)

”رحمان عرش پر جلوہ افروز ہے۔“

اللہ بتاتے ہیں کہ میں عرش پر ہوں اور صوفی یہچار، اس قدر بیمار ہو چکا ہے کہتا ہے کہ

”آسمان پر کیا ہے؟“

اللہ کی نیک بندی کو اتنا عظیم رتبہ کیوں ملا؟

اللہ کی قسم! ان سارے صوفیوں کی عقلیں بھیڑیں چرانے والی، اس کا لے رنگ کی لوٹدی کے قدموں تلنے آنے والے جو تے کی مٹھوکر پر کہ جس کے بارے میں صحیح مسلم کی حدیث ہے کہ:

معاویہ بن حکم سلمی کہتے ہیں: احمد (پہاڑ) اور جوانیہ (بستی) کے درمیان میری بھیڑوں کا ریوڑ تھا۔ وہاں میری ایک لوٹدی بھی تھی۔ (جو ان کو چایا کرتی تھی) ایک دن مجھے معلوم ہوا کہ اس کے یہاں سے بھیڑ یا بھیڑ اٹھا کر لے گیا۔ یہ سن کر مجھے سخت رنج اور افسوس ہوا، جیسا کہ ایک انسان کو ہوتا ہے۔ اس پر میں نے لوٹدی

کو ایک تھپڑ رسید کر دیا۔ پھر میں اللہ کے رسول ﷺ کی خدمت میں حاضر ہوا اور اس واقعہ کا ذکر کیا۔ اللہ کے رسول ﷺ ناراضی ہوئے۔ (کہ تھپڑ کیوں مارا)؟ میں نے اللہ کے رسول ﷺ کی ناراضی دیکھ کر کہا: اے اللہ کے رسول کے رسول میں اسے آزاد نہ کروں؟ فرمایا: اے بلا وہ۔ میں نے بلا لیا۔ آپ ﷺ نے اس سے پوچھا: "أَيَّنَ اللَّهُ أَنْذَكَكُمْ هُنَّ أَنْذَكُوكُمْ" اس نے جواب دیا: آسمان پر۔ پھر پوچھا: "مَنْ أَنْذَكَكُمْ هُنَّ أَنْذَكُوكُمْ" اس نے کہا: آپ اللہ کے رسول ﷺ ہیں۔ اس پر آپ ﷺ نے فرمایا: اے آزاد کر دو۔ "فَإِنَّهَا مُوْمَنَةٌ" کیونکہ یہ مومنہ ہے۔

وحدة الوجود کے علمبردار و صوفیو! اور وجودی قولیوں پر سرد ہٹنے والو!..... اس عورت نے اللہ کو اللہ کہا اور رسول صلی اللہ علیہ وسلم کو رسول کہا۔ اللہ کو آسمان پر مانا اور رسول اللہ کو زمین پر تسلیم کیا۔ اس نے وحدۃ الوجود کے نظریے کا بھر کس نکال دیا۔ اس کے تارو پود بکھیر کے رکھ دیے اور قربان جاؤں، اس لوٹدی کے ایمان اور عقیدے پر..... کہ اللہ کے رسول ﷺ نے اس کے ایمان کی گواہی دی، اسے مومنہ ہونے کا شہقیث دیا۔

اللہ تعالیٰ کے لیے صوفیوں کی مثالیں:

وجودی صوفیا اپنے عقیدے "وحدة الوجود" کو ثابت کرنے کے لیے اللہ کے لیے طرح طرح کی دنیاوی مثالوں اور تمثیلوں سے کام لیتے ہیں۔ وہ کہتے ہیں: پانی نبی کی صورت میں نضا میں بھی موجود ہے۔ یہی رات کوشبہم کے قطرات بن جاتے ہیں۔ دن کو پھر یہ سورج کی تپش سے تحمل ہو جاتے ہیں۔ اس طرح یہ بادل بن کر برستے ہیں، تو ندی نالوں سے ہو کر دریا میں اور پھر سمندر میں جا کر گرتے ہیں اور سمندر سے ہی یہ بھاپ بن کر اٹھتے تھے۔ غرض جہاں سے اٹھتے تھے وہیں جاتے۔ اسی طرح انسان اللہ ہی سے نکلے اور زندہ رہ کر اپنا اپنا کردار ادا کر کے، پھر اللہ ہی میں جاتے ہیں۔ پانی ٹھنڈا ہوتا ہے تو برف بن جاتا ہے۔ پھر اسے ازدھار میں جاتا ہے۔

مثالیں دیتے ہیں مگر اللہ ان کو ہدایت دے۔ یہ لوگ اللہ تعالیٰ کے لیے ایسی مثالیں گھرتے ہوئے قرآن کو بھول جاتے ہیں کہ اللہ رحیم نے ایسی مثالیں بیان کرنے سے منع فرمایا:

﴿فَلَا تَضْرِبُوا إِلَهًا الْأَمْثَالَ إِنَّ اللَّهَ يَعْلَمُ وَأَنْتُمْ لَا تَعْلَمُونَ﴾

(التحل: ۷۴)

”اللہ کے لیے مثالیں مت بیان کرو کیونکہ اللہ جانتا ہے اور تم نہیں جانتے۔“

اسی طرح سورہ روم میں فرمایا:

﴿وَلَكُمْ الْمَثَلُ الْأَعْلَى فِي السَّمَاوَاتِ وَالْأَرْضِ﴾ (روم: ۲۷)

”اور اسی کے لیے آسماؤں اور زمین میں ”بلند صفت“ ہے۔“

شاه رفیع الدین رض نے ”مثل الاعلیٰ“ کا ترجمہ ”صفت بلند“ کیا ہے اور اس آیت کی شرح میں شاہ ولی اللہ قطراز ہیں:

”آسمان کے فرشتے نہ کھائیں نہ پیشیں، نہ حاجت بشری رکھیں۔ انہیں سوائے بندگی کے کچھ کام نہیں اور زمین کے لوگ سب چیز دلی میں آلو دہ، مگر اللہ کی صفت (مثل) نہ ان سے ملے، نہ ان سے۔ وہ ذات پاک (سمحان) ہے۔“

غور فرمائیں! اللہ تعالیٰ بندوں کو منع فرمار ہے ہیں کہ میرے لیے مثالیں مت بیان کرو۔ منع اس لیے کیا کہ انسان کا ذہن محدود ہے اور پھر وہ کائنات کے ایک انتہائی چھوٹے سے ذرے زمین پر رہتا ہے۔ وہ زمینی ماحول کے مطابق ہی مثالیں دے گا اور وہ لامحال اس کی محدودیت کو لے بیٹھتا ہے اور اللہ کے لیے مثالیں گھڑ گھڑ کر ہر شے کو خدا بناتا جاتا ہے اور موجود و سمندر کو لے بیٹھتا ہے۔ یاد رکھیں یہی مثالیں عیسائی لوگ اپنی تسلیث ثابت کرنے کے لیے بیان کرتے ہیں۔

قارئین کرام! آپ سارا قرآن پڑھ جائیں۔ احادیث کا مطالعہ کریں۔ صحابہ رضی اللہ عنہم کی زندگیوں کو دیکھیں۔ کہیں آپ کو یہ نہیں ملے گا کہ اللہ نے کہا ہو۔ میری ذات میں غورو فکر کرو۔ یا اللہ کے رسول صلی اللہ علیہ وسالم نے اللہ تعالیٰ کی ذات میں غورو فکر کیا ہو۔ پھر اپنے باطنی مشاہدات سے آگاہ کیا ہو، یا صحابہ رضی اللہ عنہم کو حکم دیا ہو، یا کسی صحابی نے ایسا کیا ہو۔ غرض اللہ کا دین اس چیز سے نہ صرف یہ کہ خالی ہے بلکہ وہ تو اس کا مخالف ہے۔ وہ تو یہی کہتا ہے کہ اللہ پر ایمان لاو اور بن دیکھے ایمان لاو۔ ہاں غورو فکر بھی کرو اور ضرور کرو، مگر اللہ کی تخلوق میں کرو۔ اسی سے تم کو اللہ کی عظمت و جلال کا احساس ہو گا۔ ”پیدا کرنا“ اس کی جو صفت ہے اور اس کا عملی اظہار تخلوق کی شکل میں موجود ہے، اس پر تفکر و تدبیر کرو۔ ایسا کرنے کی قرآن خود دعوت دیتا ہے، فرمایا:

﴿قُلْ سِيرُوا فِي الْأَرْضِ فَانظُرُوا كَيْفَ بَدَأَ الْخَلْقَ﴾ (العنکبوت: ۲۰)
 ”میرے نبی ائمہ کہو! زمین میں چلو پھرو۔ پھر دیکھو کہ اللہ نے تخلوق کو پہلی بار کس طرح پیدا کیا؟“

اسی طرح فرمایا:

﴿قُلْ انظُرُوا إِمَّا ذَا فِي السَّمَاوَاتِ وَالْأَرْضِ﴾ (یونس: ۱۰۱)
 ”کہو! دیکھو۔ آسمانوں اور زمین میں کیا کیا (پیدا کیا گیا) ہے۔“

﴿أَنْظُرُوا إِلَى ئَمْرِهِ إِذَا أَنْمَرَ وَ يَنْعِه﴾ (الانعام: ۱۰۰)

”ہر ایک (درخت) کے پھل کو جب وہ پھلتا ہے۔ اور اس وقت جب وہ پکتا ہے۔ غور سے دیکھو!“

قارئین کرام! ان آیات پر غور فرمائیں کہ بیالو جی، اٹالو جی، فریالو جی، جیالو جی وغیرہ سب علوم اس میں آ جاتے ہیں، ان سارے علوم کو حاصل کرنے کی قرآن دعوت دیتا ہے۔

ایک مسلمان جب ان علوم کی گہرائی میں اترتا جائے گا تو وہ نئی نئی ایجادات کرتا چلا جائے گا تو ساتھ ساتھ اللہ کی عظمت اور اس کا جلال اس کے ذہن پر نقش ہوتا چلا جائے گا۔

اسی طرح دوسرے مقام پر فرمایا:

﴿وَفِي الْأَرْضِ آيَاتٌ لِلْمُؤْمِنِينَ ☆ وَفِي أَنفُسِكُمْ أَفَلَا تُبَصِّرُونَ﴾

(ذاریات: ۲۱، ۲۰)

”اور زمین میں بھی یقین کرنے والوں کے لیے نشانیاں ہیں اور خود ان (انسانوں) کے وجود میں بھی، کیا تم دیکھتے نہیں؟“

اب انسان کا جو جسم ہے، اس میں ساری میڈیکل سائنس آجاتی ہے۔ اس پر غور کیا جائے تو انسان کے ایک ایک عضو کے اسپیشلیٹ پیدا ہوتے ہیں۔ انسانیت کی بھلائی ہوتی ہے اور ساتھ ساتھ اللہ کی عظمت کا احساس ہوتا ہے کہ اس مالک نے کیسا شاہکار بنایا ہے، جسے انسان کہا جاتا ہے۔ مگر افسوس قرآن کی پر راہنمائی چھوڑ کر صوفی حضرات بالطفی مشاہدات میں لگے رہے۔ وہ اللہ ہی کو ڈھونڈتے رہے۔ اس کام میں زندگیاں کھپاتے رہے، خانقاہیں بناتے رہے، کرامات کی کتابیں لکھتے رہے۔ چنانچہ نہ انہی رب ہی ملا اور نہ اس دنیا میں انہوں نے کوئی قابل قدر کام کیا کہ جو انسانیت کی بھلائی میں ہو۔ بقول شاعر۔

”نہ خدا ہی ملا نہ وصال صنم“

بلکہ یہ لوگ جو کر گئے۔ اس کا نتیجہ یہ نکلا ہے کہ آج امت مسلمہ کا ایک بڑا حصہ ان کی قبروں کی پوچاپ لگا ہوا ہے۔ ظاہر ہے اللہ نے جس کام سے روکا تھا، جب ان لوگوں نے وہی کیا تو اس کا انجام بھی ہونا تھا۔ سو وہ آج ہمارے سامنے ہے کہ صوفی حضرات کی قبریں
.....
بقول علامہ اقبال۔

مانند بتاں پچھتے ہیں کعبے کے برہمن

اور ہے فلسفی توجوزے فلسفی تھے، وہ اللہ میں غور کر کے ملحد ہو گئے، زندقی بن گئے، مگر اہ ہو

کرنا مراد رہے گے۔ یوں فلسفیوں اور صوفیوں نے الحاد بھی پھیلایا اور شرک کو بھی خوب رواج دیا۔

قرآن و حدیث سے ”وحدة الوجود“ کو ثابت کرنے کی جسارتیں:

”وحدة الوجود“ کے عقیدہ کے مطابق ہر چیز خدا ہے۔ چنانچہ جب ہر چیز خدا تھری تو مومن اور کافر، جنت اور جہنم، نیکی اور بدی، پاک اور ناپاک، ظالم اور مظلوم، انسان اور حیوان کے درمیان کوئی فرق نہ رہا کہ یہ توبہ خدا ہیں۔ تصوف کا یہ عقیدہ رکھ کر اس باطل عقیدے کو صوفیوں کا قرآن سے ثابت کرنا بہت بڑی بے عقلی ہے کیونکہ قرآن تو ان ساری چیزوں میں فرق اور امتیاز کرتا ہے۔ وہ تو ابلیس کو راندہ درگاہ قرار دیتا ہے۔ کافروں کو جہنم اور مومنوں کو جنت کی نوید سناتا ہے۔ تیرہ حال چونکہ صوفیوں نے یہ غیر عقلی کام کیا ہے اور ایک دنیا اسے اپنا عقیدہ بنائے ہوئے ہے، اسی لیے ہم صوفیوں کے دلائل کا جائزہ لیتے ہیں۔

صوفیا کی پہلی دلیل اور اس کا رد:

صوفی حضرات ”وحدة الوجود“ کو ثابت کرنے کے لیے یہ آیت پیش کرتے ہیں:
 ﴿وَإِذَا سَأَلَكَ عِبَادٍ عَنِّي فَإِنَّمَا قَرِيبُ أَحِيَّبٌ وَعَوْةُ الدَّاعِ إِذَا دَعَانِ
 فَلَيْسَتْجِيْبُوا لِيٰ وَلَيُؤْمِنُوا بِيٰ لَعَلَّهُمْ يَرْشُدُوْنَ﴾ (البقرہ: ۱۸۶)

”میرے رسول! ﷺ جب تم سے میرے بندے میرے بارے میں پوچھیں (تو انہیں آگاہ کر دو) کہ میں قریب ہوں۔ ہر پکارنے والے کی پکار کا جواب دیتا (قبول کرتا) ہوں۔ لہذا ان کو چاہئے کہ وہ میری بات مانیں اور میرے ساتھ ایمان لا کیں تاکہ وہ ہدایت پائیں۔“

صوفی حضرات اس آیت میں ”قریب“ کے لفظ سے اپنا عقیدہ ثابت کرتے ہیں۔ جب وہ ایسا کرتے ہیں تو وہ دراصل وحدۃ الوجود ہی کی ایک قسم ”حلول“ کو ثابت کرنا چاہ رہے ہوتے ہیں۔ ”حلول“ بھی صوفیوں کی اصطلاح ہے، جس کا مطلب ہے اللہ کا کسی بندے میں

حلول کر جانا۔ اب ان سے کوئی پوچھئے کہ قریب کے لفظ سے حلول کا مطلب کہاں سے نکل آیا؟ قریب کا تو مطلب یہی ہے کہ ایک وجود دوسرے کے قریب ہوا، مگر دونوں الگ الگ ہیں۔ پھر کیا ان لوگوں کو معلوم نہیں کہ مشرکین قریش نے جموروتیاں بنائی ہوئی تھیں وہ ان کے بزرگوں کی تھیں، اور وہ ان کے بارے میں یہ عقیدہ رکھا کرتے تھے:

(هُوَلَا إِشْفَاعًا نَّا عِنْدَ اللَّهِ) (یونس: ۱۸)

”یہ (برگ) اللہ کے ہاں ہمارے سفارشی ہیں۔“

اب چونکہ عقیدے کا یہ چلن عام تھا کہ اللہ ان بزرگوں کے واسطے ہی سے ہماری فریادیں سنتا ہے لیکن جب اللہ کے رسول ﷺ نے انہیں یہ بتایا کہ واسطوں، وسیلوں اور سفارشیوں کی کوئی ضرورت نہیں، تو لوگوں کو ذرا تجھب ہوا اور انہوں نے اللہ کے رسول ﷺ سے پوچھا: کیا واقعی اللہ براہ راست ہماری فریادیں سن لیتا ہے؟ تو اللہ نے یہ آیات نازل فرما کر لوگوں کا عقیدہ درست کیا۔ مگر افسوس کہ شدوفوں نے اس توحیدی آیت سے وجودی اور حلولی عقیدے کو ”ثابت“ کرنے کی جدوجہد کر کے شرک پھیلانے کی کوشش کردا۔ یاد رہے! یہ لفظ قرآن میں تقریباً ۹۶ مقام پر آیا ہے، مگر وہ معنی کہیں بھی نہیں نکلا جو وجودی صوفیا نکالنا چاہتے ہیں۔

صوفیا کی دوسری دلیل اور اس کا رد:

اس سے ملتی جلتی ایک اور آیت صوفی حضرات پیش کرتے ہیں اور کہتے ہیں کہ اس سے بھی ”وحدة الوجود“ کا عقیدہ ثابت ہوتا ہے، آیت یہ ہے:

«وَلَقَدْ خَلَقْنَا الْأَنْسَانَ وَنَعْلَمُ مَا نُؤْسِفُ بِهِ نَفْسَهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ» (سورہ ق: ۱۶)

” بلاشبہ ہم نے انسان کو پیدا کیا اور اس کے دل میں جو خیال آتے ہیں، ان تک کو جانتے ہیں اور ہم اس کی شرگ سے بھی زیادہ قریب ہیں۔“

یاد رکھئے! قرآنی آیات خود ایک دوسرے کی تفسیر بیان کرتی ہیں اور اگر قرآن ایسی کوئی تفسیر کر دے تو پھر اللہ کی بیان کی ہوئی تفسیر پر کسی دوسری تشریع اور تفسیر کیسے تعلیم کی جا سکتی ہے؟ اب اللہ نے خود ”سورۃ ط“ میں فرمادیا کہ میں عرش پر مستوی ہوں اور جب رحمان عرش پر جلوہ افروز ہے تو ظاہر ہے یہاں جو معنی لیا جائے گا وہ یہی کہ وہ رحمان اپنے علم کے اعتبار سے اپنے بندوں کے قریب ہے اور ”رُگ“ جو گوشت میں لپٹی ہوتی ہے۔ اللہ اس گوشت سے بھی زیادہ اپنے بندے کے قریب ہے اور اس بات کو آیت کا سیاق و سبق بھی واضح کر رہا ہے۔ اللہ تعالیٰ بتلار ہے ہیں کہ انسان کو ہم ہی نے تو بنایا ہے اس لیے ہم تو اس کے دل کے خیال تک کو جانتے ہیں اور یہ کہ ہم تو اس کی شہرگ سے بھی قریب ہیں۔ اب بتلائے! اس سے صوفیوں کا گندہ اور غلیظ عقیدہ ”وحدة الوجود“ کیسے ثابت ہو گیا؟ جب کہ تمام مفسرین نے بھی قرب کے لفظ سے یہی مراد لیا یعنی کہ ”اللہ اپنے علم کی وجہ سے قریب ہے۔ مزید برآں ”نعلم“ کا لفظ بھی واضح کر رہا ہے کہ اللہ تعالیٰ علم کے اعتبار سے شہرگ سے بھی قریب ہے۔

صوفیا کی تمسیری دلیل اور اس کا رد:

اسی طرح صوفی حضرات قرآن کی ایک دوسری آیت کا لکھوا

«وَهُوَ اللَّهُ فِي السَّمَاوَاتِ وَفِي الْأَرْضِ»

”اور وہی اللہ ہے آسمانوں میں بھی اور زمین میں بھی۔“

لے کر دعویٰ کرتے ہیں کہ اللہ آسمانوں اور زمین میں حلول کیے ہوئے ہے۔ حالانکہ اسی آیت کا اگلا حصہ یہ صوفی حضرات چھوڑ دیتے ہیں اور وہ یہ ہے:

«يَعْلَمُ سِرَّكُمْ وَجَهْرَكُمْ وَيَعْلَمُ مَا تَكُونُونَ» (الانعام : ۳)

”یعنی وہ اللہ اپنے علم کے اعتبار سے آسمانوں اور زمین میں ہے۔“

تمہاری پوشیدہ اور کھلی باتوں کا علم رکھتا ہے اور جو تم کرتے پھر ہے ہواں کا بھی علم رکھتا ہے۔

یعنی پوری آیت پڑھی جائے تو صوفیوں کے عقیدے ”وحدة الوجود“ کا تارو پود بکھر جاتا ہے اور اس آیت کے آخری حصے میں دوبارہ ”یعلم“ کا لفظ لا کر اللہ نے یہ بات طے کر دی کہ وہ اپنے علم کی صفت سے آسمانوں اور زمین میں جو کچھ ہے، وہ اسے جانتا ہے۔ تم زمین سے اڑ کر چاند پر..... یا مستقبل میں مردی یا کسی اور سیارے پر بھی پہنچ جاؤ۔ اللہ سب جانتا ہے۔ زمین میں بھی اور آسمان میں بھی، کہ کون کہاں کیا کر رہا ہے؟ اس میں جنات بھی شامل ہیں اور فرشتے بھی۔ غرض اللہ ان جو بھی خلوق جہاں بھی ہے، سب اس کے احاطہ علم و قدرت میں ہے۔

چوتھی دلیل اور اس کا رد:

الحادیث میں پارے کی آیت جس سے صوفی حضرات ”وحدة الوجود“ ثابت کرنے کی تاکام اور مذموم کوششیں کرتے ہیں، اس طرح ہے:

﴿أَكُمْ تَرَأَنَ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ، مَا يَكُونُ مِنْ نَجْوَىٰ ثَلَاثَةٌ إِلَّا هُوَ رَابِعُهُمْ وَلَا خَمْسَةٌ إِلَّا هُوَ سَادِسُهُمْ وَلَا أَدْنَىٰ مِنْ ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا لَمْ يَنْبَغِي لَهُمْ بِمَا عَمِلُوا يَوْمَ الْقِيَامَةِ ۝ إِنَّ اللَّهَ بِكُلِّ شَيْءٍ عَلِيمٌ﴾ (المجادلة: ۷)

”کیا تم نے دیکھا نہیں کہ بلاشبہ اللہ تعالیٰ علم رکھتا ہے، جو کچھ آسمانوں اور جو کچھ زمین میں ہے۔ نہیں ہوتی سرگوشی تین (آدمیوں) میں مگر وہ (اللہ) ان میں چوڑھا ہوتا ہے، اور نہ پانچ (میں سرگوشی ہوتی ہے) مگر وہ (اللہ) ان میں چھٹا ہوتا ہے۔ عرصہ وہ اس سے کم ہوں یا زیادہ۔ جہاں کہیں بھی وہ ہوں۔ اللہ ان کے ساتھ ہوتا

ہے۔ پھر وہ انہیں قیامت کے دن بتا دے گا کہ جو جو کام انہوں نے کیے ہیں۔
بلاشبہ اللہ ہر چیز کا علم رکھنے والا ہے۔“

قارئین کرم! اس آیت میں صرف ”مع“ کا لفظ لے کر صوفیوں نے ”وحدة الوجود“ کو ثابت کرنا چاہا۔ لیکن آیت میں جو بات ہو رہی ہے، وہ یہ ہے کہ اللہ لوگوں کو قیامت کے دن ان کے اچھے اور بے اعمال بتا دے گا، کیوں کہ دنیا میں وہ جتنی بھی چھپ کر بات کر لیں۔ سرگوشیاں کر لیں۔ اللہ سب جانتا ہے۔ اور شروع میں ”یعلم“ کا لفظ لا کر اور آخر میں ”علیم“ کا لفظ لا کر اللہ نے بات واضح کر دی کہ وہ علم کی صفت کے ذریعے اپنے بندوں کے ساتھ ہے۔ یاد رہے اسی طرح کی بات اللہ کے رسول نے بھی اس وقت کہی تھی جب آپ کافروں سے چھپ کر بھرت کر رہے تھے۔ غارثور میں جب دشمن قریب آگئے تو صدیق اکبر ”ذر اگھرائے، اس پر اللہ کے رسول انبیاء کہہ کر تسلی دی:

لَا تَحْزَنْ إِنَّ اللَّهَ مَعَنَا
”غم نہ کرو، اللہ ہمارے ساتھ ہے۔“

یعنی اللہ کی نصرت اور مد ہمارے ساتھ ہے..... تو یہاں ”مع“ کا معنی مدد اور نصرت کے معنوں میں ہے اور اس معنی کو اللہ کے رسول ﷺ کا جملہ خود تسلیم کر رہا ہے۔
پانچویں دلیل اور اس کا رد:

اسی طرح ایک اور آیت جسے صوفیا حضرات ”وحدة الوجود“ کے اثبات کے لیے پیش کرتے ہیں، یہ ہے:

﴿وَلِلَّهِ الْمَشْرِقُ وَالْمَغْرِبُ فَإِنَّمَا تُولُوا فَقَمْ وَجْهُ اللَّهِ إِنَّ اللَّهَ وَاسِعٌ عَلِيِّم﴾ (البقرہ: ۱۱۵)

”مشرق اور مغرب اللہ ہی کے لیے ہیں لہذا تم جس طرف بھی رخ کرو ادھری
اللہ کی ذات ہے۔ بلاشبہ اللہ وسعت والا جانتے والا ہے۔“

اگر وجودی صوفیا اس آیت سے وحدۃ الوجود ثابت کرتے ہیں تو پھر کسی مست کی جانب بھی منہ کرنے کی ضرورت نہیں۔ بلکہ اللہ تعالیٰ کہہ دیتے کہ میں تو تمہارے اندر ہوں، لہذا مست کیسی؟ اور پھر آیت کا آخری حصہ جو آیت کے مضمون کا خلاصہ ہوتا ہے، اس میں اللہ تعالیٰ نے ”واسع علیم“ اپنی وسعت اور علم کا تذکرہ کر کے پھر بتلا دیا کہ اللہ ہر جانب ہے، ہر چیز کا احاطہ کیے ہوئے ہے، غیر محدود ہے، مگر اپنی صفت علم کے ذریعہ۔

چھٹی دلیل اور اس کاروں:

ایک اور آیت ہے وجودی صوفیا بہت زیادہ دھڑکے ساتھ پیش کرتے ہیں۔ وہ یہ ہے!

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ، وَهُوَ بِكُلِّ شَيْءٍ عَلِيمٌ﴾

(الحدید: ۳)

”وہ اول ہے اور آخر ہے۔ ظاہر ہے اور باطن ہے اور وہ ہر شے کو جانتے والا ہے۔“

قارئین کرام! اول کا معنی توضیح ہے کہ جب کوئی اور کچھ سبق توبہ سے اول اللہ تھا اور جب سب ہلاک ہو جائیں گے، فنا ہو جائیں گے تو آخر میں اللہ ہی ہو گا۔ جہاں تک لفظ ظاہر کا تعلق ہے تو ظاہر کی تفسیر خود اللہ کے رسول ﷺ کی زبان سے منقول ہے، کہ جن پر یہ قرآن نازل ہوا تھا۔

صحیح مسلم کی حدیث ہے۔ آپ ﷺ اللہ سے دعا کرتے ہوئے اپنے رب کی شان یوں بیان کرتے تھے:

وَأَنْتَ الظَّاهِرُ فَلَيَسَ فَوْقَكَ شَيْءٌ

”اور تو ہی غالب ہے لہذا تیرے اور پر کوئی شے نہیں۔“

ظاہر..... غالب کے معنوں میں قرآن و حدیث میں اور بھی کئی جگہ پر استعمال ہوا ہے۔

ظاہر کا دوسرا معنی یہ بھی ہے کہ جو چیز نظر وہ کے سامنے ہے۔ غرض اللہ اپنی صفات کے ذریعہ بندوں کے سامنے ہے۔ اس کی صفت خلق ہر انسان کو دھکائی دیتی ہے۔ رہا باطن کا مطلب تو وہ بھی واضح ہے کہ اے انسانو! اللہ تمہاری نظر وہ کے سامنے ہے اور جھل ہے، تمہیں نظر نہیں آتا، نہ تم اسے دیکھ سکتے ہو۔ لہذا بن دیکھے ہی ایمان لاو۔ اور اس آیت کے آخری عکڑے میں واضح کر دیا کہ وہ ہر چیز کا علم رکھنے والا ہے۔ یعنی وہ اپنی صفت "علم" کے سب سب کچھ جانتا ہے اور پھر اس سے اگلی آیت میں آسمانوں اور زمین کو بنانے کا تذکرہ کر کے فرمایا:

﴿ثُمَّ أَسْتَوِي عَلَى الْعَرْشِ﴾

”پھر وہ عرش پر جلوہ افروز ہوا۔“

قارئین کرام! غور فرمائیں وجود یونہ کا وجودی نظریہ تو اس آیت سے باطل ہو رہا ہے، نہ کہ ثابت ہو رہا ہے۔

ساتویں ولیل اور اس کا رد:

وجودی صوفیا یہ آیت بھی پیش کرتے ہیں:

﴿فَلَمْ تَقْتُلُوهُمْ وَلَكِنَّ اللَّهَ قَتَلَهُمْ، وَمَا رَمَيْتَ إِذْرَمِيتَ وَلَكِنَّ اللَّهَ رَمَيْتَ﴾ (الانفال: ١٧)

”تم نے ان کو قتل نہیں کیا بلکہ اللہ نے انکو قتل کیا اور تم نے (سکریاں) نہیں ماریں بلکہ اللہ نے ماریں تھیں۔“

ہم یہاں وجودی صوفیوں سے سوال کرتے ہیں کہ تمہارے عقیدے کے مطابق قتل کرنے والا بھی خدا ہی ہے اور قتل ہونے والا بھی خدا ہے، جیسا کہ مولانا جلال الدین رومی نے اپنی مشنوی میں ایک حکایت بیان کرتے ہوئے کہا ہے۔ مختصر یوں ہے کہ ایک صوفی بھی مجاہدوں کے ساتھ چلا گیا۔ مجاہد قتال کر کے آگئے، مگر یہ خیموں ہی میں بیٹھا رہا۔ آخر کار

آیا۔ اب مجاہدین وہاں گئے تو کیا دیکھتے ہیں کہ صوفی نیچے ہے اور کافر اس کے اوپر بیٹھ کر اسے زد کوب کر رہا ہے۔ مجاہدین نے صوفی کو چھڑوایا اور سبب پوچھا تو صوفی کہنے لگا: میں نے جب کافر کی طرف دیکھا تو مجھے اس میں خدا نظر آیا۔

تو جناب صوفیوں کا یہ ہے عقیدہ کہ بزعم خود یہ خود بھی خدا ہیں اور یہ خداوں کو کیا قتل کریں گے؟ اور اس آیت میں تقتل ہو رہا ہے۔ چنانچہ ہم کہتے ہیں کہ کافر کا قتل کرنا جوان کے مذہب ”وحدة الوجود“ کے خلاف ہے۔ وہ اس قتل والی آیت سے دلیل کیوں پکڑتے ہیں؟ حقیقت یہ ہے کہ یہ اللہ کا ایک انداز ہے کہ مجاہدو! ٹھیک ہے تم اڑائی کر رہے تھے۔ جہاد کر رہے تھے۔ قاتل کر رہے تھے۔۔۔ مگر نشانے درست لگانا۔ کافروں کی موت کا فیصلہ کرنا۔ یہ تو میرا ہی کام ہے۔ چنانچہ اللہ نے اس کی نسبت اپنی طرف کر دی اور یہ مجاہدین کے ساتھ محبت بھی ہے کہ ان کے کام کی نسبت اللہ تعالیٰ اپنی طرف کر رہے ہیں اور مدد کی نوید بھی ہے کہ یہ مغض میری نصرت کے ساتھ ایسا ہوا۔ فرشتے اتے اور انہوں نے بدر میں مشترک اڑا لے۔ اب یہ ایک انداز اور اسلوب ہے۔ مگر اس سے بذوقی لوگوں نے وحدۃ الوجود ثابت کرنا شروع کر دیا۔

قارئین کرام! طوالت کے ڈر سے ہم اسی پر اکتفا کرتے ہیں، وگرنہ صوفی حضرات جن دیگر آیات سے اپنا عقیدہ ثابت کرنے کی کوشش کرتے ہیں، ان پر ان کے دلائل مندرجہ بالا دلائل سے بھی کہیں زیادہ مضحكہ خیز ہیں۔

احادیث جن سے غلط استنباط کیا جاتا ہے:

① صحیح بخاری کی حدیث ہے۔ اللہ کے رسول ﷺ نے فرمایا: ”جو کوئی میرے ولی (دost) کے ساتھ دشمنی رکھتا ہے، میری طرف سے اس کے خلاف اعلان جنگ ہے اور میں نے جو احکام بندے پر فرض کیے ہیں، وہی

ذریعہ مجھ سے برا بر قریب ہوتا جاتا ہے، یہاں تک کہ میں اس سے محبت کرنے لگتا ہوں۔ لہذا میں اس کا کان ہو جاتا ہوں جس سے وہ سنتا ہے اور پاؤں ہو جاتا ہوں جس سے وہ چلتا ہے۔“

② اسی مفہوم کی ایک اور حدیث صحیح بخاری مسلم میں یوں ہے: رسول اللہ ﷺ نے فرمایا: ”میرابنہ میرے متعلق جیسا گمان رکھتا ہے اسی کے مطابق میں اس کے ساتھ معاملہ کرتا ہوں۔ جب وہ مجھے یاد کرتا ہے، تو اگر دل میں یاد کرتا ہے تو میں بھی اسے دل میں یاد کرتا ہوں اور اگر وہ میرا ذکر جماعت میں کرتا ہے تو میں ان سے بہتر جماعت میں اس کا ذکر کرتا ہوں اور اگر وہ ایک بالشت میری جانب بڑھتا ہے تو میں ایک ہاتھ اس کی طرف بڑھتا ہوں اور اگر وہ ایک ہاتھ قریب ہوتا ہے تو میں دو ہاتھ قریب ہو جاتا اور جو شخص میری جانب چل کر آتا ہے میں اس کے پاس دوڑ کر آتا ہوں۔“

③ ”صحیح مسلم“ میں ہے کہ جو قیامت کے دن ایک نظر کے بارے میں ہے جو یوں پہاڑوں کا رسول ﷺ نے فرمایا:

”اللہ تعالیٰ قیامت کے دن اپنے بندوں سے کہے گا: اے آدم کے بیٹے! میں بیار تھا تو نے میری بیار پری نہ کی۔ بندہ عرض کرے گا: میں جناب کی بیار پری کیسے کر سکتا تھا؟ کہ آپ تو رب العالمین ہیں۔ اللہ فرمائے گا: میرا فلاں بندہ بیار تھا تو نے اس کی عیادت نہ کی۔ اگر تو اس کی عیادت کو جاتا تو مجھے اس کے پاس پاتا۔ اے آدم کے بیٹے! میں نے تمھے سے کھانا مانگا تھا مگر تو نے نہ کھلایا۔ بندہ عرض کرے گا: میرے رب! میں تجھے کیسے کھانا کھلا سکتا؟ کہ آپ سارے جہانوں کو پالنے والے ہیں۔ اللہ فرمائے گا: کیا تو نہیں جانتا کہ میرے فلاں بندے نے تمھے سے کھانا مانگا تھا؟ مگر تو نے نہ نہیں کھلایا۔ کیا تو نہیں جانتا کہ اگر تو اسے کھانا کھلاتا

تو اسے میرے پاس پاتا۔ اے آدم کے بیٹے! میں نے تجھ سے پانی ماںگا تھا مگر تو نے نہ پلاایا۔ بندہ کہے گا: اے میرے رب! میں تجھے کیسے پانی پلاتا کہ آپ رب العالمین ہیں؟ اللہ فرمائے گا: میرے فلاں بندے نے تجھ سے پانی ماںگا تھا مگر تو نے اسے نہ پلاایا۔ کیا تجھے معلوم نہیں کہ اگر تو اسے پانی پلا دیتا تو اسے میرے پاس پاتا۔“

قارئین کرام! ان تینوں حادیث میں بڑا سادہ اور آسان ساتھی انداز اختیار کیا گیا ہے۔ جو ہر ایک کی سمجھ میں آتا ہے۔ پہلی حدیث کا مطلب واضح ہے کہ بندہ اللہ کے قریب انہی احکامات کے ذریعہ ہوتا ہے۔ جو اللہ تعالیٰ نے اپنے بندے پر فرض کیے ہیں۔ جب بندہ ایسے کام کرتا ہے تو اللہ اس کا کان بن جاتا ہے۔ یعنی وہ بندہ وہی چیز سنتا ہے جو جائز ہے۔ وہ گانے نہیں سنتا، چغلی نہیں سنتا۔ اسی طرح آنکھ بینے کا مطلب ہے کہ وہ اپنی آنکھ سے وہی چیزیں دیکھتا ہے جو اللہ نے دیکھنا جائز قرار دی ہیں۔ اور پاؤں بن جانے کا مطلب بھی یہی ہے یہ ایک تمثیلی انداز ہے۔ اسی طرح دوسری حدیث میں اللہ کے آگے بڑھنے اور دوڑنے کا جو ذگر ہے۔ اس سے یہ بات تو ثابت ہوتی ہے کہ اللہ اپنے بندے سے الگ ہے، تبھی تو دوڑ رہا ہے۔ یعنی وحدۃ الوجود کا تو بطلان ہے۔ رہا یہ انداز تو یہ انداز اسی طرح کا ہے جس طرح کہ صحیح مسلم کی حدیث ہے کہ اللہ کے رسول ﷺ نے فرمایا:

”جنت تکواروں کے سائے تلے ہے۔“

اب اگر کوئی تکواروں کا سایہ کر کے نیچے سے جنت ڈھونڈنا شروع کر دے، زمین کھو دنا شروع کر دے، تو سب لوگ اسے بے وقوف کہیں گے۔ مطلب یہی ہے کہ تکواریں چلاو۔ خون پیش کر کے شہید ہو جاؤ اور پھر جنت پا جاؤ۔ تو اللہ کا کان بنتا، آنکھ بنتا اور دوڑنا، یہ سب اسی طرح کا تمثیلی انداز ہے جو بندوں کو سمجھانے کے لیے ہے اور تیسری حدیث بھی اسی طرح کی ہے مطلباً واضح ہے کہ اذ المودة مستقر کے کام کہہا تھا۔ مسیح انداز کی کارصغہ ۲۶

پیدا کی جائے اور اگر یہ صفات پیدا ہو جائیں تو جیسا کہ اللہ تعالیٰ نے فرمایا کہ میرے بندے! تو اگر عبادت کرتا ہے۔ اپنے بھائی کی مہماں نوازی کرتا، تو مجھے تو اپنے پاس پاتا۔ مطلب یہ کہ میں تجھے اور زیادہ دینتا۔ میں تیری مدد کرتا۔ میں تیرے رزق میں اضافہ کرتا۔ مگر افسوس! کس قدر کو چشمی اور بدذوقی کی انتہا ہے کہ ان صوفیوں نے اللہ کی اپنے بندے کے ساتھ محبت و شفقت کے ان عظیم شاہکار شہبہ پاروں میں سے ”وحدة الوجود“ کا گند برآمد کرنے کی کوشش کر دی۔ جس میں بندے اور خالق کے درمیان امتیاز ہی نہیں بلکہ ہر شے خدا ہے۔ تو جناب..... کہاں! رب اور بندے کا محبت بھرا باہمی تعلق..... اور کہاں ”وحدة الوجود“ کے گندے نظریے کا گند، کہ جس میں ہر شے خدا بن جاتی ہے۔

④ بخاری و مسلم میں مردی ایک اور حدیث۔ جس کی بنیاد پر صوفی حضرات ”وحدة الوجود“ کو ثابت کرنا چاہتے ہیں، اس طرح ہے۔ رسول اللہ ﷺ نے فرمایا:

”اللہ تعالیٰ نے آدم عليه السلام کو اس کی صورت پر ساختہ ہاتھ پیدا کیا تو فرمایا: جاؤ اور اس جماعت کو سلام کرو اور وہ فرشتوں کی ایک جماعت تھی جو بیٹھی ہوئی تھی۔ جس طرح وہ تمہیں سلام کریں، اسے غور سے سنو: وہ تیرے لئے اور تیری اولاد کے لیے ”سلام“ ہے۔ آدم عليه السلام گئے اور کہا: السلام عليکم..... فرشتوں نے جواب دیا: السلام عليکم و رحمۃ اللہ و برکاتہ۔ انہوں نے جواب میں ”ورحمۃ اللہ و برکاتہ“ کا اضافہ کر دیا۔ آپ ﷺ نے فرمایا کہ جنت میں داخل ہونے والے سب کے سب آدم عليه السلام کی صورت پر ساختہ ہاتھ کے ہوں گے۔ پھر آدم عليه السلام کے بعد آج تک لوگوں کے قدام ہوتے چلے گئے۔

قارئین کرام! اس حدیث کے آغاز میں جو الفاظ ہیں ”خَلَقَ اللَّهُ آدَمَ عَلَى صُورَتِهِ“ اس کا ترجمہ صوفی حضرات یہ کرتے ہیں کہ ”اللہ نے آدم عليه السلام کو اپنی صورت پر پیدا کیا“ حالانکہ اس کا سیدھا سادا ترجمہ وہی ہے جو ہم نے کیا۔ کتاب و نت کی تعلیمات کے مطابق

بھی ترجمہ ہے اور سلف نے اسے ہی روکھا۔ مگر صوفیوں نے ”ہ“ کی ضمیر کو آدم ﷺ کی طرف لوٹانے کی بجائے اللہ کی طرف لوٹا دیا۔ قابل غور بات تو یہ ہے کہ قرآن تو اللہ کے لیے مشالیں بیان کرنے سے بھی منع کرتا ہے۔ کجا یہ کہ انسان کی صورت ہی کو اللہ کی صورت قرار دے دیا جائے؟ یہ تو اللہ کے لیے مثال بیان کرنے کے گناہ سے کہیں زیادہ بڑا گناہ ہے۔ اللہ تعالیٰ امت کو گناہوں سے بچائے اور درست عقیدہ کی توفیق عطا فرمائے۔ ظالم وجودی صوفیوں نے تو یہاں تک ظلم ذھایا کہ انسان کی صورت کو اللہ کی صورت قرار دے کر..... پھر قرآن کی یہ آیت پیش کی:

﴿فَإِذَا سَوَّيْتُهُ وَنَفَحْتُ فِيهِ مِنْ رُوْحِي فَقَعُوا لَهُ سَجِدِينَ﴾ (الحجر: ۲۹)

”اللہ نے فرشتوں سے خناب ہو کر کہا) پھر جب میں آدم کو پورا بنا چکوں اور اس میں اپنی روح (جان) پھونک دوں (وہ زندہ ہو جائے) تو تم سب اس کی (تعمیم کے) لیے بحمدے میں گر پڑنا۔“

اور پھر قارئین کرام! انہوں نے روح کو اللہ کی روح قرار دے کر یہ ثابت کیا کہ انسان میں اللہ داخل ہو گیا۔ حالانکہ اللہ نے فرمایا:

﴿وَلَقَدْ كَرِمًا بَنَى آدَمَ﴾

”اور ہم نے بنی آدم کو عزت عطا فرمائی۔“

تو محض حضرت انسان کی عزت و تکریم کے لیے فرشتوں سے سجدہ بھی کرایا اور اس میں جو روح (جان) ڈالی تو اسے سکریما ”روحی“ یعنی اپنی روح قرار دیا۔ یاد رہے اس جیسی نسبت کو اصطلاح میں ”اضافت تشریفی“ کہا جاتا ہے۔ یہ بالکل اسی طرح ہے جس طرح کعبہ کو اللہ تعالیٰ نے ”بیت اللہ“ کہا۔ اس کا یہ مطلب نہیں کہ اللہ اس گھر میں آرہتا ہے۔ اسی طرح اللہ نے حضرت صالح ﷺ کی اونٹی کو ”ناقدۃ اللہ“ کہا، تو اس کا مطلب یہ نہیں کہ اللہ تعالیٰ اس اونٹی پر سوار ہوتے ہیں۔ یا اس کا دو دھن پیتے ہیں۔ (نعواز باللہ) یہ محض عزت و تکریم دینے کے لیے

کہا۔ بالکل اسی طرح آدم علیہ السلام میں اللہ نے جو جان ڈالی تو آدم علیہ السلام کی روح کو اپنی روح قرار دیا۔ یہ بطور حکریم اور عزت کے ہے۔ اللہ تعالیٰ صوفیوں کو سمجھنے کی توفیق عطا فرمائے۔ ان ظالموں نے..... ایک تو ظلم یہ کیا کہ قرآن و حدیث سے وحدۃ الوجود ایسے عقیدے کو ثابت کرنے کی ناکام کوشش کی۔ دوسرا پھر انہوں نے یہ ظلم کیا کہ من گھڑت حدیثوں کا سہارا لیا۔ جیسا کہ..... یہ من گھڑت روایت کہ

”میں آسمان اور زمین میں نہ سا سکا مگر مومن کے دل میں سما گیا۔“

ارے ظالم! محض اللہ کی تجلی سے پھاڑ تو ریزہ ریزہ ہو گیا..... اور تیرے دل کی دو چھٹاں کنک کی بوئی میں اللہ کی گیا!!..... اور تو ابھی تک سلامت ہے!..... حقیقت یہ ہے کہ تب تو تیری بھاری لاش کو پھٹنا چاہئے تھا اور اس کو ایسیوں میں تبدیل ہونا چاہئے تھا، جب کہ تو ابھی تک پانچ من کی لاش..... ”وحدۃ الوجود“ کا گند پھیلا تاہی چلا جا رہا ہے۔

⑤ ایک اور من گھڑت روایت کو جسے ان صوفیوں نے حدیث قرار دیا۔ یوں ہے:

”میں ایک مخفی خزانہ تھا، جسے کوئی نہ جانتا تھا۔ میں نے پسند کیا کہ جانا جاؤں چنانچہ میں نے مخلوق کو تخلیق کیا اور ان کو اپنی پہچان دی۔ پھر انہوں نے مجھے پہچان لیا۔“ قارئین کرام! یہ من گھڑت روایت ہے۔ جس میں اللہ کی شان بے نیازی کہ ”اللہ الصمد“ (اللہ بے نیاز ہے) پر صوفیوں نے کلہاڑا مار دیا ہے۔ ظالمو! کیا میر اللہ اس بات کا محتاج ہے کہ اسے کوئی جانے؟ یقیناً نہیں..... بالکل نہیں..... میں مزید کوئی تبصرہ کرنے کی بجائے میں اپنے اللہ ہی کی بات پر اس موضوع کو ختم کروں گا۔

﴿سُبْحَانَ اللَّهِ عَمَّا تَصْفُونَ﴾ (الصفات: ۱۵۹)

”میرا اللہ بہت بالا و بلند اور پاک و منزہ ہے ان لوگوں کے عقائد و نظریات اور باقتوں سے کہ جو وہ میرے مولا کے بارے میں بیان کرتے ہیں۔“

نوٹ:

”وحدة الوجود“ کے گند اور غلاظت کے پیش نظر سرہند کے ایک بزرگ جناب مجدد الف ثانی نے ”وحدة الوجود“ کے مقابلے میں ایک نیا صوفیانہ فلسفہ وحدۃ الشہود، ایجاد کیا۔ تو یہ بھی ایک بزرگ کی ایجاد ہے۔ کتاب و سنت سے اس کا کوئی تعلق نہیں۔ چنانچہ ”وحدة الوجود“، ”وحدة الشہود“ اور ”حلول“ وغیرہ سب غیر اسلامی اور صوفیانہ فلسفے ہیں۔ اللہ تعالیٰ ان سب سے بچائے اور تو حید و سنت پر گامزن فرمائے۔ (آمین)

اللہ کا دیدار:

جو لوگ یہاں بن دیجئے اللہ کو مانتے ہیں، کپے مومن و موحد ہیں۔ انہیں اللہ تعالیٰ اپنا دیدار کروائیں گے، مگر قیامت کے دن۔ جیسا کہ فرمایا:

(وَجْهُهُ يَوْمَئِنْ نَاضِرٌ ☆ إِلَيْهَا نَاطِرٌ) (القيامة: ۲۲، ۲۳) (القبامة: ۲۲، ۲۳)

”بعض چہرے اس روز (قیامت کے دن) تروتازہ ہوں گے۔ اپنے رب کی طرف دیکھتے ہوں گے۔“

ای طرح جنت میں بھی یہ لوگ اپنے رب کا دیدار کریں گے۔ جیسا کہ اللہ کے رسول ﷺ نے فرمایا:

”حضرت جابر بن عبد اللہ رضی اللہ عنہ سے مروی ہے کہ اللہ کے رسول ﷺ نے فرمایا: کہ اہل جنت اپنی نعمتوں سے لطف اندوڑ ہو رہے ہوں گے، کہ ناگہاں ان پر ایک نور چھا جائے گا۔ وہ اپنے سروں کو اوپر اٹھائیں گے تو کیا دیکھیں گے کہ اللہ ان پر تجلی فرمائے ہوئے ہیں۔ پھر اللہ تعالیٰ فرمائیں گے: اے اہل جنت! تم پر سلام ہو۔“

سیدنا جابر رضی اللہ عنہ کہتے ہیں اور وہ اللہ کا فرمان یہ ہے:

(سَلَامٌ قَوْلًا مِّنْ رَبِّ رَحْمَةٍ) (بیہقی: ۵۸)

”تمہریاں پروردگار کی طرف سے سلام کہا گیا ہے۔“

پھر اللہ تعالیٰ جنتیوں کی طرف دیکھیں گے اور اہل بہشت اللہ کی طرف دیکھیں گے اور اس جنت کی نعمتوں میں سے کسی کی طرف بھی توجہ نہ کریں گے، جب تک وہ اپنے مالک کا دیدار کرتے رہیں گے حتیٰ کہ وہ ان سے پردے میں ہو جائے گا اور اللہ کا نور باقی رہے گا۔” (منداحم)

اسی طرح صحیح بخاری کی حدیث کے مطابق اللہ کے رسول ﷺ نے اپنے صحابہ ؓ کو آگاہ کیا کہ:

”جس طرح چودھویریں کا چاند دیکھنے میں تمہیں کوئی وقت نہیں ہوتی، اسی طرح تم اللہ کا دیدار کرو گے، اور کوئی وقت پیش نہ آئے گی۔“

اے اللہ! قیامت کے دن جنہیں میں اپنا دیدار نصیب فرمانا۔ ہم دنیا میں تیرا دیدار کرنے کی کوشش سے تیری پناہ مانگتے ہیں کہ جو بلا خ” وحدۃ الوجود ” کے گھر میں جا پہنچکتی ہے۔

